

కరీంనగర్

కరీంనగర్ జిల్లాలో మానకొండూర్, హుజూరాబాద్ నియోజకవర్గాలలో రైతులకు ఉపయోగపడే కల్లు ప్రాజెక్ట్ మత్తడి కొట్టుకుపోయి మూడు సంవత్సరాలు కావస్తోంది. ఇప్పటికీ ప్రభుత్వం నిర్లక్ష్యంగా కనీస మరమ్మత్తులు చెయ్యక పోవడాన్ని నిరసనగా మంగళవారం ఈరోజు తెలంగాణ జాగృతి జిల్లా శాఖ ఆధ్వర్యంలో ఎల్ఎండి కాలనీలోని జిల్లా ఇరిగేషన్ కార్యాలయం ధర్నా ముట్టడి జరిగింది..

Published from Hyderabad, Kadapa, Guntur, Kurnool, Khammam, Vijayawada & Warangal

సంపుటి: 19 సంచిక: 122

కడప, 18-3-2026, బుధవారం

పేజీలు: 8

వెల: 1.00

మరో 15 రోజులకు అవసరమైన గ్యాస్ నిల్వలు సిద్ధం: సీఎం

అమరావతి, మార్చి 17: రాష్ట్రంలో గ్యాస్ సరఫరా విషయంపై ముఖ్యమంత్రి నారా చంద్రబాబు నాయుడు ఆర్డీజీఎస్ నుంచి కీలక సమీక్ష నిర్వహించారు. ఈ సందర్భంగా సీఎం మాట్లాడుతూ.. ప్రస్తుతం రాష్ట్రంలో 14 వేల మెట్రిక్ టన్నుల

అధికారులకు సీఎం సూచించారు. రాష్ట్రంలో ఇండక్సన్ స్టవ్ సైకిల్లను పెంచేలా చూడాలని ఆదేశించారు. గ్యాస్ కంపెనీలు స్వల్పకాలికంగా ఉత్పత్తి పెంచి, మెరుగైన పంపిణీ చేపట్టేలా చర్యలు తీసుకోవాలని సూచించారు.



సరిపడా గ్యాస్ నిల్వలున్నాయ్..

ఎట్టికీ గ్యాస్ నిల్వలు ఉన్నాయని తెలిపారు. మరొకటి మెట్రిక్ టన్నులు త్వరలో అందుబాటులోకి రానున్నాయన్నారు. రాష్ట్రవ్యాప్తంగా ఎట్టికీ సరఫరాకు ఎలాంటి ఇబ్బందులు లేవని స్పష్టం చేశారు. మరో 15 రోజులకు అవసరమైన గ్యాస్ నిల్వలు సిద్ధంగా ఉన్నాయని ముఖ్యమంత్రి వివరించారు.

ఆసుపత్రులు, హాస్పిటల్స్, దేవాలయాలకు గ్యాస్ సరఫరాలో ఎలాంటి కొరత రాకుండా చర్యలు తీసుకోవాలని అధికారులను సీఎం ఆదేశించారు. ప్రజలు ప్యానిక్ అవకుండా చర్యలు చేపట్టాలన్నారు. ఈకేవలం, ఓటీపీల ద్వారా గ్యాస్ సిలిండర్ల డెవలప్మెంట్ లేకుండా పర్యవేక్షించాలని సూచించారు. ప్రజలకు తక్షణం అందుబాటులోకి వచ్చే ప్రత్యామ్నాయాలపై అధ్యయనం చేయాలని

రాష్ట్రంలో సీటీ గ్యాస్ డిస్ట్రిబ్యూషన్ నెట్వర్క్ను మరింత విస్తరించే అంశంపై దృష్టి సారించాలని ముఖ్యమంత్రి తెలిపారు. ఏపీలోని కేజీ(కృష్ణా గోదావరి) బేసిన్లో ఉత్పత్తి అవుతున్న సహజ వాయువును పైప్ నెట్వర్క్ ద్వారా ప్రజలకు సరఫరా చేసేలా చూడాలని పేర్కొన్నారు. సీఎస్టీ, పీఎస్టీల వినియోగాన్ని గరిష్ఠంగా పెంచే అవకాశాలను వరిశీలించాలని ముఖ్యమంత్రి చంద్రబాబు నాయుడు సూచించారు. ఈ సమావేశానికి సీఎస్ సాయి ప్రసాద్ సహా వివిధ శాఖల ఉన్నతాధికారులు, పెట్రోలియం కంపెనీల ప్రతినిధులు, గెయిల్, ఓఎస్ఐసీ అధికారులు హాజరయ్యారు.

ఏపీలో ఎక్కడా గ్యాస్ కొరత లేదని మంత్రి నాదెండ్ల మనోహర్(స్పష్టం చేశారు. 100 శాతం ప్రజలకు గ్యాస్ అందిస్తున్నామన్నారు. ఎవరూ ఆందోళన చెందాల్సిన అవసరం లేదని తెలిపారు. గతంలో ఫుడ్ సేఫ్టీ అధికారులు మున్సిపల్ శాఖ ఆధ్వర్యంలో ఉండేవారని.. ఇప్పుడు వారు ఆరోగ్యశాఖ కిందకు మారినట్లు చెప్పారు. ఫుడ్ సేఫ్టీ అధికారుల కొరత ఉందని... వాటిని త్వరలో భర్తీ చేస్తామని ప్రకటించారు. పీటీఎస్ బియ్యం అక్రమ రవాణాపై నిఘా పెట్టమన్నారు. ఎక్కడ అక్రమ రవాణా జరుగుతున్నా ఉక్కుపాదం మోపుతున్నామని మంత్రి నాదెండ్ల మనోహర్ వెల్లడించారు.



ఫిషింగ్ హార్బర్కు రూ. 2500 కోట్ల పెట్టుబడులు

మత్స్యకారులు పారిశ్రామికవేత్తలుగా ఎదగాలి: మంత్రి కొల్లు రవీంద్ర

నెల్లూరు: జువ్వలదిన్నె ఫిషింగ్ హార్బర్ అభివృద్ధిపై కలెక్టరేట్లో మత్స్యకార నేతలతో సమావేశం నిర్వహించారు. ప్రాజెక్టుకు సంబంధించిన వివరాలను మంత్రి కొల్లు రవీంద్ర వెల్లడించారు. ఈ సమావేశంలో కలెక్టర్ హిమాన్సు శుక్లా, ఎమ్మెల్యే కావ్య కృష్ణారెడ్డి, ఎమ్మెల్సీలు బీద రవిచంద్ర, కళ్యాణ్ చక్రవర్తి తదితరులు హాజరయ్యారు.

ఈ సందర్భంగా మంత్రి కొల్లు రవీంద్ర మాట్లాడుతూ.. జువ్వలదిన్నెలో ఏర్పడుతున్న సాగర్ డిఫెన్స్ ప్రాజెక్టు మత్స్యకారులకు ఎంతో మేలు చేస్తుందని తెలిపారు. ఈ ప్రాజెక్ట్ ద్వారా సుమారు రూ.2500 కోట్ల పెట్టుబడులు రానున్నాయని, స్థానికంగా పెద్ద ఎత్తున ఉపాధి అవకాశాలు ఉంటాయని చెప్పారు. మత్స్యకారులు కేవలం వృత్తివరంగా మాత్రమే కాకుండా పారిశ్రామికవేత్తలుగానూ ఎదగాలని సూచించారు. ఇందుకోసం 125 ఎకరాల భూమిని అందుబాటులో ఉంచి మీపీజి పార్కులు ఏర్పాటు చేసి ఆలోచనలో ప్రభుత్వం ఉందని వెల్లడించారు.

వైసీపీ నేతలు అపోహలు సృష్టిస్తున్నారు.. జువ్వలదిన్నె ఫిషింగ్ హార్బర్పై మత్స్యకారులలో ఉన్న అసమానాలను సమావేశంలో నివృత్తి చేసినట్లు మంత్రి తెలిపారు. మంచి ప్రాసెసింగ్ చేసిన చేపల ఉత్పత్తులకు మంచి డిమాండ్ ఉందని, దీని ద్వారా మత్స్యకారులకు అధిక లాభాలు చేకూరుతాయని చెప్పారు. సాగర్ డిఫెన్స్ కంపెనీ కొంత భూమినే కోరిందని, మిగిలిన ప్రాంతం మత్స్యకారుల ప్రయోజనాలకే వినియోగిస్తామని హామీ ఇచ్చారు.

స్పష్టం చేశారు. అదే సమయంలో వైసీపీ నేతలు ప్రజల్లో అపోహలు సృష్టిస్తున్నారని మంత్రి విమర్శించారు. పరిశ్రమలు రావడం వల్ల యువతకు ఉద్యోగాలు, ఉపాధి అవకాశాలు పెరుగుతాయని, గత పాలనలో పరిశ్రమలు వెనక్కి వెళ్లిపోయాయని ఆరోపించారు. ప్రస్తుతం కూటమి ప్రభుత్వంపై నమ్మకంతో పరిశ్రమలు తిరిగి వస్తున్నాయన్నారు.

మత్స్యకారులకు చంద్రబాబు కానుక.. ఎమ్మెల్యే వెంకటకృష్ణ రెడ్డి మాట్లాడుతూ.. ఫిషింగ్ హార్బర్లు.. మత్స్యకారులకు ముఖ్యమంత్రి చంద్రబాబు ఇచ్చిన గొప్ప కానుక అని అన్నారు. హార్బర్లకు అనుసంధానంగా పరిశ్రమలు రావాలని ప్రస్తుత ప్రభుత్వ ఆలోచన అని తెలిపారు. సాగర్ డిఫెన్స్ ప్రాజెక్టును తీసుకువచ్చినందుకు చంద్రబాబు, నారా లోకేశ్ కల కృతజ్ఞతలు తెలిపారు.

ప్రైవేటు వ్యక్తులకు అప్పగించే ఉద్దేశం లేదు.. ఎమ్మెల్సీ బీద రవిచంద్ర మాట్లాడుతూ.. కృష్ణపట్నం పోర్టుకు ప్రత్యామ్నాయంగా జువ్వలదిన్నె ఫిషింగ్ హార్బర్ ఏర్పడిందని, దీనికి అనుబంధంగా అనేక పరిశ్రమలు రానున్నాయని చెప్పారు. త్వరలోనే ఈ హార్బర్ పూర్తిస్థాయిలో మత్స్యకారులకు అందుబాటులోకి రానుందని తెలిపారు. వైసీపీ ఆరోపిస్తున్నట్లు హార్బర్ను ప్రైవేట్ వ్యక్తులకు అప్పగించే ఉద్దేశం లేదని స్పష్టం చేశారు. మత్స్యకారుల ప్రయోజనాలను దృష్టిలో ఉంచుకుని ప్రభుత్వం అన్ని చర్యలు తీసుకుంటుందని, వారికి న్యాయం జరిగేలా చూస్తామని నాయకులు హామీ ఇచ్చారు.



ఆడబడ్డపై నిందలు వేయడం రాజకీయ సంస్కృతా?

నిందితులను కాపాడేందుకేనా ఈ డ్రామా.. జగన్పై మంత్రి పైర్

అమరావతి, మార్చి 17: మాజీ ముఖ్యమంత్రి, వైసీపీ అధినేత వైఎస్ జగన్మోహన్ రెడ్డిపై మంత్రి అనగాని సత్యప్రసాద్ తీవ్రస్థాయిలో విరుచుకుపడ్డారు. మంగళవారం మీడియాతో మాట్లాడుతూ.. మాజీ మంత్రి వివేక హత్య కేసులో నిందితులను కాపాడేందుకు జగన్ ప్రయత్నిస్తున్నారని మండిపడ్డారు. సొంత బాబాయ్ హత్య కేసులో నిందితులతో ప్రెస్ మీట్లు పెట్టించడం జగన్ దిగజారుడు తనానికి పరాకాష్ఠ అని విమర్శించారు. 'అబద్ధాల వునాదుల మీద వుట్టిన పార్టీ వైసీపీ.. బాబాయ్ ను చంపింది ఎవరో తెలిసినా సాక్ష్యాలు చెరిపేయడమే మీ పనా?' అని ప్రశ్నించారు.

గుండెపోటు ధియోరి నుంచి గొడ్డలి వేటు వరకు గంటకో మాట మార్చిన 'జగన్బాటకం' గూగుల్ టేకడౌన్లో బట్టబయలులైందని మంత్రి వ్యాఖ్యానించారు. సీబీఐ విచారణ వద్దని, నిందితుడు అవినాష్ రెడ్డిని కాపాడటానికి బాంబులతో బెదిరిస్తున్నారా అంటూ ఆగ్రహం వ్యక్తం చేశారు. న్యాయం కోసం పోరాడుతున్న వివేకా కన్నకూతురు సునీతమ్మపై అక్రమ సంబంధాల ముద్ర వేయడం సిగ్గుచేటని మండిపడ్డారు. 'ప్రతివక్తలో ఉన్నప్పుడు సీబీఐ

కావాలన్నారు.. అధికారంలోకి వచ్చాక సీబీఐని తరిమికొట్టారు, ఇదేనా మీ నీతి' అంటూ మంత్రి విరుచుకుపడ్డారు.

హత్య జరిగిన చోట రక్తపు మరకలను చెరిపేసి ఇంకో రకంగా చిత్రీకరించిన చరిత్ర జగన్ మోహన్ రెడ్డిది అంటూ మంత్రి వ్యాఖ్యానించారు. 'హత్య కేసును ఆస్తి, అక్రమ సంబంధాల వైపు తిప్పడం.. అసలు నిందితులను కాపాడేందుకేనా ఈ డ్రామా?' అని ప్రశ్నించారు. 15 రోజులకోసారి పక్క రాష్ట్రాల నుంచి వచ్చి 3 గంటలు అబద్ధాలు చెబితే ప్రజలు నమ్మే రోజులు పోయాయని అన్నారు. ప్రజల మీద, కుటుంబ సభ్యుల మీద ప్రేమ లేదని.. కేవలం దోచుకున్న వారిని కాపాడటమే వైసీపీ ఏకైక ఆజిండా అని ఆరోపించారు. ఒక ఆడబిడ్డ న్యాయం కోసం ఏడుస్తుంటే ఆమెపైనే నిందలు వేయడం రాజకీయ సంస్కృతా అని నిలదీశారు. 'అరాచకాలు, హత్యలు చేశారు కాబట్టే ప్రజలు మిమ్మల్ని 11 సీట్లకు పరిమితం చేశారు.. అది గర్భుపెట్టుకోండి' అంటూ మంత్రి అనగాని సత్యప్రసాద్ హెచ్చరించారు.

పాఠశాలలో మంత్రి లోకేశ్ ఆకస్మిక తనిఖీ.. పరుగులు పెట్టిన అధికారులు

విజయవాడ, మార్చి 18: మైలవరం ప్రభుత్వ పాఠశాలలో విద్యార్థులకు నాసిరకం భోజనం అంటూ ఆరోపణలు వెల్లువెత్తాయి. ఈ నేపథ్యంలో ఆంధ్రప్రదేశ్ ఐటీ, విద్యా శాఖ మంత్రి నారా లోకేశ్ స్వయంగా రంగంలోకి దిగారు. మంగళవారం ఎన్టీఆర్ జిల్లా మైలవరంలో తారక రామానగర్లోని మండల పరిషత్ ప్రాథమిక పాఠశాలను ఆయన ఆకస్మికంగా తనిఖీ చేశారు. ఈ సందర్భంగా పాఠశాలలో వడ్డిస్తున్న భోజనంపై విద్యార్థులను మంత్రి లోకేశ్ ఆరా తీశారు. 'భోజనం రోజూ బాగావడం లేదా? ఆ ఒక్క రోజే బాగాలేదా?' అంటూ విద్యార్థులను ఈ సందర్భంగా ప్రశ్నించారు.



ఆకస్మిక తనిఖీ.. అధికారుల పరుగులు..

తెలుస్తోంది. ఉన్నతాధికారులు, పార్టీ శ్రేణులుకు ఎటువంటి సమాచారం ఇవ్వకుండానే మంత్రి లోకేశ్ ఈ పాఠశాలను సందర్శించారు. లోకేశ్ పర్యటనపై మైలవరం ఎమ్మెల్యే వసంత కృష్ణ ప్రసాద్కూ ఎలాంటి సమాచారం అందలేదని తెలుస్తోంది. మంత్రి లోకేశ్ రాకను తెలుసుకున్న విద్యా శాఖ అధికారులు మైలవరానికి పరుగులు తీశారు.

వైసీపీ ఇన్చార్జ్ వీరంగం.. భయాందోళనలో ప్రజలు

బాపట్ల, మార్చి 17: గత అసెంబ్లీ ఎన్నికల్లో ఓటరు సృష్టమైన తీర్పు ఇవ్వడంతో.. వైసీపీ అధికారానికే కాదు.. ప్రతిపక్షా హోదాకి సైతం దూరమైంది. అయినా ఆ పార్టీ నేతల్లో ఇంకా దుందుడుకు స్వభావం తగ్గలేదనే ప్రచారం సర్వత్రా వినిపిస్తోంది. తాజాగా బాపట్ల జిల్లాలో ఆ పార్టీ శ్రేణులు మరోసారి రెచ్చిపోయారు. రేపల్లెలో స్థానిక వైసీపీ ఇన్చార్జ్ పీతా నాగ మోహన్ కృష్ణ హాల్చల్ చేశారు. పట్టణంలో తమ పార్టీకి చెందిన ఫైట్ల తొలగింపుతో మున్సిపల్ సిబ్బందిపై ఆయన నిప్పులు చెరిగారు.



వైసీపీ నేత వీరంగం..

తన అనుచరులతో కలిసి రేపల్లెలో రప్పా ... రప్పా అంటూ ఆయన భారీ నినాదాలతో ర్యాలీ నిర్వహించారు. అదే సమయంలో పట్టణ రహదారులలో కనిపించిన టీడీపీ ఫైట్లను వైసీపీ కేడర్ చించేసింది. ఈ సందర్భంగా వైసీపీ శ్రేణులను పట్టణ సీబి అడ్డుకునే ప్రయత్నం చేశారు. ఆయనపై సైతం వైసీపీ శ్రేణులు దురుసుగా

ప్రవర్తించారు. నీ అంతు చూస్తానంటూ సీబికి వైసీపీ ఇన్చార్జ్ వార్నింగ్ ఇచ్చారు. దీంతో రేపల్లె పట్టణ ప్రజల్లో ఒక విధమైన భయాందోళనలు నెలకొన్నాయి.

భారత్ శక్తి

పెట్రోల్, డీజిల్, ఎరువులపై యుద్ధ ప్రభావం

యుద్ధాల్లో స్పష్టమైన విజేతలు ఉండటం చాలా అరుదు. సామాన్య ప్రజలే తరచూ భారీ మూల్యాన్ని చెల్లించుకోవాల్సి ఉంటుంది. ప్రపంచ ఇంధన మార్కెట్లు, సరఫరా గొలుసులు అస్తవ్యస్తంగా మారడంతో, కొన్ని దేశాలు తీవ్ర ఆర్థిక పర్యవసనాలను ఎదుర్కోవాల్సి వస్తోంది. అయితే ఇంతటి అనిశ్చితిలోనూ కొన్ని దేశాలు సరికొత్త వ్యూహాత్మక అవకాశాల కోసం చూస్తున్నాయి. ఇరాన్ పై ఆమెరికా, ఇజ్రాయెల్ యుద్ధం ప్రపంచవ్యాప్తంగా ముఖ్యంగా ఆ ప్రాంతంలో ప్రతికూల పరిణామాలను కలిగిస్తోంది. గల్ఫ్ దేశాలను అస్థిరపరిచింది. మధ్య ప్రాచ్యంలోని వేలాది మంది ప్రజలు తప్పనిసరి పరిస్థితుల్లో తమ ఇళ్లను విడిచి బయటికి వెళ్లిపోవాల్సిన పరిస్థితులు నెలకొంటున్నాయి. చమురు ధరల పెరుగుదల, గల్ఫ్ లో హార్మూజ్ జలసంధి వద్ద సముద్ర రవాణాకు కలుగుతున్న అంతరాయం వ్యాపారులకు, వినియోగదారులకు మరింత ఖర్చును పెంచుతోంది. ఇరాన్ రష్యాకు కీలకమైన మిత్రదేశం. అత్యంత ముఖ్యమైన సైనిక భాగస్వామి. సిరియాలో బషర్ అల్-ఆసద్ ప్రభుత్వాన్ని కుప్పకూల్చడం, వెనెజ్యూలాలో నికోలస్ మదురోను ఆమెరికా నిర్బంధించిన తర్వాత.. మాస్కోకు దౌత్యపరంగా ఎదురైన మరో ఎదురుదెబ్బ ఇరాన్ సున్నిత నేత అయితోల్లా అలీ ఖమేనే ఆమెరికా-ఇజ్రాయెల్ దాడుల్లో మరణించడం. అయితే, మధ్య ప్రాచ్యంలో నెలకొన్న సంక్షోభం యుక్రెయిన్ తో రష్యా తలపడడం తప్ప యుద్ధానికి ప్రయోజనకరంగా మారవచ్చు. ఎందుకంటే, ఆమెరికా తన సైనిక బలగాలను మధ్య ప్రాచ్య సంక్షోభం వైపు మళ్లించవచ్చు." పేట్రీయాట్ క్షిపణులు, ఇంటర్ సెప్టార్లు తగ్గిపోవడం రష్యాకు ప్రయోజనకరంగా మారుతుంది. దీనివల్ల యుక్రెయిన్ కు అందే ఆయుధాల సంఖ్య తగ్గిపోతుంది" అని సెంటర్ ఫర్ ఇంటర్నేషనల్ స్టడీస్ కు చెందిన పారిస్ ఇన్ స్టిట్యూట్ ఆఫ్ పాలిటిక్స్ స్టడీస్ లోని అసిస్టెంట్ ప్రొఫెసర్ నికోల్ గ్రాజీవ్ స్కి పర్షియన్ కు చెప్పారు. తెగ్రోవ్ నీకా షాహాద్ డ్రోన్ అవసరం పెరిగినందువల్ల యుక్రెయిన్ లో మాస్కో సామర్థ్యాలపై ఎలాంటి ప్రభావాన్ని చూపకపోవచ్చని నివేదికలు అంటున్నాయి." యుక్రెయిన్ తో యుద్ధం మొదలైనప్పుడు ఒక నిర్దిష్ట కాలం పాటు రక్షణ సహకారాల్లో భాగంగా రష్యా ఇరాన్ పై ఆధారపడింది. 2022-23లో వీటి ప్రాడక్షన్ టెక్నాలజీని, ఈ డ్రోన్ లైసెన్స్ లను రష్యాకు అందించింది" అని ఆమెరికాలోని సెంటర్ ఫర్ నాన్-ప్రాభిఫరేషన్ స్టడీస్ కు చెందిన యురేసియా డైరెక్టర్ హన్సా నోట్ తెలిపారు. 'ఇప్పుడు యుక్రెయిన్ లో యుద్ధం కొనసాగించడానికి రష్యాకు ఇరాన్ మద్దతు అవసరం లేని దశలో ఉంది. రష్యా సొంతంగా షాహాద్ డ్రోన్లను ఉత్పత్తి చేసుకోగలదు" అని తెలిపారు. ఇదే సమయంలో చమురు, గ్యాస్ సరఫరాలకు అత్యంత కీలక మార్గమైన హార్మూజ్ జలసంధిని ఇరాన్ మూసివేయడంతో చమురు ధరలు పెరిగాయి. ఇది యుక్రెయిన్ యుద్ధంతో తీవ్ర ఒత్తిడికి గురైన రష్యాకు కొంత ఆర్థిక ఉపశమనం కలిగిస్తుంది. రష్యా బడ్జెట్ ఎక్కువగా ఆ దేశ చమురు ఎగుమతులపైనే ఆధారపడింది. అప్పట్లో బ్యారల్ చమురు ధర 59 డాలర్లు ఉండేది. ప్రస్తుతం ముడి చమురు ధర గణనీయంగా పెరిగింది. ఒకానొక సమయంలో బ్యారల్ చమురు 120 డాలర్లకు ఎగిసింది. గల్ఫ్ లోని ప్రముఖ చమురు ఉత్పత్తిదారులు ఉత్పత్తిని తగ్గించడంతో.. ప్రస్తుతం చైనా, భారత్ వంటి ముఖ్యమైన మార్కెట్లకు రష్యా మరింత ఎక్కువగా ఎగుమతి చేసే అవకాశం ఉంది." గతంలో రష్యా నుంచి చమురు కొనుగోలు చేయకుండా ఆమెరికా భారత్ ను అడ్డుకుంది. కానీ, ప్రస్తుతం సంక్షోభంతో భారత్ కు కాస్త ఉపశమనాన్ని కల్పిస్తూ.. మళ్లీ రష్యా చమురు కొనుగోలుకు అనుమతిచ్చింది. కనీసం వచ్చే నెల వరకు ఈ కొనుగోళ్లు కొనసాగవచ్చు ' అని గ్లోబల్ ఎనర్జీ, కమోడిటీ మార్కెట్ ఇంటెలిజెన్స్ కంపెనీ ఆర్గన్ లీఫ్ ఎకనామిక్స్ డేవీడ్ ఫైఫ్ చెప్పారు. ఈ సమస్యలు నుంచి కొంత బయటపడేందుకు రష్యా చమురుపై ఆంక్షలను సడలించాలని ఇప్పటికే చర్యలు జరుగుతున్నాయి. ఇరాన్ యుద్ధం వల్ల చైనాపై పడే ప్రభావం ఏ మేర ఉంటుందో ఇంకా చూడాల్సి ఉంది. చైనా ముడిచమురు దిగుమతుల్లో కేవలం 12 శాతం మాత్రమే ఇరాన్ నుంచి వస్తుందని సెంటర్ ఆన్ గ్లోబల్ ఎనర్జీ పోలీస్ తెలిపింది. పైగా, చైనాలో కొన్ని నెలలకు సరిపడా చమురు సరఫరాలున్నాయి. ఆ తర్వాత తేలికగా రష్యా సాయాన్ని కూడా చైనా కోరుతుండొచ్చు. అయితే యుద్ధం వల్ల, చైనా "ఎగుమతుల ఆధారిత పరిశ్రమల రంగం" ప్రభావితం చెందవచ్చని ఫైఫ్ తెలిపారు. ప్రావర్తీ ధరలు పడిపోవడం, దేశీయ వ్యయం తగ్గిపోవడంతో సమతలమవుతున్న చైనా ఆర్థిక వ్యవస్థకు చోడకకత్తిగా పనిచేసింది, ఆ దేశ జీడిపీల్ 20 శాతం వాటా ఉన్న ఎగుమతులే. హార్మూజ్ జలసంధిలో సముద్ర రవాణాకు నెలకొన్న అంతరాయం చైనాకు అంత పెద్ద సమస్య కాకపోవచ్చు. కానీ, చైనా ఉత్పత్తులు పశ్చిమానికి వెళ్లేందుకు అట్లాంటిక్ చేరుకోవడం క్లిష్టంగా మారవచ్చు. మరోవైపు, ఆసియా, యూరప్, ఆఫ్రికాలను కలిపే అరేబియన్ డిస్ కల్యూంలోని బాబ్ ఎల్-మాండెబ్ జలసంధిలో కూడా ఇరాన్ అండడండులున్న హాతిలు దాడులు చేస్తున్నారు." ఇరాన్ పై యుద్ధంలో చైనాకు దౌత్య అవకాశాలు పెరిగే అవకాశం ఉంది. ఆమెరికాకు సమతూకంగా తనను తాను నిలబెట్టుకునేందుకు ఇది ప్రయత్నిస్తుంది" అని యూకే రాయల్ యునైటెడ్ సర్వీసెస్ ఇన్ స్టిట్యూట్ కు చెందిన ఫిలిప్ పెట్లెక్ జోన్స్ చెప్పారు. మధ్య ప్రాచ్యంలోని చమురు, గ్యాస్ పై ఎక్కువగా ఆధారపడడం ఆగ్నేయాసియా దేశాలు ఈ యుద్ధంతో ఎక్కువగా ప్రభావితమవుతాయి. కొన్ని ఇప్పటికే కఠినమైన చర్యలు తీసుకోవడం ప్రారంభించాయి. వీలైనంత త్వరగా ఆర్థిక ప్రభావాన్ని తగ్గించుకోవాలని చూస్తున్నాయి. వియత్నాంలో ఈ యుద్ధం ప్రారంభమైనప్పటి నుంచి డిజిల్ ధర 60 శాతం పెరిగింది.

ఆశావహుల వ్యూహం - ప్రతిపక్షాల లీకులు

విజయవాడ, మార్చి 16, ఆంధ్రప్రదేశ్ రాజకీయాల్లో గత కొద్దిరోజులుగా సెగలు పుట్టిస్తున్న కేబినెట్ విస్తరణ వార్తలపై స్పష్టత వస్తోంది. సోషల్ మీడియా వేదికగా సాగుతున్న ప్రచారానికి, క్షేత్రస్థాయిలో జరుగుతున్న పరిణామాలకు పొంతన లేదని ... చంద్రబాబు మార్క్ రాజకీయం తెలిసిన ఎవరైనా.. ఈ తరుణంలో మంత్రివర్గ మార్పులు సాధ్యం కాదని అంచనా వేస్తున్నారు. ముఖ్యమంత్రి చంద్రబాబు నాయుడు ప్రస్తుతం అత్యంత క్లిష్టమైన ఆర్థిక పరిస్థితుల మధ్య రాష్ట్రాన్ని నడుపుతున్నారు. అమరావతి నిర్మాణానికి నిధుల సమీకరణ, పోలవరం పనుల పునరుద్ధరణ వంటి భారీ లక్ష్యాలు ఆయన ముందున్నాయి. ప్రభుత్వం ఏర్పాటు రెండేళ్లు కూడా పూర్తికాకముందే మంత్రివర్గంలో మార్పులు చేస్తే, అది అధికారుల నుంచి క్షేత్రస్థాయి నిబ్బంది వరకు పాలనాపరమైన అయోమయానికి దారితీస్తుంది. అందుకే, ప్రస్తుతం తన ఫోకస్ అంతా మిషన్ బిల్డ్ ఏపీ పైనే తప్ప, రాజకీయ పదవుల పంపకంపై లేదని ఆయన స్పష్టమైన

సంకేతాలిస్తున్నారు. సాధారణంగా చంద్రబాబు మంత్రులకు తనదైన శైలిలో రిపోర్ట్ కార్డ్స్ ఇస్తుంటారు. ప్రస్తుతం ఉన్న మంత్రులు తమ శాఖలపై పట్టు సాధించి, క్షేత్రస్థాయిలో ఫలితాలు చూపడానికి కనీసం రెండేళ్ల సమయం ఇవ్వాలని ఆయన భావిస్తున్నారు. అప్పుడే ఎవరు సమర్థులు, ఎవరు విఫలమయ్యారనేది స్పష్టమవుతుంది. ఇప్పుడున్న మంత్రుల పనితీరును ర్యాంకింగ్ ల ద్వారా పర్యవేక్షిస్తున్న సీఎం, ఇప్పుడే మార్పులు చేసే వారిలో నిరాశ నింపడం కంటే, వారిని మరింత ఉత్సాహపరిచి పని చేయించుకోవడమే ఉత్తమమని భావిస్తున్నారు. మంత్రివర్గ విస్తరణ వార్తలు పుట్టడానికి రెండు ప్రధాన కారణాలు కనిపిస్తున్నాయి. ఒకటి, పదవులు ఆశిస్తున్న సీనియర్ ఎమ్మెల్యేలు తమ పేద్రను చర్యల్లో ఉంచడం ద్వారా అధిష్టానంపై ఒత్తిడి పెంచాలని చూడటం. రెండు, కూటమిలో అంతర్గత విభేదాలు ఉన్నాయని చూపేందుకు ప్రతిపక్షాలు సోషల్ మీడియా వేదికగా ఇటువంటి లీకులను వదిలి ఉండవచ్చు. అయితే, పవన్ కళ్యాణ్ , చంద్రబాబు మధ్య ఉన్న దృఢమైన సమన్వయం దృష్ట్యా, ఇటువంటి ప్రచారాలు కూటమిపై పెద్దగా ప్రభావం చూపడం

లేదని భావిస్తున్నారు. ప్రభుత్వానికి ఇప్పుడు అతిపెద్ద సవాలు సూపర్ సిక్స్ హామీల అమలు. ఉగాది నాటికి ఇళ్ల పట్టాల పంపిణీ, గృహ నిర్మాణ పనుల్లో వేగం పెంచడంపై సీఎం సీరియస్ డెడ్ లైన్స్ విధించారు. ప్రజలకు ఇచ్చిన హామీలను గాటికి వదిలేసి, రాజకీయ సమీకరణాల కోసం పదవులు చంద్రబాబుకు తెలుసని అంటున్నారు. రాజకీయాల కంటే ప్రజా సేవ అన్న నిదానంతోనే ముందుకు వెళ్లాలని ఆయన తన కేబినెట్ సహచరులకు సైతం దిశానిర్దేశం చేస్తున్నారు. ఉగాది నాటికి మంత్రి పదవులు దక్కతాయని ఎదురుచూస్తున్న ఆశావహులకు నిరాశే మిగిలేలా ఉంది. రాజకీయ అవసరాల కంటే పాలనాపరమైన అవసరాలకే చంద్రబాబు పెద్దపీట వేస్తారు. ప్రస్తుతం ఉన్న మంత్రులందరూ తమ స్థానాల్లో సురక్షితంగా ఉన్నారని, కేబినెట్ విస్తరణ అనేది ప్రస్తుతానికి ఆజెండాలోనే లేని అంశమని స్పష్టమవుతోందని అనుకోవచ్చు.

ఏపీలో ఇక ఆఫీసర్ల హవా

విజయవాడ, మార్చి 16 ఏపీలో ఇక ఆఫీసర్ల హవా.. లీడర్ల దారంటు? సగరాలు, పట్టణాల్లో రాజకీయం కొత్త టర్న్ తీసుకుంటుందా? రాష్ట్రంలో అధికారం మారిన పరిస్థితుల్లో లీడర్లు జంపింగ్ లుకు రెడీ అవుతున్న పరిస్థితి ఉంది. క్యాన్స్ ఈక్వేషన్, ఆర్థిక, అంగ బలాన్ని లెక్కలేసుకుని పార్టీలు మారితే మళ్లీ పదవులు చేపట్టాచ్చని వలస పక్షల ఆలోచనగా చెబుతున్నారు. పాలక వర్గాల గడువు ముగుస్తుంది. అధికారుల పాలన రానుంది. ఏపీలోని 86 నగర పంచాయతీలు, 11 మున్సిపల్ కార్పొరేషన్లు, 75 మున్సిపాలిటీలకు స్పెషల్ ఆఫీసర్లను నియమించింది ప్రభుత్వం. కొత్తగా కౌన్సిలర్లు, కార్పొరేటర్లు ఎన్నికై.. పాలకవర్గాలు కొలుపుదీరే వరకు మున్సిపాలిటీల్లో స్పెషల్ ఆఫీసర్లు పాలనలో కొనసాగనుంది. దాదాపు 90 శాతం మున్సిపాలిటీలు, కార్పొరేషన్లు ప్రత్యేకాధికారుల పాలన కిందకు వెళ్లిపోనున్నాయి. కార్పొరేషన్లుకు ఐఏఎస్ స్థాయి ఆఫీసర్లను, మున్సిపాలిటీలకు ఆర్టివో క్యాడర్ అధికారులను ప్రత్యేక అధికారులుగా నియమించింది సర్కార్. విశాఖపట్నం, విజయవాడ, గుంటూరు, ఒంగోలు, తిరుపతి, కడప, కర్నూలు, అనంతపురం కార్పొరేషన్లుకు ఐఏఎస్ అధికారులు స్పెషల్ ఆఫీసర్లుగా వ్యవహరించున్నారు. మళ్లీ ఎన్నికలు జరిగి మేయర్లు బాధ్యతలు స్వీకరించే వరకు వీరి అధ్యక్షులలో ఆయా నగరాలలో పాలన వ్యవహారాలు కొనసాగనున్నాయి. మున్సిపాలిటీలు, కార్పొరేషన్లలో పాలక వర్గాల పదవీ కాలం ముగియడంతో లీడర్లు కుర్చీలను ఖాళీ చేయాల్సిన పరిస్థితి ఏర్పడింది. అయితే కూటమి ప్రభుత్వం అధికారంలోకి వచ్చి 20 నెలలు గడిచిపోతున్నా ఇప్పటివరకు 90 శాతం మున్సిపాలిటీలు వైసీపీ నేతల చేతుల్లోనే ఉన్నాయి. ఆ పార్టీకి చెందిన నేతలే మున్సిపల్ చైర్మన్లుగా, మేయర్లుగా కొనసాగుతున్నారు. 2021లో జరిగిన మున్సిపల్ ఎన్నికల్లో ఒక్క తాడిపత్రి మినహా రాష్ట్రంలో మిగిలిన అన్నిచోట్ల వైసీపీనే పాగా

వేసింది. అసెంబ్లీ ఎన్నికల తర్వాత కొన్ని చోట్ల రాజకీయ పరిస్థితులు మారడం, కౌన్సిలర్లు పార్టీ ఫిరాయింపడంతో.. పది వదిలీసే మున్సిపాలిటీలను టీడీపీ కైవసం చేసుకుంది. అయినప్పటికీ ఇప్పటికీ మెజార్టీ మున్సిపాలిటీలు, కార్పొరేషన్లలో వైసీపీ నేతలే చైర్మన్లు. మేయర్లుగా ఉన్నారు. పదవీ కాలం పూర్తి కావడంతో వాళ్లంతా మాజీలు అవుతున్నారు. దీంతో సగరాలు, పట్టణాల్లో పొలిటికల్ ఈక్వేషన్స్ మారతూన్నట్లు కనిపిస్తోంది. జూన్ లోపు మున్సిపల్ ఎన్నికలు నిర్వహించే యాచనలో కూటమి సర్కార్ ఉన్నట్లు తెలుస్తోంది. దీంతో అప్పుడే పట్టణాల్లో రాజకీయ వేడి వేడవుతోంది. ఇప్పటికే కౌన్సిలర్లు, కార్పొరేటర్లుగా పని చేస్తున్న వాళ్లు బరిలోకి దిగేందుకు సిద్ధపడుతుండగా.. కొత్తగా మరొకాందరు లీడర్లు ఎన్నికల రంగంలోకి దిగేందుకు వ్యూహాలు రచిస్తున్నారు. మరోవైపు రాష్ట్రంలో అధికారం మారిన పరిస్థితుల్లో లీడర్లు జంపింగ్ లుకు రెడీ అవుతున్న పరిస్థితి ఉంది. క్యాన్స్ ఈక్వేషన్, ఆర్థిక, అంగ బలాన్ని లెక్కలేసుకుని పార్టీలు మారితే మళ్లీ పదవులు చేపట్టాచ్చని వలస పక్షల ఆలోచనగా చెబుతున్నారు. కార్పొరేషన్లలో అయితే పొలిటికల్ హీల్ నెక్స్ లెవల్ కు చేరుకుంటుంది. పలు చోట్ల ఇప్పటికే మేయర్ కుర్చీలు టీడీపీ ఖాతాలో ఉండగా.. కడప లాంటి చోట్ల వైసీపీ పట్టు కొనసాగిస్తోంది. దీంతో గతంలో వైసీపీ గెలిచినట్లు వార్ వనైడే అన్నట్లుగా మున్సిపల్ ఎన్నికల్లో పాగా వేయాలని ప్లాన్ చేస్తోందట కూటమి. ఇదే అరుదుగా పార్టీ మారాలనుకుంటున్న పలువురు లీడర్లు కూడా పావులు కదుపుతున్నట్లు ఇన్ సైడ్ టాక్. పురపాలనా నాటికి లీడర్ల జంపింగ్ లు, పొలిటికల్ ఈక్వేషన్లు ఎలా మారుతాయో? తాజా మాజీలు మళ్లీ ఎన్నికల బరిలో నిలుస్తారో లేదో? ఒకవేళ పోటీ చేసినా ఏ పార్టీ నుంచి ఎవరు బరిలోకి దిగుతారోని లోకల్ పాలిటిక్స్ అప్పుడే వేడవుతున్నాయి

హెచ్ ఓ టవర్ల నిర్మాణంలో కీలక ఘట్టం

అమరావతి, మార్చి 16, ఏపీ రాజధాని అమరావతి నిర్మాణం వేగం పుంజుకుంది. అమరావతి నిర్మాణంలో భాగంగా జీవీడీ, హెచ్ ఓ టవర్లు నిర్మిస్తున్న సంగతి తెలిసిందే. జీవీడీ టవర్ 47 అంతస్తులతో, మిగతా నాలుగు హెచ్ ఓ టవర్లను 40 అంతస్తులతో నిర్మిస్తున్నారు. డయాగ్రామ్ విధానంలో ఈ పనులు చేపట్టనున్నారు. ఈ క్రమంలోనే టవర్ -1 కు సంబంధించి మొదటి స్టీల్ డయాగ్రామ్ అమర్చే పనులు సోమవారం ప్రారంభమయ్యాయి. మంత్రి నారాయణ చేతుల మీదుగా ఈ కార్యక్రమం జరిగింది. 2028 అక్టోబర్ నాటికి టవర్ల నిర్మాణం పూర్తి చేస్తామని మంత్రి నారాయణ స్పష్టం చేశారు. ఆంధ్రప్రదేశ్ రాజధాని అమరావతి నిర్మాణ పనులలో వేగం పెరిగింది. సోమవారం రోజున అమరావతిలోని హెచ్ ఓ టవర్ల నిర్మాణంలో కీలక ఘట్టం అవిష్కృతమైంది. హెచ్ ఓ టవర్ల నిర్మాణంలో భాగంగా టవర్ -1 కు మొదటి స్టీల్ డయాగ్రామ్ అమర్చే పనులు ప్రారంభమయ్యాయి. ఏపీ పట్టణాభివృద్ధి శాఖ మంత్రి పొంగూరు నారాయణ చేతుల మీదుగా ఈ పనులు ప్రారంభమయ్యాయి. అనంతరం విలేకర్లతో మాట్లాడిన మంత్రి నారాయణ.. అమరావతి రైతులకు చెప్పిన మాట ప్రకారమే రాజధాని నిర్మాణ పనులు జరుగుతున్నాయని తెలిపారు. అమరావతి జీవీడీ, హెచ్ ఓ టవర్ల నిర్మాణంలో భాగంగా డయాగ్రామ్ టెక్నాలజీతో మొత్తం ఐదు టవర్లు నిర్మిస్తున్నట్లు నారాయణ వెల్లడించారు. 47

అంతస్తులలో జీవీడీ టవర్ నిర్మాణం చేపట్టనున్నట్లు మంత్రి నారాయణ వివరించారు. మిగతా టవర్లను 40 అంతస్తులతో నిర్మిస్తున్నట్లు తెలిపారు. 53 లక్షల చదరపు అడుగుల బిల్డ్ ఏరియాతో టవర్ల నిర్మాణం చేపట్టనున్నట్లు వివరించారు. అన్ని కార్యాలయాలు, అధికార యంత్రాంగం మొత్తం ఒకచోట ఉండేలా ఈ టవర్లను డిజైన్ చేసినట్లు తెలిపారు. 2028 అక్టోబర్ నాటికి జీవీడీ, హెచ్ ఓ టవర్ల నిర్మాణం పూర్తి చేస్తామని మంత్రి నారాయణ స్పష్టం చేశారు. మరోవైపు మూడు ప్యాకేజీల కింద అమరావతిలో టవర్ల నిర్మాణం చేపడుతున్నారు. రూ. 4,688.82 కోట్ల అంచనా వ్యయంతో వీటి నిర్మాణం చేపట్టారు. మొదటి ప్యాకేజీ కింద రూ. 1,126.51 కోట్లతో జీవీడీ టవర్ నిర్మిస్తున్నారు. రెండో ప్యాకేజీ పనుల కింద 1,897.86 కోట్ల రూపాయలతో 1, 2 టవర్లు నిర్మించనున్నారు. మూడో ప్యాకేజీ పనుల కింద రూ. 1,664.45 కోట్లతో మూడు, నాలుగో టవర్లు నిర్మించనున్నారు. ఈ ఐకానిక్ టవర్ల నిర్మాణం డయాగ్రామ్ విధానంలో చేపట్టనున్నారు. టవర్లలో జీవీడీ టవర్ అన్నింటికంటే ఎత్తు ఉండనుంది. టెన్ మెంట్, గ్రౌండ్ ఫ్లోర్ కాకుండా జీవీడీ టవర్ ను 47 అంతస్తులుగా నిర్మించనున్నారు. ఇందులోనే సీఎం ఆఫీస్ ఉంటుంది. జీవీడీ టవర్ టెక్నోలజీ పై హెలిప్యాడ్ నిర్మించనున్నారు. మిగతా నాలుగు హెచ్ ఓ టవర్లను 40 అంతస్తుల చొప్పున నిర్మించనున్నారు. ఇక ఈ డిజైన్ 60 వేల టన్నుల స్టీల్ అవసరమవుతుందని అంచనా.

వారసత్వ స్థలాల లిజిస్ట్రేషన్ మలింత జస్ట్ ఇలా చేస్తే చాలు..!


విజయవాడ, మార్చి 16 కొత్త మార్గదర్శకాలతో ఇకపై రెవెన్యూ కార్యాలయాల చుట్టూ తిరగాల్సిన బాధ ఉండదు. నేరుగా సబ్ రిజిస్ట్రార్ ఆఫీసుల్లో రిజిస్ట్రేషన్ ప్రక్రియను పూర్తి చేసుకునే వెసులుబాటు కలిగింది. వారసత్వంగా లభించే వ్యవసాయేతర స్థలాల రిజిస్ట్రేషన్లకు సంబంధించి ఏపీ ప్రభుత్వం గుడ్ న్యూస్ చెప్పింది. వారసత్వంగా లభించే వ్యవసాయేతర స్థలాల రిజిస్ట్రేషన్ ప్రాసెస్ ను మరింత ఈజీ చేసింది. వారసత్వంగా లభించే వ్యవసాయేతర స్థలాల రిజిస్ట్రేషన్లు ప్రభుత్వం కొత్త గైడ్ లైన్స్ రిలీజ్ చేసింది. ఈ మార్గదర్శకాల ప్రకారం ఇకపై గ్రామాల్లోని వారసత్వంగా లభించే వ్యవసాయేతర స్థలాల రిజిస్ట్రేషన్లు రెవెన్యూ శాఖ సర్టిఫికేట్ అవసరం లేదు. స్థలం యజమానుల సెల్ఫ్ డిక్లరేషన్ ఇస్తే చాలు. తమకు పూర్తికల నుంచే ఆన్ లైన్ వచ్చినా, నిషేధిత జాబితా (220)లో లేదని, తామే పూర్తి హక్కుదారు అని అందులో స్పష్టంగా పేర్కొనాలి. అయితే, ఇక్కడ ఒక విషయం గుర్తు పెట్టుకోవాలి. ఒకవేళ తప్పుడు సమాచారం ఇస్తే కనుక కఠిన చర్యలు తప్పవని ప్రభుత్వం హెచ్చరించింది. ఇటువంటి ఆస్తుల బదలాయింపు పెద్ద ప్రమాదంగా ఉండేది. పూర్వీకుల నుంచి వారసత్వంగా వచ్చిన వ్యవసాయేతర భూములను రిజిస్ట్రేషన్ చేసేందుకు హక్కు ఉన్నట్లు యజమానుల దగ్గర ఎలాంటి ఆధారాలు ఉండవు. దీంతో భవిష్యత్తులో సమస్యలు రాకుండా రెవెన్యూ శాఖ నుంచి యజమాన్య హక్కు ఉన్నట్లుగా ధృవీకరణ పత్రాలు తీసుకురావాలని రిజిస్ట్రార్లు అడుగుతున్నారు. అయితే రెవెన్యూ శాఖ నుంచి సర్టిఫికేట్ తీసుకోవడం సామాన్యులకు పెను భారం అవుతోంది. ఈ ఇబ్బందులను తొలగిస్తూ రిజిస్ట్రేషన్ నిబంధనలను సవరించింది ప్రభుత్వం. కొత్త మార్గదర్శకాలతో గ్రామాణ ప్రాంతాల్లో ఉండే పాత ఇళ్లు, స్థలాల రిజిస్ట్రేషన్లు జాప్యం లేకుండా వేగంగా పూర్తి కానున్నాయి. వారసత్వ ఆస్తుల సమాధు కోసం యజమానులు ఇప్పే సెల్ఫ్ డిక్లరేషన్ పత్రాన్ ప్రామాణికంగా తీసుకోనున్నారు. ఆ ఆస్తి తమ పూర్వీకుల నుంచి సంక్రమించిందని, దానిపై తమకు పూర్తి యాజమాన్య హక్కులు ఉన్నాయని యజమానులు లిఖితపూర్వకంగా ఇస్తే సరిపోతుంది. కొత్త మార్గదర్శకాలతో ఇకపై రెవెన్యూ కార్యాలయాల చుట్టూ తిరగాల్సిన బాధ ఉండదు. నేరుగా సబ్ రిజిస్ట్రార్ ఆఫీసుల్లో రిజిస్ట్రేషన్ ప్రక్రియను పూర్తి చేసుకునే వెసులుబాటు కలిగింది. ప్రభుత్వ నిర్ణయంపై సామాన్య ప్రజలు ఆనందం వ్యక్తం చేస్తున్నారు. ఈ సెల్ఫ్ డిక్లరేషన్లకు సంబంధించి యజమానులకు కొన్ని ముఖ్యమైన అంశాలను స్పష్టంగా పొందుపరచాలి. సంబంధిత స్థలం లేదా ఆస్తి ప్రభుత్వం ప్రకటించిన నిషేధిత జాబితా (సెక్షన్ 220)లో లేదని ధృవీకరించాలి. అంతేకాదు ఎలాంటి వివాదాలు లేని పూర్తి హక్కుదారు తామేనని డిక్లరేషన్ పేర్కొనాలి. మరో ముఖ్యమైన విషయం గుర్తుంచుకోవాలి. సెల్ఫ్ డిక్లరేషన్ పత్రంలో ఎవరైనా ఉద్దేశపూర్వకంగా తప్పుడు సమాచారం ఇచ్చినా, వాస్తవాలను దాచి పెట్టినా వారిపై చట్టపరమైన చర్యలు (సివిల్, క్రిమినల్ కేసులు) తప్పవు.

భూమన కరుణాకర్ రెడ్డిని తిరుపతిలో తిరగనివ్వం

తిరుపతి మార్చి 16, భూమన కరుణాకర్ రెడ్డి తిరుపతి ప్రజలకు హానికరం.. ప్రమాదకరమని తిరుక్షేత్రాల రక్షణ సమితి అధ్యక్షుడు ఓంకార్ అన్నారు. తిరుమల పవిత్రతను, తిరుపతి ప్రశాంతతను దెబ్బతీసేలా భూమన ప్రవర్తిస్తున్నాడు. భూమనను తిరుపతిలో తిరగనివ్వం. భూమన కరుణాకర్ రెడ్డిని తిరుపతి నుంచి తరిమికొడతామని అన్నారు. వైసిపి హయాంలో టీడీపీ స్థానిక ఆలయాల్లో బంగారు తాపదాల పేరుతో బంగారాన్ని దోచేశారు. పరకామణిలో దొంగ దగ్గర దొంగతనం చేసిన గజదొంగ భూమన. నీతి వ్యాఖ్యలు చెప్పడం మానుకో అని అన్నారుజ శివకామేశ్వరి పీఠం పీఠాధిపతి శివానందస్వామి, మాట్లాడుతూ భూమన నాస్తికుడు. నీ కుమార్తె వివాహాన్ని ఏ సాంప్రదాయంలో చేశావు భూమన. శ్రీవారిని నల్లరాయి అని సంభోధించలేదా..? కరుణాకర్ రెడ్డి కాదు కన్నెగి రెడ్డని అన్నారు.

లోక్ సభ స్పీకర్ నిష్పక్షపాతంగా వ్యవహరించాలి

న్యూఢిల్లీ మార్చి 16, భూమనగిరి లోక్ సభ సభ్యుడు చామల కిరణ్ కుమార్ రెడ్డితో పాటు 8 మంది కాంగ్రెస్ లోక్ సభ సభ్యుల సస్పెన్షన్ ఎత్తివూసారు. ఈ నేపథ్యంలో లోక్ సభ స్పీకర్ సస్పెన్షన్ ఎత్తివేసిన తర్వాత గాంధీ విగ్రహం వద్ద 8 మంది కాంగ్రెస్ ఎంపీలు నివాళులు అర్పించారు. ఎంపీ చామల మాట్లాడుతూ సభలోకి ప్రకార్లు తేవచ్చు, వెల్ లోకి రావద్దని స్పీకర్ చెప్పారు. సభను దిద్దబడి చేయాలని మేము అనుకోవడం లేదు. ఎన్నో ఆశలతో మమ్మల్ని ప్రజలు పార్లమెంట్ కు పంపించారు. లోక్ సభ స్పీకర్ నిష్పక్షపాతంగా వ్యవహరించాలి. ఎల్సీజీ, ఆమెరికా టూరిజ్మ్ పై సభలో చర్చ చేపట్టాలి. సభలో ప్రజా సమస్యలపై చర్చకు స్పీకర్ అనుమతి ఇవ్వాలి. లోక్ సభ ప్రతిపక్ష నేత రాహుల్ గాంధీ మాట్లాడితప్పుడు అడ్డు తగలకుండా స్పీకర్ చర్యలు తీసుకోవాలని అన్నారు..



ఒంటిమిట్టలో నిత్యాన్నదాన పథకం

కడప, మార్చి 16,

తిరుమల తరహాలోనే ఒంటిమిట్టలోనూ నిత్యాన్నదానం కార్యక్రమం ప్రారంభమైంది. టీటీడీ చైర్మన్ బీఆర్ నాయుడు చేతుల మీదగా సోమవారం నిత్యాన్నదానం కార్యక్రమం ప్రారంభమైంది. ఇకపై తిరుమల తరహాలోనే ఒంటిమిట్టలోనూ భక్తులకు నిత్యాన్నదానం అందుబాటులో ఉంటుంది. సీఎం చంద్రబాబు నాయుడు ఆదేశాలతో నిత్యం మూడు పూటలా భక్తులకు అన్నదాన వితరణ జరుగుతుందని టీటీడీ చైర్మన్ బీఆర్ నాయుడు తెలిపారు. ఒంటిమిట్ట రామాలయంలో బ్రహ్మోత్సవాల జరగనున్న నేపథ్యంలో నిత్యాన్నదాన కార్యక్రమం ప్రారంభించారు.ఒంటిమిట్ట కోదండరామస్వామి ఆలయానికి వెళ్లే భక్తులకు తీపికబురు. తిరుమల తరహాలోనే ఒంటిమిట్టలోనూ నిత్యాన్నదానం కార్యక్రమం అందుబాటులోకి వచ్చింది. టీటీడీ చైర్మన్ బీఆర్ నాయుడు.. ఒంటిమిట్టలో నిత్యాన్నదానం కార్యక్రమం ప్రారంభించారు. సోమవారం ఒంటిమిట్టలోని ఆలయాన్ని దర్శించుకున్న టీటీడీ చైర్మన్.. అనంతరం తిరుమల తిరువతి దేవస్థానాల తరఫున నిత్యాన్నదానం కార్యక్రమాన్ని ప్రారంభించారు. సీఎం చంద్రబాబు ఆదేశాలతో ఇకపై ఒంటిమిట్టలో భక్తులకు ప్రతిరోజూ మూడు పూటల అన్నప్రసాదాలు అందించనున్నారు. మరోవైపు ఒంటిమిట్టలోని కోదండ రామస్వామి బ్రహ్మోత్సవాలు మార్చి 26వ తేదీ నుంచి ఏప్రిల్ ఐదో తేదీ వరకూ జరగనున్నాయి. ఈ సందర్భంగా రాష్ట్ర ప్రభుత్వం తరఫున ముఖ్యమంత్రి నారా చంద్రబాబు నాయుడు స్వామివారికి వట్టు వస్త్రాలు

నమర్చిస్తారు.మరోవైపు ఒంటిమిట్ట లో శ్రీరామనవమి బ్రహ్మోత్సవాల ఏర్పాట్లను టీటీడీ వర్గవేక్షిస్తోంది. తిరుమల తిరువతి దేవస్థానం ఆధ్వర్యంలో బ్రహ్మోత్సవాల పనులు వేగంగా జరుగుతున్నాయి. భక్తులకు ఎలాంటి ఇబ్బందులు కలగకుండా అధికారులు ఏర్పాట్లు చేస్తున్నారు. టీటీడీలోని అన్ని విభాగాలు, జిల్లా అధికారుల సమన్వయంతో పనులు చేపడుతున్నాయి. బ్రహ్మోత్సవాల నేపథ్యంలో మార్చి 24వ తేదీన ఒంటిమిట్ట రామాలయంలో కోయిల్ ఆఘాట్ తిరుమంజనం నిర్వహిస్తారు. మార్చి 26వ తేదీన బ్రహ్మోత్సవాలకు అంకురార్పణ జరగనుంది.బ్రహ్మోత్సవాల సందర్భంగా ఉదయం, సాయంత్రం వాహన సేవలు నిర్వహిస్తారు. మార్చి 27వ తేదీ నుంచి వాహన సేవలు ప్రారంభం కానున్నాయి. ఏప్రిల్ ఒకటో తేదీ సాయంత్రం 6 గంటల 30 నిమిషాల నుంచి రాత్రి 8 గంటల 30 నిమిషాల వరకూ సీతారాముల కళ్యాణం జరగనుంది. సీతారాముల కళ్యాణానికి భక్తులు పెద్ద సంఖ్యలో హాజరయ్యే అవకాశం ఉన్న నేపథ్యంలో టీటీడీ విస్తృత స్థాయిలో ఏర్పాట్లు చేస్తోంది.మరోవైపు ఒంటిమిట్ట శ్రీ కోదండ రామస్వామి ఆలయంలో మార్చి 25వ తేదీ ఉదయం పసుపు దంచే కార్యక్రమం నిర్వహించనున్నారు. మార్చి 27వ తేదీ నుంచి శ్రీరామనవమి ఉత్సవాలు ప్రారంభమవుతాయి. ఏప్రిల్ ఒకటో తేదీ అత్యంత వైభవంగా శ్రీ సీతారాముల కళ్యాణం జరగనుంది. ఈ కళ్యాణోత్సవంలో ఈ పసుపును వినియోగించనున్నారు. ఇందుకోసం పసుపు దంచే కార్యక్రమం చేపట్టడం ఆనవాయితీ.

ఈ ఎన్నికల్లో అంతర్జాతీయ అంశాలే ప్రధానం

తిరువనంతపురం, మార్చి 17,

కేరళ రాజకీయాలు ఎప్పుడూ ఒక ప్రత్యేకమైన ఒరవడిని కలిగి ఉంటాయి. ఇక్కడి ఓటరు చైతన్యం దేశానికి ఆదర్శం. అయితే, ఈసారి జరగబోయే అసెంబ్లీ ఎన్నికల్లో కేవలం స్థానిక అంశాలే కాకుండా, అంతర్జాతీయ పరిణామాలు కూడా తీర్పును ప్రభావితం చేయబోతున్నాయి. ముఖ్యంగా కేరళ ఆర్థిక వ్యవస్థకు వెన్నెముకగా నిలిచే ప్రవాస కేరళీయుల స్థితిగతులు, పెరుగుతున్న వలస కార్మికుల ప్రభావంపై ఈసారి ప్రధాన పార్టీలైన ఎల్ఎఫ్ఎఫ్, యూడీఎఫ్, బీజేపీ తమ పుస్తాకాలకు పదును పెడుతున్నాయి.దశాబ్దాలుగా కేరళ అభివృద్ధిలో గట్టి దేశాల నుంచి వచ్చే నిధులు కీలక పాత్ర పోషించాయి. అయితే, ఇటీవలి కాలంలో గట్టి దేశాల్లో మారిన నిబంధనలు, అక్కడి స్వదేశీకరణ విధానాల వల్ల వేలాది మంది కేరళీయులు ఉపాధి కోల్పోయి స్వస్థలాలకు తిరిగి వస్తున్నారు. ఒకప్పుడు విదేశీ నగదుతో కళకళలాడిన గ్రామాలు ఇప్పుడు నిరుద్యోగంతో నిశ్చలంగా మారుతున్నాయి. తిరిగి వచ్చిన ప్రవాసాల పునరావాసం కోసం ప్రభుత్వం చేస్తున్న ప్రయత్నాలు అరకొరగానే ఉన్నాయనే విమర్శలు బలంగా ఉన్నాయి. ఈ రిటర్న్ మలయాళీ వర్గం ఈసారి ఎన్నికల్లో ఎటు మొగ్గు చూపుతుందనేది అత్యంత ఆసక్తికరంగా మారింది. ఇప్పుడు దీనికి యుద్ధ ప్రభావం కూడా తోడ్పడింది. మరోవైపు, కేరళలో కూలీల కొరతను భర్తీ చేసేందుకు పశ్చిమ బెంగాల్, బీహార్, అస్సాం వంటి రాష్ట్రాల నుంచి వస్తున్న వలస కార్మికులు ఇప్పుడు అక్కడి సమాజంలో అంతర్భాగమయ్యారు. వీరి సంఖ్య లక్షల్లో ఉండటంతో, వీరిని ఓటు బ్యాంకుగా మార్చుకునేందుకు రాజకీయ పార్టీలు ప్రయత్నిస్తున్నాయి. ఈ వలస కార్మికులకు సామాజిక భద్రత కల్పించే అంశంపై పార్టీల మధ్య పోటీ నెలకొంది. వీరి ప్రభావం ముఖ్యంగా ఎర్నాకుళం, పెరుంబావూర్ వంటి పారిశ్రామిక ప్రాంతాల్లో ఫలితాలను తారుమారు చేసే అవకాశం ఉంది. కేరళలో మైసూరిలో ఓట్లు ఎప్పుడూ నిర్ణయాత్మకమే. అయితే, ఈసారి క్రైస్తవ ఓటు బ్యాంకులో స్పష్టమైన మార్పు కనిపిస్తోంది. గతంలో కాంగ్రెస్ నేతృత్వంలోని యూడీఎఫ్ కు కంచుకోటగా ఉన్న ఈ వర్గం, ఇప్పుడు రబ్బర్ ధరల పతనం,మతపరమైన భద్రత వంటి కారణాలతో ఎల్ఎఫ్ఎఫ్ వైపు , బీజేపీ వైపు చూస్తోంది. ముఖ్యంగా మధ్య కేరళలో ఈ మార్పు స్పష్టంగా కనిపిస్తోంది. ఇది యూడీఎఫ్ మనుగడకు సవాలుగా మారగా, పినరయి విజయన్ నాయకత్వంలోని ఎల్ఎఫ్ఎఫ్ దీనిని అవకాశంగా మలుచుకోవాలని చూస్తోంది.బీజేపీ ఈసారి కేరళలో తన ఉనికిని కేవలం ఓట్ల శాతానికే పరిమితం చేయకూడదని పట్టుదలతో ఉంది. మోదీ బ్రాండ్ ఇమేజ్, కేంద్ర పథకాల ప్రచారం ,సురేష్ గోపి వంటి సెలబ్రిటీ నేతల చరిష్మాను సమ్ముకుంది. హిందూ ఓట్ల ఏకీకరణతో పాటు, అసంతృప్త క్రైస్తవ వర్గాలను ఆకట్టుకోవడం ద్వారా త్రిముఖ పోటీని స్పష్టంచాలని యోచిస్తోంది. ఒకవేళ బీజేపీ కాస్మిక్ కీలక స్థానాల్లో గణనీయమైన ఓట్లు సాధిస్తే, అది ఎల్ఎఫ్ఎఫ్, యూడీఎఫ్.. ఎవరి కొంప ముంచుతుందో చెప్పలేము.ఈసారి కేరళ ఎన్నికలు కేవలం లెఫ్ట్ వర్సెస్ రైట్ మధ్య పోరు మాత్రమే కాదు. ఇది వలస వెళ్ళిన వాడి ఆవేదనకు, వలస వచ్చిన వాడి భవిష్యత్తుకు , నిలదొక్కుకోవాలనుకుంటున్న రాజకీయ సిద్ధాంతాల మధ్య జరుగుతున్న యుద్ధంగా మారుతోంది.

సువేంద్ర అక్కడి నుంచే పోటీ...

కోల్ కత్తా, మార్చి 17

త అసెంబ్లీ ఎన్నికల్లో నందిగ్రామ్ నుంచి బరిలో నిలిచిన పశ్చిమ బెంగాల్ ముఖ్యమంత్రి మమతా బెనర్జీ.. తన మాజీ అనుచరుడు, బీజేపీ నేత సువేంద్ర అధికారి చేతిలో ఓటమి పాలయ్యారు. ఈసారి కూడా దీనిని సువేంద్ర ఢీకొట్టబోతున్నారు. బెంగాల్ ఎన్నికలకు 144 మంది అభ్యర్థుల తొలి జాబితాను బీజేపీ సోమవారం విడుదల చేయగా... ప్రస్తుతం మమతా బెనర్జీ ప్రాతినిధ్యం వహిస్తున్న భవానీపూర్ నుంచి తమ అభ్యర్థిగా ప్రతిపక్ష నేత సువేంద్రను ప్రకటించింది. నందిగ్రామ్ నుంచి కూడా సువేంద్ర పోటీ చేయనున్నారు. అయితే, దీని ఎక్కడ నుంచి పోటీ చేస్తారనేది ఇంకా స్పష్టత లేదు. కానీ, భవానీపూర్ నుంచే మళ్ళీ బరిలోకి దిగుతారనే ప్రచారం జరుగుతోంది. వరుసగా ఇదే నియోజకవర్గానికి మమతా మూడుసార్లు విజయం సాధించారు. పశ్చిమ బెంగాల్లో రెండు దశల్లో అసెంబ్లీ ఎన్నికలు జరగనున్న సంగతి తెలిసిందే.కమ్యూనిస్టుల కంచుకోటను బద్దలుకొట్టి 2011లో మమతా బెనర్జీ అధికారంలోకి రావడంలో 'నందిగ్రామ్' కీలక పాత్ర పోషించింది. నాటి కమ్యూనిస్ట్ ప్రభుత్వం చేపట్టిన భూసేకరణకు వ్యతిరేకంగా మమతా నాయకత్వంలో టీఎంసీ చేపట్టిన ఉద్యమంలో సువేంద్ర అధికారి ఆమెకు తోడుగా ఉన్నారు. తర్వాత అక్కడ నుంచే అసెంబ్లీకి ఎన్నికయ్యారు. కానీ 2021లో మమతా బెనర్జీపై ఆయననే బీజేపీ ఆయుధంగా ప్రయోగించింది. పోరాటంలో ఎప్పుడూ వెనక్కి తగ్గని దీడీ.. నందిగ్రామ్ నుంచి బరిలోకి దిగారు. ఎంతో ప్రతిష్టాత్మకంగా తీసుకున్న ఈ సీటులో 1956 ఓట్ల తేడాతో సువేంద్ర గెలిచి, పైచేయి సాధించారు. నందిగ్రామ్ అధికారికి అందగా

నిలుస్తోందన్న విషయం.. ఆ మరుసటి ఏడాది జరిగిన సహకార సంస్థ ఎన్నికల్లో బీజేపీ ఘన విజయం సాధించడంతో స్పష్టమైంది.అసెంబ్లీ ఎన్నికల్లో వరుసగా తృణమూల్ కాంగ్రెస్ గెలిచి హ్యూట్రీక్ కొట్టినా.. నందిగ్రామ్లో దీనిన ఓటమి ఎదుర్కొన్నారు. దీంతో తన సొంత నియోజకవర్గం భవానీపూర్ నుంచి మళ్ళీ పోటీచేసి 50 వేలకుపైగా ఓట్ల భారీ మెజార్టీతో గెలుపొందారు.

గత ఎన్నికలకు ముందు ముఖ్యమంత్రి పేరుకు ముందు 'మాజీ' అనే పదాన్ని చేర్చాలని తాను కోరుకుంటున్నట్లు ప్రకటించిన అధికారి.. ఈసారి కూడా తాను పోటీచేయబోయే సీటు ఎంపిక ద్వారా ఒక స్పష్టమైన సందేశాన్ని పంపారు. "నందిగ్రామ్లో నేను ఆమెను ఓడించాను.. ఈసారి భవానీపూర్లో కూడా ఆమెను ఓడిస్తాను... 50,000 ఓట్ల తేడాతో ఆమెను మాజీ ముఖ్యమంత్రిగా మారుస్తాను" అని అధికారి వలు సందర్భాల్లో శబ్దం చేశారు.కాగా, ఇటీవల బెంగాల్లో చేపట్టిన ఓటర్ల జాబితా ప్రత్యేక సమగ్ర సవరణలో భాగంగా ఓటర్లను తొలగించారు. దీని కంచుకోట అయిన భవానీపూర్.. రాష్ట్రంలో అత్యధికంగా ఓటర్లను తొలగించిన నియోజకవర్గాల్లో ఒకటి. ఈసీ గతవారం విడుదల చేసిన డేటా ప్రకారం నందిగ్రామ్ కంటే నాలుగు రెట్లు ఇక్కడ ఓట్లు తొలగించారు. భవానీపూర్లో మొత్తం 2,06,295 ఓట్లు ఉండగా 44,787 ఓట్లు... నందిగ్రామ్లో 2,78,211 ఓట్లు ఉండగా 10,599 ఓట్లను తొలగించారు. బెంగాల్ అసెంబ్లీకి రెండు దశల్లో ఏప్రిల్ 23, ఏప్రిల్ 29న పోలింగ్ జరగనుంది. మే 4న ఓట్లను లెక్కించి ఫలితాలను వెల్లడిస్తారు.

ఎమ్మెల్యే సామేలు దిట్టిబొమ్మ దగ్గం

సూర్యాపేట మార్చి 17,

తిరుమలగిరిలో ఎమ్మెల్యే సామేలు దిట్టిబొమ్మను బీజేపీ పార్టీ శ్రేణులు దగ్గం చేశారు. బీజేపీ నియోజకవర్గ ఇంచార్జి కడియం రామచంద్రయ్య ఆధ్వర్యంలో ధర్మా రాస్తాకోకా జరిగింది. ఎమ్మెల్యే మందుల సామేలు రాజీనామా చేయాలి... లేదా సీఎం రేవంత్ రెడ్డి ఎమ్మెల్యే పదవి నుండి సామేలను బర్రరఫ్ చేయాలి.

బ్రాహ్మణులు, హిందువుల పట్ల ఎమ్మెల్యే చేసిన వ్యాఖ్యలకు బేషరతుగా క్షమాపణ చెప్పాలని నిరాదాయ చేశారు.

చౌరస్తాలో ధర్మాకు దిగడంతో నలుచెప్పులా కిలోమీటర్ల మేరకు వాహనాలు నిలిచిపోయాయి. పోలీసులు బీజేపీ నియోజకవర్గ ఇంచార్జి కడియం రామచంద్రయ్యను ఆరెస్ట్ చేశారు.

తొలి దశలో 46 కిలోమీటర్ల వైజాగ్ మెట్రో

విశాఖపట్టణం, మార్చి 16,

విశాఖ మెట్రో రైలు నిర్మాణంపై మంత్రి నారాయణ కీలక ప్రకటన చేశారు. విశాఖ మెట్రోకు త్వరలోనే కేంద్రం నుంచి అనుమతులు రానున్నట్లు తెలిపారు. 3 ఏళ్లలో వైజాగ్ మెట్రోను పూర్తి చేస్తామని తెలిపారు. తొలి దశలో 46.23 కిలోమీటర్ల వేర నిర్మించనున్నారు. అదే సమయంలో విశాఖలో సెమి రింగ్ రోడ్డు నిర్మించనున్నట్లు వెల్లడించారు. అటు.. విజయవాడ మెట్రో నిర్మాణంపైనా మంత్రి కీలక వ్యాఖ్యలు చేశారు.ఆంధ్రప్రదేశ్ ఐటీ రాజధాని అయిన విశాఖపట్టణం శరవేగంగా అభివృద్ధి చెందుతోంది. అంతర్జాతీయ కంపెనీలు విశాఖకు వస్తుండటంతో.. అందుకు తగ్గట్టు రాష్ట్ర ప్రభుత్వం మౌలిక వసతుల కల్పన చేస్తోంది. అందులో భాగంగానే విశాఖలో మెట్రో, సెమి రింగ్ రోడ్డు, నగర రోడ్లకు సంబంధించిన పనులపై దృష్టి పెట్టింది. ఈ నేపథ్యంలోనే విశాఖ మెట్రో రైలు ప్రాజెక్టుకు సంబంధించి.. ఆంధ్రప్రదేశ్ మున్సిపల్ శాఖ మంత్రి నారాయణ బిగ్ ఆఫ్డెవ్లెట్ ఇచ్చారు. రెండు, మూడు రోజుల్లోనే కేంద్ర ప్రభుత్వం నుంచి విశాఖ మెట్రో ప్రాజెక్టుకు అనుమతులు రానున్నట్లు తెలిపారు.విశాఖపట్టణం మెట్రో ప్రాజెక్ట్ ప్రస్తుతం కేంద్ర ప్రభుత్వ పరిశీలనలో ఉందని మంత్రి నారాయణ స్పష్టం చేశారు. విశాఖ మెట్రో ప్రాజెక్టుపై రైడర్స్ సంస్థ అధ్యయనం చేస్తోందని వివరించారు. ఆ సంస్థ అధ్యయనం 2 నెలల్లో పూర్తి అయ్యే అవకాశాలు ఉన్నాయని తెలిపారు. త్వరలోనే విశాఖ మెట్రో నిర్మాణం కోసం టెండర్లను పిలవనున్నట్లు వెల్లడించారు. 3 ఏళ్లలో వైజాగ్ మెట్రోను పూర్తి చేసి అందుబాటులోకి తీసుకురావాలని తమ ప్రభుత్వం లక్ష్యంగా పెట్టుకున్నట్లు స్పష్టం చేశారు. విశాఖలో పట్టణ, గృహ నిర్మాణ శాఖపై జరిగిన రీజినల్ వర్క్ షాప్ లో పాల్గొన్న నారాయణ.. ఈ వ్యాఖ్యలు చేశారు.తొలి దశ విశాఖ మెట్రో నిర్మాణంలో భాగంగా వైజాగ్ స్టీల్ ఫ్లాంట్ నుంచి కొమ్మాయి వరకు మొత్తంగా 46.23 కిలోమీటర్ల వేర నిర్మాణం చేపట్టనున్నారు. ఈ తొలి దశలో 3 కారిడార్లు ఏర్పాటు చేయనున్నారు. విశాఖ స్టీల్ ఫ్లాంట్ నుంచి కొమ్మాయి వరకు ఒక కారిడార్.. ఓల్డ్ పోస్టాఫీస్ నుంచి గురుద్వారా వరకు రెండో కారిడార్.. చినవార్లెరు నుంచి తాటిచెట్లపాలెం వరకు మూడో కారిడార్. చినవార్లెరు నుంచి తాటిచెట్లపాలెం వరకు మూడో కారిడార్ నిర్మించనున్నారు. ఈ 46.23 కిలోమీటర్ల మార్గంలో.. 20.16 కిలోమీటర్ల మేర డబుల్ డెక్లర్ విధానంలో మెట్రో రైలు మార్గాన్ని నిర్మించనున్నారు. అంటే దాదాపు సగం మార్గం డబుల్ డెక్లర్ విధానంలోనే ఉండనుంది.మరోవైపు.. విశాఖ మెట్రో



ప్రాజెక్టుకు కేంద్రం అనుమతులు ఇవ్వగా.. డీటెయిల్డ్ ప్రాజెక్టు రిపోర్ట్ (డీపీఆర్)ను తయారు చేయడానికి కేంద్రం నుంచి

అనుమతి రావాల్సి ఉంది. ఈ నేపథ్యంలోనే విశాఖ మెట్రో డీపీఆర్కు త్వరలోనే కేంద్రం నుంచి అనుమతులు రానున్నాయి. ఆ తర్వాత టెండర్లు పిలిచి పనులు ప్రారంభించనున్నారు. కేంద్ర, రాష్ట్ర ప్రభుత్వాలు కలిసి సంయుక్తంగా ఈ విశాఖ మెట్రో నిర్మాణాన్ని చేపట్టనున్నాయి.ఇందులో కేంద్ర ప్రభుత్వం తన వాటాగా కొంత మొత్తాన్ని కేటాయించేందుకు అంగీకరించింది. మరోవైపు.. విజయవాడ మెట్రోకు కూడా కేంద్రంలోని సరేంద్ర మోడి ప్రభుత్వం అనుమతులు ఇచ్చిన సంగతి తెలిసిందే. విజయవాడ మెట్రోకు త్వరలోనే సర్వే చేపట్టనుండగా.. ఆ తర్వాత డీపీఆర్ను తయారు చేసి ఆమోదం కోసం కేంద్ర ప్రభుత్వానికి పంపించనున్నారు.మరోవైపు.. హైదరాబాద్లోని టెలి రింగ్ రోడ్డు (ఓఆర్ఆర్) లాగానే విశాఖపట్టణంలో కూడా సెమి రింగ్ రోడ్డు నిర్మాణం చేపడతామని మంత్రి నారాయణ స్పష్టం చేశారు. ఈ సెమి రింగ్ రోడ్డు నిర్మాణం పూర్తి అయితే విశాఖలో ట్రాఫిక్ భారీగా తగ్గుతుందని పేర్కొన్నారు. సెమి రింగ్ రోడ్డు నిర్మాణానికి సంబంధించి వీఎండీఎ అధ్యయనం చేస్తోందని.. విశాఖ అభివృద్ధి కోసం హడ్కో సహకారం ముఖ్యమని మంత్రి తెలిపారు.కార్పొరేషన్లు, మున్సిపాలిటీలకు ఆదాయాన్ని సమకూర్చుకునే మార్గాలను అన్వేషించనున్నట్లు పేర్కొన్నారు. రాంబిల్లి-భోగాపురం ప్రాజెక్టును వీఎంఆర్డీపీ పరిశీలిస్తోందని తెలిపిన మంత్రి నారాయణ.. మాస్టర్ ప్లాన్ రోడ్లలో ఒక రోడ్డుకు అటవీ భూమి అద్దంగా ఉందని వెల్లడించారు. ముఖ్యమంత్రి నారా చంద్రబాబు నాయుడు.. డిప్యూటీ సీఎం పవన్ కళ్యాణ్లను కలిసి మాట్లాడి సమస్యను పరిష్కరించనున్నట్లు స్పష్టం చేశారు.

ప్రాణాలు తీసిన బైక్ ఇంజన్ పొగ

తిరుపతి, మార్చి 17,

బైక్ ఇంజన్ నుంచి వచ్చిన పొగ వల్ల నలుగురు చనిపోయిన ఘటన చాలా మందిగ్రామీణులకు గురిచేసింది. సాధారణంగా బైక్ ఇంజన్ నుంచి వచ్చే పొగ ప్రాణాలను తీస్తుందని ఎవరూ ఊహించరు. అయితే, మూసి ఉన్న గదుల్లో లేదా గాలి ఆదని ప్రదేశాల్లో వాహనాన్ని ఎక్కువ సేపు ఆన్ చేసి ఉంచినప్పుడు వెలువడే వాయువులను సైరెట్లో కిల్లర్స్ అని పిలుస్తారు. అదే నలుగురు ప్రాణాలను తీసింది.బైక్ లేదా ఏదైనా వాహనం ఇంజన్ పనిచేస్తున్నప్పుడు పెట్రోల్ అనంపూర్తిగా దహనం చెందడం వల్ల కార్బన్ మోనాక్సైడ్ అనే విషవాయువు వెలువడుతుంది. ఈ వాయువుకు రంగు, రుచి, వాసన ఉండవు. అందుకే గదిలో ఈ వాయువు నిండినట్లు కూడా ఎవరూ గుర్తించలేరు. కిటికీలు, తలుపులు మూసి ఉన్న ఇరుకైన ప్రదేశంలో బోర్ వేయించిన కొత్త బైక్ ఇంజన్ను పరీక్షించే క్రమంలో దానిని ఎక్కువ సేపు ఆన్ చేసి ఉంచితే, గదిలోని ఆక్సిజన్ తగ్గిపోయి కార్బన్ మోనాక్సైడ్ స్థాయిలు వేగంగా పెరుగుతాయి.కార్బన్ మోనాక్సైడ్ ప్రాణాపాయకరంగా మారడానికి ప్రధాన కారణం అది మన రక్తంలోని హీమోగ్లోబిన్ తో జరిపే ప్రతిచర్య. సాధారణంగా హీమోగ్లోబిన్ ఆక్సిజన్ను

=====

నిప్పురుగప్పిన నిప్పులా కాంగ్రెస్

హైదరాబాద్, మార్చి 17,

తెలంగాణ కాంగ్రెస్ లో అసంతృప్తి అనేది బయటపడకుండా ఉంది. అయితే ఎన్నికలు దగ్గర పడే సమయంలో అది మరింత బయటపడే అవకాశముందన్న నంకితాలూ వినిపిస్తున్నాయి. ప్రస్తుతం పార్టీలోనూ, ప్రభుత్వంలోనూ ముఖ్యమంత్రి రేవంత్ రెడ్డిది అప్పర్ హ్యాండ్ తిరుగులేదు. ఎన్ని ప్రచారాలు జరిగినప్పటికీ రేవంత్ రెడ్డి విషయంలో ఢిల్లీ నాయకత్వం చూసీ చూడనట్లు వ్యవహరిస్తుంది. ఇటీవల రాజ్యసభ ఎన్నికల్లో అభ్యర్థుల ఎంపికపై కూడా సీనియర్ నేతల్లో అసంతృప్తి ఉన్నట్లు స్పష్టంగా తెలుస్తుంది.కానీ అది బయట పడేంత మాత్రం లేవనప్పటి వాస్తవం. ఎందుకంటే రేవంత్ రెడ్డిని ఎదిరించి ఇప్పుడు సాధించేదేమీ ఉండదని అందరికీ తెలుసు. జీవన్ రెడ్డి లాంటి సీనియర్ నేతలు ఇక పార్టీ నుంచి సర్దేసుకుంటున్నప్పటికీ, చాలా మంది అసంతృప్తి నేతలు తమకు భవిష్యత్ లోనూ పదవులు రావన్న ఆందోళనలో ఉన్నారు. రేవంత్ రెడ్డి ఒంటిచేత్తో కాంగ్రెస్ పార్టీని అధికారంలోకి తీసుకు వచ్చారు. అందులో ఎలాంటి సందేహం లేదు. తెలంగాణ రాష్ట్రాన్ని ఇచ్చిన కాంగ్రెస్ ను

పదేళ్ల పాటు ప్రజలు కాదన్నప్పటికీ రేవంత్ రెడ్డి పుస్తాకాలు, అనుసరించిన విధానాలతోనే పార్టీ అధికారంలోకి వచ్చింది. అయినా రేవంత్ రెడ్డిని కాంగ్రెస్ పార్టీ నేతగా చూసేందుకు కొందరు ఇష్టపడకపోవడంతోనే ఈ సమస్య ఉందని చెబుతున్నారు.అయితే అది కాంగ్రెస్ పార్టీ ప్రజాస్వామ్యం పాటా చాలా ఎక్కువ. ప్రాంతీయ పార్టీలు, జాతీయ పార్టీ అయిన బీజేపీ తరహా లాంటిది కాదు. ఎవరి లాంటియింగ్ వారికి ఉంటుంది. ఢిల్లీ స్థాయిలో అందరికీ సంబంధాలున్నాయి. అయితే ఉప ముఖ్యమంత్రి మల్లు భట్టి విక్రమార్కుతో పాటు సీనియర్ మంత్రులు ఉత్తమ్ కుమార్ రెడ్డి, కోమటిరెడ్డి వెంకటరెడ్డి లాంటి వాళ్లు కూడా సమయం కోసం వేచి చూస్తున్నారన్న ప్రచారం జోరుగా సాగుతుంది. అయితే సీనియర్ నేతలను కలుపుకుని వెళుతూనే తాను అనుకున్నది చేసుకుంటూ వెళుతుండటంతో ఇప్పటి వరకూ ఎలాంటి ఇబ్బందులు తలెత్తలేదని, అయితే ఎన్నికలు సమీపిస్తున్న కొద్దీ కాంగ్రెస్ నేతలు ఇక ఊరికే ఉండరని, చికాకు తెప్పించడం భాయమన్న కామెంట్స్ సొంత పార్టీ నేతల నుంచే వినిపిస్తున్నాయి. మరి పదేళ్ల పాటు అధికారం తమదేనంటున్న రేవంత్ రెడ్డి నేతలను ఎలా కంట్రోల్ లో పెడతారో చూడాలి.

ప్రైవేటు దవాఖానాలపై సర్కార్ నిషేధం

వరంగల్, మార్చి 17,

తెలంగాణలో ప్రైవేటు ఆసుపత్రుల రిజిస్ట్రేషన్ ప్రక్రియను మరింత పారదర్శకం చేసేందుకు వైద్య ఆరోగ్య శాఖ ఆన్‌లైన్ పోర్టల్‌ను అందుబాటులోకి తెచ్చింది. క్లినికల్ ఎస్సైమ్‌మెంట్ చట్టం కింద ప్రతి హాస్పిటల్ తప్పనిసరిగా రిజిస్టర్ చేసుకోవాలి. సిద్దిపేట, హనుమకొండ జిల్లాల్లో ప్రైవేట్ ప్రాజెక్టుగా ప్రారంభమైన ఈ విధానం ద్వారా ఫీజు డాక్టర్లు, అనధికారిక క్లినిక్‌లకు అడ్డుకట్ట వేస్తూ హాస్పిటల్ పూర్తి వివరాలను ప్రజలకు ఆన్‌లైన్‌లో అందుబాటులో ఉంచనున్నారు. తెలంగాణలో నకిలీ వైద్యులు ఎక్కువైపోయారు. ఒక్క గ్రేటర్ హైదరాబాద్ పరిధిలోనే దాదాపు 250 నకిలీ హాస్పిటల్స్ ఉన్నట్లు తేలింది. అర్హత లేకున్నా డాక్టర్లుగా చెలామణి అవుతూ.. కాసుల కోసం హాస్పిటల్స్ ఓపెన్ చేస్తూ ప్రజల ప్రాణాలతో చెలగాటం ఆడుతున్నట్లు వైద్యారోగ్యశాఖ అధికారులు గుర్తించారు. ఈ నేపథ్యంలో రేపంత ప్రభుత్వం కీలక నిర్ణయం తీసుకుంది. నకిలీ వైద్యానికి చెక్ పెడుతూ.. ఆన్‌లైన్‌లోనే ఆసుపత్రుల రిజిస్ట్రేషన్‌ను తప్పనిసరిగా చేసేంది. ప్రైవేటు హాస్పిటల్ నడపాలంటే తప్పనిసరిగా అవి క్లినికల్ ఎస్సైమ్‌మెంట్ చట్టాన్ని అమలు చేయాల్సి ఉంటుంది. ఇందుకు రిజిస్ట్రేషన్ చేసుకోవాలి. ఇప్పటి వరకు రిజిస్ట్రేషన్ ప్రక్రియ కోసం జిల్లా వైద్యాధికారి ఆఫీసుకు వెళ్లానే నిబంధన ఉంది. ఈ విధానం వల్ల పలు ప్రైవేటు హాస్పిటల్ యాజమాన్యాలు రిజిస్ట్రేషన్ చేసుకోకుండానే అనధికారికంగా ఆసుపత్రులను నడిపిస్తున్నారు. అటువంటి ఘటనలు అనేకం

వెలుగులోకి వచ్చాయి. రాష్ట్రంలో ఇటీవల పెద్ద సంఖ్యలో ఏర్పాటువుతున్న ఫిజియోథెరపీ కేంద్రాలు కూడా సీఈఎస్‌ను పట్టించుకోవడంలేదని తెలిసింది. ఇక నుంచి ప్రతి ఆసుపత్రి తప్పనిసరిగా సర్కారు వద్ద రిజిస్ట్రేషన్ చేసుకోవాలనే లక్ష్యంతో వైద్య ఆరోగ్య శాఖ సీఈఎ కోసం ప్రత్యేకంగా ఆన్‌లైన్ పోర్టల్‌ను తీసుకొచ్చింది. సిద్దిపేట, హనుమకొండ జిల్లాల్లో తాజాగా ప్రైవేట్ ప్రాజెక్టుగా ప్రారంభించారు. ఆసుపత్రి రిజిస్ట్రేషన్ కోసం కాలుష్య నియంత్రణ మండలి ధ్రువీకరణ పత్రం, బయోమెడికల్ వ్యర్థాల వివరాలు, ఫైర్ డిపార్ట్‌మెంట్ అనుమతులు, పనిచేసే డాక్టర్లు, నర్సులు.. వారి అర్హత, అందిస్తున్న సేవలు.. వైద్య సేవల ధరలు, వడకల వివరాలన్నీ ఆన్‌లైన్‌లో ముందుగానే సమర్పించాల్సి ఉంటుంది. దరఖాస్తు చేశాక జిల్లా వైద్యాధికారి పరిశీలించి కలెక్టర్‌కు ఆ వివరాలను ఆన్‌లైన్‌లో పంపిస్తారు. కలెక్టర్ పరిశీలించి అనుమతికి అంగీకరిస్తేనే రిజిస్ట్రేషన్ ప్రక్రియ పూర్తవుతుంది.నల్గొండ, ప్రస్తుతం కొన్ని అలోపతి హాస్పిటల్‌లో నిబంధనలకు విరుద్ధంగా హోమియో డాక్టర్లు కూడా పనిచేస్తున్నారు. ఆర్.ఎం.పీ.లు అర్హత లేకున్నా హాస్పిటల్స్ నడిపిస్తున్నారు. రిజిస్ట్రేషన్ ప్రక్రియ ఆన్‌లైన్ కావడం వల్ల ఇకపై ఇలాంటి వాటికి కూడా అడ్డుకట్ట వదుతుందని అధికారులు అంటున్నారు. త్వరలోనే ప్రజలు కూడా ప్రైవేటు ఆసుపత్రులకు సంబంధించి సకల సమాచారం ఆన్‌లైన్‌లోనే చూసేలా పోర్టల్ అభివృద్ధి జరుగుతోందని చెబుతున్నారు.

మూసీ ప్రక్షాళన...

రంగంలోకి నాలుగో కృష్ణుడు

హైదరాబాద్, మార్చి 17,

హైదరాబాద్ నగరంలో మూసీ నదికి ఒక విచిత్రమైన చరిత్ర ఉంది. అదెలాగంటే.. ప్రతి ఎన్నికలకు ముందు మూసీ నది 'లండన్ థ్రోవ్'లా మారిపోతుంది.. ఎన్నికలు అయిపోయాక మళ్ళీ యధావిధిగా 'మురికి కూపం'గా ప్రమాదనీ పొందుతుంది. ఇప్పుడు రేపంత రెడ్డి గారి వంతు వచ్చింది. బాపూఫూల్ దగ్గర ఏకంగా గాంధీజీ విగ్రహాన్ని పెట్టేసి, మూసీని 'గాంధీ సరోవరం'గా మార్చేయాలని ప్లాన్ చేశారు. వింటేనే భలే ఉంది కదూ!కానీ అసలు సమస్య అంతా ఇక్కడే ఉంది. నదిని బాగు చేద్దామని రేపంత పీపీటీ ప్రెజెంటేషన్లు ఇస్తుంటే అవతలి వైపు వివక్షలు 'సర్టికే ప్రెజ్' అంటూ కత్తులు సూరుతున్నాయి. ప్రభుత్వం పక్కా ప్లాన్ తో ఏదీ బ్యాంకు నుంచి అప్పు తెచ్చి, మూసీని సుందరీకరిస్తామని చెబుతుంటే.. 'వివక్షలేమో "మా ఇల్లు కూల్చేస్తారా?" అంటూ ప్రజలను ఆందోళనకు గురిచేస్తున్నాయి. నిజానికి ఈ విల్లులు, అపార్ట్‌మెంట్లు కట్టిస్తున్నాడూ ఆ గూగుల్ మ్యాప్స్ అప్పట్లో ఎక్కడికి వెళ్లాయో ఎవరికీ అర్థం కావడం లేదు. మూసీ ప్రక్షాళన అనేది పాతకాలపు సీరియల్ లాంటిది. చంద్రబాబు సమయంలో

"నందనవనం" పేరుతో కాలమ్ కడితే.. అది వర్షానికి 'సీట' మునిగింది. వైఎస్ఆర్ హయాంలో "సీవ్ మూసీ" అంటూ రబ్బరు డ్యామ్ కడితే.. అది వరదకు కొట్టుకుపోయింది. కేసీఆర్ పాలనలో "రివర్ ప్రంట్" అని కార్పొరేషన్ పెట్టారు.. అది చివరికి రాజకీయ పునరావాస కేంద్రంగా మారింది. ఇప్పుడు రేపంత గారు "గాంధీ సరోవరం" అంటున్నారు. చరిత్ర పాఠాలు చదివితే.. "మూసీ ప్రక్షాళన" అంటేనే ఒక పెద్ద 'ప్రాజెక్టు అలెకెక్టింగ్' కార్యక్రమం అని అర్థమవుతోంది. అక్రమ కట్టడాల కూల్చివేత విషయంలో ప్రభుత్వం కఠినంగా ఉంటే, 'పేదవాడి కళ్ళిరు.. అదే పెద్ద పెద్ద విల్లుల దగ్గర కొచ్చేసరికి 'సర్దుబాటు' రాజకీయాలు.. ఇదే కదా మన హైదరాబాద్ స్పెషియల్! సర్కార్ ఏమో లండన్ కలను చూపిస్తుంటే.. నిర్యాసతులు మాత్రం 'మా గూగుల్ మూసీ మూకుండనివ్వండి' అని ప్రాధేయపడుతున్నారు. చివరికి మూసీ మారుతుందో లేదో తెలియదు కానీ, రాజకీయ పార్టీలకు మాత్రం మూసీ ఒక 'శాశ్వత ఆదాయ వనరు'గా 'నిరంతర విమర్శనాస్త్రం'గా మారిపోయింది. మొత్తానికి మూసీకి శుద్ధి ఎప్పుడు జరుగుతుందో కానీ, రాజకీయ నాయకులకు మాత్రం ఈ ఇష్యూతో ఎప్పుడూ 'పబ్లిసిటీ' పుప్పలంగా దొరుకుతోంది.

25న గులాబీ కండువా కప్పుకోనున్న జీవన్ రెడ్డి !

కరీంనగర్, మార్చి 17,

సుదీర్ఘ కాలంగా కాంగ్రెస్ పార్టీలో ఉన్న మాజీ మంత్రి జీవన్ రెడ్డి.. ఇక పార్టీ మారేందుకు సిద్ధమైస్తున్నట్లు తెలుస్తోంది. 4 దశాబ్దాలుగా హస్తం పార్టీలో ఉన్న జీవన్ రెడ్డి.. ఇక చేతికి గుడ్డి చెప్పి.. కారు ఎక్కసున్నట్లు సమాచారం. ఈనెల 25న గులాబీ కండువా కప్పుకునేందుకు జీవన్ రెడ్డి రెడీ అయిస్తున్న సంబంధిత వర్గాల నుంచి గుసగుసలు వినిపిస్తున్నాయి. దీనికి తోడు జీవన్ రెడ్డి ఇంటి వద్ద కాంగ్రెస్ ఫైన్స్‌లు చించేయడం ఈ ఊహలకు బలాన్ని చేకూరుస్తోంది. 40 ఏళ్లుగా కాంగ్రెస్ పార్టీలో ఉన్న మాజీ మంత్రి, హస్తం పార్టీ సీనియర్ నేత డీ జీవన్ రెడ్డి .. గత కొన్నిరోజులుగా జరుగుతున్న పరిణామాలతో తీవ్ర మనోవేదనకు గురైన సంగతి తెలిసింది. ఈ క్రమంలోనే కాంగ్రెస్ పార్టీలో తీవ్ర అవమానాలు ఎదురవుతున్నాయని.. ఆయన బహిరంగంగా మీడియా ముందే వెల్లడించడం గమనార్హం. జగిత్యాల ఎమ్మెల్యే దాక్షర్ సంజయ్ కుమార్.. గతంలో బీఆర్ఎస్ పార్టీ తరఫున గెలిచి.. కాంగ్రెస్ పార్టీలో చేరగా.. అప్పటి నుంచి జగిత్యాలలో వర్ణపోరు మొదలైంది. అది కాస్తా ఇటీవలి మున్సిపల్ ఎన్నికల సందర్భంగా తారస్థాయికి చేరుకుంది. తమ వర్గం వారికి మున్సిపల్ ఎన్నికల్లో టికెట్లు ఇప్పలేదని తీవ్ర అసహనం వ్యక్తం చేసిన జీవన్ రెడ్డి.. తమ అనుచరులను ఇండి పెండ్లెంట్లుగా పోటీ చేయించి.. గెలిపించుకుని తన సత్తా ఏంటో హైకమాండ్‌కు తెలియజేశారు. అయినప్పటికీ తనకు సరైన గుర్తింపు లేకపోవడంతో పార్టీని వీడాలని నిర్ణయించుకున్నట్లు తెలుస్తోంది. ఈ నేపథ్యంలోనే కాంగ్రెస్ పార్టీని వీడుతున్నట్లు తన అనుచరులతో జీవన్ రెడ్డి చెప్పినట్లు సమాచారం. ఈ నెల 25వ తేదీన బీఆర్ఎస్ పార్టీలో జీవన్ రెడ్డి చేరనున్నట్లు తెలుస్తోంది. గత 4 దశాబ్దాలుగా జగిత్యాలలో కాంగ్రెస్ పార్టీకి సేవలందించిన జీవన్ రెడ్డి..

ఎమ్మెల్యే, ఎమ్మెల్యేలుగా గెలిచారు. అయితే దాక్షర్ సంజయ్ కుమార్ రాకతో కాంగ్రెస్ పార్టీలో తనకు ప్రాధాన్యం లేనందునే పార్టీని వీడాలని నిర్ణయించుకున్నట్లు సమాచారం. ఈ క్రమంలోనే ఈనెల 25వ తేదీన జగిత్యాలలో భారీ బహిరంగ సభను ఏర్పాటు చేసి.. గులాబీ కండువా కప్పుకోనున్నట్లు తెలుస్తోంది. జగిత్యాలలో ఉన్న జీవన్ రెడ్డి ఇంటి వద్ద ఉన్న కాంగ్రెస్ పార్టీ ప్రోటోకాల్ ఫైన్స్‌లు.. ఆయన అనుచరులు చించేయడం, తొలగించడంతో తీవ్ర ఉద్రిక్త పరిస్థితులు నెలకొన్నాయి. ఆయన నివాసం ముందు, లోపల ఉన్న కాంగ్రెస్ పార్టీ జెండాలు, అగ్రనాయకుల ఫోటోలతో కూడిన బ్యానర్లను కార్యకర్తలు తీసేశారు. కేవలం జీవన్ రెడ్డి మాత్రమే ఉన్న ఫోటోలు, ఫైన్స్‌లను ఉంచుతున్నారు. తాను పార్టీకి ఎంత చేస్తున్నా దాన్ని అధిష్టానం గుర్తించకపోవడంతో తీవ్ర మనస్తాపం చెందిన జీవన్ రెడ్డి.. ఇక కాంగ్రెస్ పార్టీతో బంధం తెంచుకోవడమే మేలు అని భావిస్తున్నట్లు తెలుస్తోంది. తన అనుచరులతో సుదీర్ఘంగా మంతనాలు జరిపిన తర్వాత.. పార్టీ మార్పుపై జీవన్ రెడ్డి నిర్ణయం తీసుకున్నట్లు సమాచారం.

40 ఏళ్ల అనుబంధం

తెలంగాణ రాజకీయాల్లో అత్యంత సీనియర్ నేతగా, ఉమ్మడి కరీంనగర్ జిల్లా రాజకీయాల్లో చెరగని ముద్రవేసుకున్న మాజీ మంత్రి డీ. జీవన్ రెడ్డి నంచలన నిర్ణయం తీసుకున్నట్లు సమాచారం. గత నాలుగు దశాబ్దాలుగా కాంగ్రెస్ పార్టీకి వెన్నెముకలా నిలిచిన ఆయన, ఇప్పుడు ఆ పార్టీకి చేయి ఇచ్చి బీఆర్ఎస్ తీర్థం పువ్వుకోవడానికి సిద్ధమైస్తున్నట్లు తెలుస్తోంది. ఈ పరిణామం జగిత్యాల జిల్లాలోనే కాకుండా ఉత్తర తెలంగాణ రాజకీయాల్లో పెను సంచలనంగా మారింది. డీ. జీవన్ రెడ్డి అంటేనే కాంగ్రెస్, కాంగ్రెస్ అంటేనే జీవన్ రెడ్డి అనే రీతిలో జగిత్యాల

నియోజకవర్గంలో రాజకీయం సాగింది. అయితే, గత కొంత కాలంగా పార్టీ అంతర్గత పరిణామాలు ఆయనను తీవ్రంగా కలిచి వేస్తున్నాయి. ముఖ్యంగా రెండేళ్ల క్రితం బీఆర్ఎస్ పార్టీ నుంచి కాంగ్రెస్‌లోకి చేరిన ప్రస్తుత జగిత్యాల ఎమ్మెల్యే సంజయ్ కుమార్ జీవన్ రెడ్డికి పొసగడం లేదు. పార్టీ కష్ట కాలంలో ఉన్నప్పుడు జెండా మోసిన తనకు కాకుండా, పక్కా పార్టీ నుంచి వచ్చిన వారికి అధిష్టానం ప్రాధాన్యత ఇవ్వడంపై ఆయన తీవ్ర అసంతృప్తితో ఉన్నారు. జగిత్యాల మున్సిపల్ ఎన్నికల సమయంలో టికెట్లు కేటాయింపు నుంచి చైర్‌వర్సన్ పదవి వరకు అన్ని నిర్ణయాల్లోనూ సంజయ్ కుమార్ వర్గానికి పెద్ద పీట వేశారని, దీని వల్ల జీవన్ రెడ్డికి పార్టీలో ప్రాధాన్యత తగ్గుతూ వచ్చిందని ఆయన అనుచరులు ఆవేదన వ్యక్తం చేస్తున్నారు. తన కాదని సంజయ్ కుమార్‌కు నియోజకవర్గ పగ్గాలు అప్పగించడం, స్థానిక నిర్ణయాల్లో తన ప్రమేయం లేకుండా పోవడం ఆయనను తీవ్రంగా బాధించింది. తనకు, తనను నమ్ముకున్న అనుచరులకు పార్టీలో కనీస గౌరవం, ప్రాధాన్యత దక్కడం లేదని జీవన్ రెడ్డి భావిస్తున్నారు. సీనియర్ నేతా తన సలహాలను పక్కనపెట్టి, కొత్తగా వచ్చిన వారికి ప్రాముఖ్యత ఇవ్వడం ఆయనకు మింగుడుపడటం లేదు. ఈ క్రమంలోనే ఆయన తన సన్నిహితులు, ముఖ్య అనుచరులతో సుదీర్ఘంగా చర్చలు జరిపారు. పార్టీలో మనకు గుర్తింపు లేనప్పుడు ఇక్కడ కొనసాగడం కంటే ప్రత్యామ్నాయం చూసుకోవడమే ఉత్తమం అనే అభిప్రాయానికి ఆయన వచ్చినట్లు సమాచారం. సోషల్ మీడియా ఖాతాల నుంచి కాంగ్రెస్ పేరును తొలగించడం, తన అనుచరుల సోషల్ మీడియా పోస్టులు పార్టీ మార్పును ధృవీకరిస్తున్నట్లు కనిపిస్తున్నాయి. అయినప్పటికీ బహిరంగంగా మాత్రం ఇంకా తుది నిర్ణయం తీసుకోలేదు అని



ఆయన కొంత సమయం తీసుకుంటున్నట్లు తెలుస్తోంది. రాజకీయ వర్గాల్లో వినిపిస్తున్న సమాచారం ప్రకారం, ఈ నెల 25న జగిత్యాలలో ఒక భారీ బహిరంగ సభను ఏర్పాటు చేయాలని జీవన్ రెడ్డి నిర్ణయించుకున్నారు. ఈ వేదికపైనే ఆయన తన భవిష్యత్ కార్యాచరణ ప్రకటించి, వేలాది మంది అనుచరులతో కలిసి బీఆర్ఎస్ పార్టీలో చేరనున్నట్లు ప్రచారం జరుగుతోంది. ఇప్పటికే బీఆర్ఎస్ అగ్రనేతలు కేసీఆర్, కేటీఆర్‌తో టవీతో ఉన్నారు సమాచారం. పార్టీలో ఆయనకు సముచిత స్థానం, తగిన గౌరవం ఇస్తామని బీఆర్ఎస్ అధిష్టానం నుంచి గట్టిగా హామీ లభించినట్లు తెలుస్తోంది. జీవన్ రెడ్డి వంటి సీనియర్ నేత పార్టీని వీడటం కాంగ్రెస్‌కు పెద్ద షాక్ అని చెప్పవచ్చు. ముఖ్యంగా జగిత్యాల నియోజకవర్గంలో ఆయనకు పట్టిష్టమైన క్యారర్ ఉంది. ఆయన నిర్ణయం వల్ల కాంగ్రెస్ బలం తగ్గి అవకాశం ఉండగా, బీఆర్ఎస్‌కు ఇది ఉత్తర తెలంగాణలో పెద్ద బూన్స్‌గా మారనుంది. జగిత్యాలలో బీఆర్ఎస్ బలం మళ్ళీ పుంజుకోవడానికి జీవన్ రెడ్డి రాక ఒక వరంలా మారుతుందని విశ్లేషకులు భావిస్తున్నారు.

తెలంగాణలో కొత్త ఎయిర్పోర్టు..

ఏడాదిలోగా అందుబాటులోకి, చురుగ్గా పనులు

వరంగల్, మార్చి 17

వరంగల్ నగర ప్రజలకు గుడ్‌న్యూస్. త్వరలోనే మామూలుగా ఎయిర్పోర్టు అందుబాటులోకి రానుంది. ఎయిర్ కనెక్టివిటీ కోసం హైదరాబాద్ రావాల్సిన పని లేకుండా నగరం నుంచే రాకపోకలు సాగించొచ్చు. ఈ మేరకు ఎయిర్పోర్టు డివీజన్ సిద్ధం కాగా.. త్వరలోనే కేంద్రం ఆమోదముద్ర వేయనుంది. ఆ తర్వాత ఏడాదిలోగా ఎయిర్పోర్టు నిర్మాణ పనులు పూర్తి చేసి అందుబాటులోకి తీసుకొచ్చేందుకు అధికారులు ప్రణాళికలు సిద్ధం చేస్తున్నారు. తెలంగాణలో ప్రస్తుతం శంషాబాద్ ఇంటర్నేషనల్ ఎయిర్పోర్టు ఒక్కటే పౌరులకు సేవలందిస్తోంది. ఈ నేపథ్యంలో రాష్ట్రంలో ఎయిర్ కనెక్టివిటీ పెంచాలనే లక్ష్యంతో కొత్తగా మరో నాలుగు ఎయిర్పోర్టులు ప్రతిపాదించారు. వరంగల్ మామూలుగా, రామగుండం, పెద్దపల్లి, కొత్తగూడెంలో కొత్తగా ఎయిర్పోర్టుల నిర్మాణానికి కేంద్ర, రాష్ట్ర ప్రభుత్వాలు సిద్ధమయ్యాయి. ఇందులో వరంగల్ మామూలుగా విమానాశ్రయం పనులు చురుగ్గా సాగుతున్నాయి. ఏడాదిలోగా అందుబాటులోకి తీసుకొచ్చేలా ప్రస్తుతం ఈ ఎయిర్పోర్టు పనులు జరుగుతున్నాయి. ప్రస్తుతం ఈ ఎయిర్పోర్టు డివీజన్ సిద్ధంగా కాగా.. అది కేంద్ర ప్రభుత్వ పరిశీలనలో ఉంది. కొద్ది రోజుల్లోనే డివీజన్‌కు ఆమోదం లభించే ఛాన్స్ ఉన్నట్లు అధికారులు వెల్లడించారు. ఆ ప్రై ఏడాదిలో పనులు పూర్తి చేసి ఎయిర్పోర్టును అందుబాటులోకి తెచ్చేందుకు ఎయిర్పోర్ట్ అథారిటీ ఆఫ్ ఇండియా ప్రణాళికలు రెడీ చేస్తోంది. ఇండిగో, ఎయిర్ ఇండియా వంటి పెద్ద పెద్ద విమానాలు ఈజీగా ల్యాండ్ అయ్యేలా రన్‌వేను మూడు కి.మీ.మేర పొడిగిస్తారు. ప్రయాణికుల టెర్మినల్, కార్గో సౌకర్యం, సెక్యూరిటీ వ్యవస్థలు, పార్కింగ్, అనుసంధాన మార్గాలు వంటివి ఎయిర్పోర్టులో

నిర్మిస్తారు. ఎయిర్పోర్ట్ అభివృద్ధికి అవసరమైన భూసేకరణను



రాష్ట్ర ప్రభుత్వం ఇప్పటికే పూర్తి చేసింది. సుమారు 950 ఎకరాల భూమిని ఎయిర్పోర్టు నిర్మాణం కోసం కేటాయించారు. ఈ భూమికి అదనంగా మరో 253 ఎకరాలు సేకరించి ఎయిర్పోర్టు అథారిటీకి అప్పగించారు. మామూలుగా ఎయిర్పోర్ట్ ప్రస్తుతం చిన్న ఎయిర్స్ట్రీమ్‌గా ఉంది. దీన్ని పూర్తిస్థాయి కమర్షియల్ ఎయిర్పోర్ట్‌గా మార్చడంతో వరంగల్ ప్రాంతం అభివృద్ధిలో దూసుకెళ్లనుందని నిపుణులు చెబుతున్నారు. ఎయిర్ కనెక్టివిటీ కోసం హైదరాబాద్ నగరం వెళ్లాల్సిన లేకుండా ఇక్కడి నుంచి దేశంలోని వివిధ ప్రాంతాలకు చేరుకోవచ్చునని అంటున్నారు. పరిశ్రమలు, ఐటీ కంపెనీలు వరంగల్ నగరానికి క్యూ కడతాయని చెబుతున్నారు. టూరిజం పెరుగుతుందని.. రామప్ప ఆలయం, వేయిస్తంభాల గుడి, వరంగల్ కోట వంటి ప్రదేశాలకు సందర్శించే విదేశీ పర్యాటకులు పెరుగుతారని విశ్వాసం వ్యక్తం చేస్తున్నారు. వెంకట చిన్న, మధ్యస్థాయి విమానాలతో రాకపోకలు ప్రారంభిస్తారు. ఆ తర్వాత రోజుకు 1-2 విమానాలు రాకపోకలు సాగిస్తాయని అంటున్నారు. ప్రధానం హైదరాబాద్, చెన్నై, బెంగళూరు, ముంబై వంటి నగరాలకు కనెక్టివిటీ పెరుగుతుందని చెబుతున్నారు.

గిట్టుబాటులేక.. ప్రిగా టమాటం..

మెదక్, మార్చి 17

మాట రేట్లు దారుణంగా పడిపోవడంతో.. ఓ రైతు కీలక నిర్ణయం తీసుకున్నాడు. టమాటా పంటను మార్కెట్‌కు



తీసుకురాగా.. అక్కడ గిట్టుబాటు ధర లేకపోవడంతో.. అక్కడికి వచ్చిన ప్రజలకు ఉచితంగా తన టమాటా పంటను మొత్తం వంచిపెట్టాడు. ప్రిగా టమాటాలు ఇస్తున్నారనే విషయం తెలియడంతో స్థానికులు ఒక్కసారిగా ఎగబడ్డారు. పండించిన పంటకు ధర లేకపోవడం వల్ల రైతులు తీవ్ర ఆందోళన చెందుతున్నారు. మరెక్కండర రైతులు టమాటాలను కోయకుండా పొలాల్లోనే వదిలేస్తున్నారు. ప్రస్తుతం టమాటాకు ధర లేక రైతులు తీవ్ర ఆవస్థలు పడుతున్నారు. భారీగా పెట్టుబడి పెట్టి టమాటా పంటను పండించి.. కోసి మార్కెట్‌కు తీసుకువస్తే.. కనీసం రవాణా ఖర్చులు కూడా రావడం లేదని తీవ్ర ఆవేదన వ్యక్తం చేస్తున్నారు. మరోవైపు.. వినియోగదారులకు మాత్రం టమాటా అంత తక్కువ ధరకు దొరకడం లేదు. మధ్యలో ఉన్న దళారులే టమాటాపై భారీగా లాభాలు పొందుతున్నారు. అటు రైతులు, ఇటు వినియోగదారులకు లాభాలు లేకుండా.. దళారులే కొట్టేస్తున్నారు. ఈ నేపథ్యంలోనే ఆరుగౌలం కష్టపడి పంట పండించిన రైతులు.. టమాటాను మార్కెట్‌కు తీసుకువచ్చి ధర లేక పారబోయారు, కనీసం మార్కెట్ ఖర్చులు కూడా రాకుండా బాధపడటం చూస్తూనే ఉన్నారు. ఈ నేపథ్యంలోనే తాజాగా ఓ రైతు.. తాను పండించిన టమాటా పంటను తీసుకుని

మహబూబాబాద్ జిల్లా కొత్తగూడ మార్కెట్‌కు వచ్చాడు. అయితే కిలో టమాటాకు దళారులు కేవలం రూ.5 మాత్రమే చెల్లిస్తుండడంతో తీవ్ర అసహనానికి గురయ్యాడు. కొత్తగూడలో సంత కావడంతో గూడూరు మండలం భూపతిపేట గ్రామానికి వెళ్లిన ఒక రైతు ఆటోలో టమాటాలను తీసుకొచ్చాడు. అయితే టమాటా పంటను కొనుగోలు చేసేందుకు అక్కడ వ్యాపారులు ఎవరూ ముందుకు రాలేదు. దీంతో తమ గ్రామం నుంచి అంతదూరం ఆటోలో టమాటా పంటను తీసుకొచ్చిన ఆ రైతు.. మళ్ళీ తిరిగి ఇంటికి తీసుకెళ్లే అక్కడే ఉచితంగా పంచిపెట్టాడు. తాను తీసుకొచ్చిన ఆటోలో టమాటాలను ఓపెన్ చేసి.. అక్కడికి వచ్చిన వారికి ప్రిగా ఇచ్చేశాడు. దీంతో ప్రిగా టమాటాలు వస్తుండటంతో స్థానికులు భారీగా ఎగబడ్డారు. ప్రస్తుతం మార్కెట్లో టమాటాలకు ధర లేకపోవడంతో టమాటా పండించిన రైతులు తీవ్ర నిరాశకు గురవుతున్నారు. పెట్టిన పెట్టుబడి పక్కన పెడితే.. కనీసం వాటిని తెంచడానికి అయిన కూలీల ఖర్చు, మార్కెట్‌కు తీసుకొచ్చిన ఖర్చులు కూడా రావడం లేదని.. తమ చేతి నుంచే ఎదురు ఖర్చులు చేయాల్సి వస్తోందని తీవ్ర ఆవేదన వ్యక్తం చేస్తున్నారు. ఈ పరిస్థితుల్లో టమాటాకు గిట్టుబాటు ధర కల్పించి ఆదుకోవాలని ప్రభుత్వాన్ని రైతులు వేడుకుంటున్నారు. మరెక్కండర రైతులు టమాటా పంట పండినా.. ధర లేకపోవడంతో.. వాటిని తెంపితే కూలీల ఖర్చు అవుతుందని.. వాటిని అమ్మినా ఆ ఖర్చులు కూడా రావని భావించి.. పొలాల్లోనే అలాగే వదిలేస్తున్నారు. మరెక్కండర రైతులు వశపలకు మేతగా టమాటాలను వేస్తున్నారు. ఇంకొందరు రైతులు.. తమ పొలాల్లోకి వచ్చి ఎవరైనా ప్రిగా కోసుకుని వెళ్లాల్సి ఆఫర్లు ఇస్తున్నారు. వేలకు వేల రూపాయలు పెట్టుబడి పెట్టి టమాటా పంటను సాగుచేస్తే.. పంట చేతికి వచ్చిన తర్వాత రేటు దారుణంగా పడిపోవడంతో తీవ్ర నష్టం వాటిల్లుతోందని వాపోతున్నారు. బయట కూరగాయల మార్కెట్లో మాత్రం వినియోగదారులకు కిలో టమాటా రూ. 20 కి తక్కువకు దొరకపోవడం గమనార్హం.

మినీ బస్సు బోల్తా.. ప్రయాణికులకు గాయాలు

హైదరాబాద్ మార్చి 17

మియాపూర్లో ప్రైవేట్ మినీ బస్సు బోల్తా పడింది. కూకట్‌పల్లి నుండి గడ్డపాళెం వెళ్తుండగా ప్రమాదం జరిగింది. లీ ఫారూ కంపెనీకి చెందిన బస్సుగా గుర్తించారు. బామపల్లి సమీపంలో మలుపు వద్ద బస్సు నియంత్రణ కోల్పోయింది. బస్సులోని పది మంది ఉద్యోగులకు గాయాలు అయ్యాయి. ఒకరి పరిస్థితి విషమంగా వుంది. గాయపడినవారిని చికిత్స కోసం ఆసుపత్రికి తరలించారు.

ఆచంట వేమవరంలో మట్టి మాఫియా గుట్టురట్టు!

ఆచంట మార్చి 17

జిల్లాలోని ఆచంట వేమవరంలో మట్టి మాఫియా సాగిస్తున్న అక్రమ దండాకు అధికారులు హుకుం జారీ చేసినప్పటికీ వెనక్కి తగ్గని మట్టి మాఫియా గత వారం రోజులుగా నక్కలు కాలువ నుండి యథేచ్ఛగా మట్టిని తరలిస్తున్న వైసంపై రైతులు ఫిర్యాదు చేయడంతో ఇరిగేషన్ అధికారులు మెరుపు దాడులు నిర్వహించారు. ఇక్కడ మట్టి తవ్వడానికి ఎటువంటి పర్మిట్లను లేవని అధికారి తేల్చి చెప్పారు. అయినప్పటికీ బరితెగించిన మాఫియా: వారం రోజులుగా పగలు, రాత్రి తేడా లేకుండా మట్టి తవ్వకాలు జరుపుతూ అక్రమంగా తరలిస్తున్నారు

రైతులు ఆందోళనతో రంగంలోకి దిగిన ఇరిగేషన్ అధికారులు, తవ్వకాలను పరిశీలించి ఆరు లారీలు, రెండు జేసీబీలను సీజ్ చేసామని చెప్పారు. అక్కడ నుంచి బయటికి వెళ్లిన మరుక్షణం మట్టి మట్టితోకాల ప్రారంభించింది మాఫియా.

ఏసిబి వలలో మున్సిపల్ సర్వేయర్

తాడేపల్లిగూడెం మార్చి 17

లంచం తీసుకుంటూ మున్సిపల్ సర్వేయర్ ఏసిబికి చిక్కారు. ఈ నేపథ్యంలో X తాడేపల్లిగూడెం మున్సిపల్ సర్వేయర్ రౌతు రామకృష్ణ నివాసంలో ఏసిబీ తనిఖీలు జరిపింది. స్థలం సర్వే రిపోర్టుకు యజమాని వద్ద సర్వేయర్ రామకృష్ణ రూ.50 వేలు నగదు తీసుకుంటుండగా పట్టుకున్నారు. సర్వేయర్, సర్వే సిబ్బంది, కుటుంబ సభ్యులను విచారించుకున్నారు. మున్సిపల్ సర్వేయర్, ఇన్సూర్ డివిజన్లో సర్వేయర్ పనిచేస్తున్న

రామకృష్ణ పై ఇప్పటికే పలు అవినీతి ఆరోపణలు వచ్చినట్లు సమాచారం.

అసెంబ్లీ లో బీజేపీ నిరసన

హైదరాబాద్ మార్చి 17

రైతులను ఉసురు పోసుకుంటున్న కాంగ్రెస్ ప్రభుత్వం తక్షణమే స్పందించాలని చేపట్టిన బిజెపి ఎమ్మెల్యేలు, ఎమ్మెల్సీలు, రాష్ట్ర పార్టీ కిసాన్ మోర్చా అధ్యక్షుడు మరియు బిజెపి నాయకులు డిమాండ్ చేసారు. ఈమఱకు తెలంగాణ అసెంబ్లీ ఆవరణలో నిరసనకు దిగారు. రైతులకు సంపూర్ణ రుణమాఫీ అమలు చేయాలి. ఆగిన రైతు భరోసా నిధులను వెంటనే విడుదల చేయాలి. రాష్ట్రంలో పీఎం ఫసల్ బీమా యోజన అమలు చేసి తీరాలని అన్నారు.. ఆన్లైన్లో కన్నీరు తుడిచేదాకా, వారికి దక్కాల్సిన హక్కులు సాధించేదాకా ఈ పోరాటం ఆగదని అన్నారు....

పోలీస్ వాహనాన్ని నడిపి.. సైకో వీరంగం

చిత్తూరు మార్చి 17

గంగవరం మండల కేంద్రంలో ఓ సైకో వీరంగం సృష్టించాడు. కర్ణాటకకు చెందిన రత్నాకర్ తన భార్యతో గౌడవపడి దండపల్లి క్రాస్ వద్ద నిలిపి ఉంచిన పోలీస్ వాహనంలో దూరాడు. అనంతరం ఇష్టానుసారంగా నడిపి ఓ ఆటోను ఢీకొనడంతో డ్రైవర్ రెండు కాళ్లు విరిగిపోయాడు. తరువాత మరో కారును ఢీకొనడంతో ఇద్దరు స్వల్పంగా గాయపడ్డారు. అనంతరం వాహనాన్ని వదిలేసి పరుగులు తీసే క్రమంలో చెరువులో పడ్డాడు. దీంతో అగ్నిమాపక సిబ్బంది పట్టుకున్నారు.

మార్చి 19న మహాతిలో ఉగాది సంబరాలు

టీటీడీ హిందూ ధర్మప్రచార పరిషత్ మరియు సంక్షేమ విభాగం సంయుక్త ఆధ్వర్యంలో శ్రీ పరాభవ నామ సంవత్సర ఉగాది వేడుకలు మార్చి 19న తిరుపతిలోని మహాతి కళాక్షేత్రంలో ఘనంగా నిర్వహించబడునున్నాయి. ఈ కార్యక్రమం ఉదయం 9.30 గంటలకు ప్రారంభమవుతుంది. ఎస్సీ సంగీత, సృష్ట్య కళాశాల ఆధ్వర్యంలో మంగళధ్వని నిర్వహించబడుతుంది.

అనంతరం ఎస్సీ ఉన్నత వేద విద్యాధ్యయన సంస్థ పండితులు వేదపారాయణం చేస్తారు.ఉదయం 10.05 గంటలకు ప్రముఖ పండితులు పంచాంగ శ్రవణం చేపడతారు. అటు తర్వాత కవి నవ్యౌళనం జరుగుతుంది.అనంతరం డా. పూజారి పరలక్ష్మి భగవద్గీత అనుష్ఠానం, శ్రీ హేమ వేంకట నారాయణ భగవద్గీత అష్టావధానం నిర్వహిస్తారు. టీటీడీ ఉద్యోగుల పిల్లలతో సాంస్కృతిక కార్యక్రమాలు ఉంటాయి.పలు పోటీల్లో గెలిచిన ఉద్యోగులకు బహుమతులు అందజేస్తారు. చివరగా ఉగాది వచ్చడి ప్రసాదంగా పంపిణీ చేస్తారు.

అధికార పార్టీకి దొరికిన అస్త్రం...

రంగారెడ్డి, మార్చి 17

ద్రగ్స్ కేసు రాజకీయ పేలుళ్లకు కారణం అవుతోంది. ఏపీలో ఎంపీ మహేష్ ను పార్టీ వ్యవహారాలకు దూరంగా ఉండాలని టీడీపీ ఆదేశించింది. వెంటనే చర్యలు తీసుకుంది. అయితే సైలెంట్ రోహిత్ రెడ్డి విషయంలో బీఆర్ఎస్ ఆలోచిస్తోంది. అదే సమయంలో కాంగ్రెస్ వెంటనే కేటీఆర్ ను టార్గెట్ చేసింది. ఆయనతో వైట్ చాలెంజ్ విసురుతోంది. కేటీఆర్ కూడా రివర్స్ చాలెంజ్ విసిరారు. అసెంబ్లీ సమావేశాల్లోనూ ఇది హాట్ టాపిక్ అయ్యే అవకాశం ఉంది. గతంలోనూ ద్రగ్స్ అంశం రాజకీయంగా కీలకంగా మారింది. ఇప్పుడు మరోసారి అదే అంశం హాట్ టాపిక్ అయ్యే అవకాశాలు ఉన్నాయి. మొయినాబాద్ ద్రగ్స్ ఉదంతం కేవలం ఒక క్రైమ్ ఇన్వెస్టిగా మిగిలిపోకుండా, తెలుగు రాష్ట్రాల్లో పెను రాజకీయ ప్రకంపనలు సృష్టిస్తోంది. ఈ కేసులో వెలుగులోకి వచ్చిన పేర్లు, అపై జరిగిన పరిణామాలు అధికార, ప్రతిపక్షాల మధ్య మాటల యుద్ధానికి కేంద్రబిందువుగా మారాయి. ద్రగ్స్ కేసును అస్త్రంగా చేసుకుని రాజకీయంగా పైచేయి సాధించేందుకు అటు ఏపీలోనూ, ఇటు తెలంగాణలోనూ పార్టీలు పూర్వోపాధుల పదును పెడుతున్నాయి. ఆంధ్రప్రదేశ్లో ద్రగ్స్ కేసు ప్రకంపనలు రాగానే టీడీపీ అధిష్టానం అత్యంత వేగంగా స్పందించడం చర్చనీయాంశమైంది. ఈ వ్యవహారంలో ఆరోపణలు ఎదుర్కొంటున్న ఎంపీ పుట్ల మహేష్ యాదవ్ ను పార్టీ కార్యకలాపాలకు దూరంగా ఉండాలని ఆదేశించింది తప్పు ఎవరిదైనా సరే, క్రమశిక్షణ విషయంలో రాజీ పడబోం అనే సంకేతాలను ప్రజల్లోకి పంపడం ద్వారా ప్రభుత్వం నైతిక విజయాన్ని సాధించే ప్రయత్నం చేస్తోంది. అధికారంలో ఉన్న పార్టీగా ఇలాంటి నిర్ణయం తీసుకోవడం ద్వారా విపక్షాల నోళ్ళు నొక్కేయవచ్చని టీడీపీ భావిస్తోంది.తెలంగాణలో పరిస్థితి మరోలా ఉంది.

ఫామ్ హౌస్ పార్టీలో రోహిత్ రెడ్డి పేరు వినిపించడం బీఆర్ఎస్ ను ఇరకాటంలోకి నెట్టింది. పార్టీకి కీలక నేత కావడంతో బీఆర్ఎస్ అధిష్టానం చర్యల విషయంలో ఆచితాచి వ్యవహరిస్తోంది. గతంలోనూ పలుమార్లు ద్రగ్స్ ఇమ్ప్యూన్ బీఆర్ఎస్ నేతల చుట్టూ తిరిగినప్పటికీ, ప్రస్తుత పరిస్థితుల్లో ఇది పార్టీ ప్రతిష్ఠను దెబ్బతీస్తుందనే ఆందోళన వ్యక్తమవుతోంది. రోహిత్ రెడ్డి విషయంలో వేచి చూసే ధోరణి అవలంబించడం వల్ల ప్రతిపక్షాలకు విమర్శలు చేసేందుకు అవకాశం ఇచ్చినట్లుంది. తెలంగాణ అధికార పార్టీ కాంగ్రెస్ ఈ అవకాశాన్ని ఆస్ఫులు పరులుకోవడం లేదు. గతంలో రేవంత్ రెడ్డి విసిరిన వైట్ చాలెంజ్ ను ఇప్పుడు మళ్ళీ తెరపైకి తెచ్చారు. కేటీఆర్ ను టార్గెట్ చేస్తూ కాంగ్రెస్ నేతలు ద్రగ్స్ టెస్టులకు సిద్ధమా అని సవాల్ విసురుతున్నారు. దీనికి ప్రతిగా కేటీఆర్ కూడా రివర్స్ చాలెంజ్ విసరడం, నాటి కేసుల ప్రస్తావన తీసుకురావడంతో రాజకీయం మరింత హీటెక్కింది. రాష్ట్రంలో ద్రగ్స్ ప్రీ తెలంగాణ నివాదాన్ని వినిపిస్తున్న కాంగ్రెస్, ఈ కేసు ద్వారా బీఆర్ఎస్ ముసుగు తొలగిస్తామన్నట్టుగా వ్యవహరిస్తోంది.తెలంగాణ అసెంబ్లీ బడ్జెట్ సమావేశాల్లో ఈ ద్రగ్స్ ఇమ్ప్యూ ప్రధాన అస్త్రంగా మారే అవకాశం ఉంది. ప్రజాప్రతినిధులు ద్రగ్స్ పార్టీల్లో పాల్గొనడం, అందులో గన్ కల్చర్ చోటుచేసుకోవడం వంటి అంశాలపై ప్రభుత్వం గట్టిగా నిలదీసేలా చేసిస్తోంది. ఇప్పటికే ఎమ్మెల్యే అనిరుద్ రెడ్డి వంటి వారు ప్రతి 90 రోజులకు ఒకసారి టెస్టులు చేయాలనే ప్రతిపాదనలు తేవడం ఈ చర్చను మరింత ముందుకు తీసుకెళ్ళేలా ఉంది. తెలుగు రాష్ట్రాల్లో ద్రగ్స్ అంశం రాజకీయంగా కీలకం కావడం ఇదే మొదటిసారి కాదు. గతంలో జరిగిన టాలివుడ్ ద్రగ్స్ కేసు, క్రాకెన్ స్కామ్స్ ఎన్నికల సమయంలో ఎంతో ప్రభావం చూపాయి. ఇప్పుడు మొయినాబాద్ కేసు ద్వారా మరోసారి అదే తరహా సెన్సేషన్ మొదలైంది. ఇది కేవలం ఒక పార్టీకి పరిమితం కాకుండా, అందరి చుట్టూ తిరుగుతుండటంతో రాజీయ రోజుల్లో రాజకీయ సమీకరణలు ఏ మలుపు తిరుగుతాయోనన్న ఆసక్తి నెలకొం

అక్రమ కేసులపై ఆగ్రహం వ్యక్తం చేసిన తిరుపతి ఎంపీ గురుమూర్తి

తిరుపతి, నూళ్లూరుపేట నియోజకవర్గాల పరిధిలో సోమవారు పోలీసులు నమోదు చేసిన అక్రమ కేసులపై తిరుపతి పార్లమెంట్ సభ్యులు డాక్టర్ మద్దిల గురుమూర్తి ఢిల్లీ నుంచి స్పందించారు. పార్లమెంట్ బడ్జెట్ సమావేశాల్లో పాల్గొనేందుకు ఢిల్లీలో ఉన్న ఆయన ఈ ఘటనలపై తీవ్ర ఆగ్రహం వ్యక్తం చేశారు. తిరుపతిలో శాంతియుతంగా నిరసన వ్యక్తం చేస్తున్న వైఎస్సార్ కాంగ్రెస్ పార్టీ నాయకులు, మహిళా కార్యకర్తలపై అధికార పార్టీకి చెందిన వ్యక్తులు దాడి చేయగా వారిని వదిలిపెట్టి, దాడిలో గాయపడిన వైఎస్సార్ కాంగ్రెస్ పార్టీ నాయకులు, మహిళా కార్యకర్తలపైనే అట్రాసిటీ కేసులు నమోదు చేసి అరెస్టు చేయడం అన్యాయమని పేర్కొన్నారు. చట్టాన్ని వక్రీకరించి రాజకీయ కక్ష సాధింపులకు ఉపయోగించడం తగదన్నారు.అలాగే నూళ్లూరుపేట నియోజకవర్గంలోని పెళ్లకూరు మండలం కలవకూరు గ్రామంలో ఇసుక అక్రమ రవాణా విషయమై ప్రశ్నించిన వైఎస్సార్ కాంగ్రెస్ పార్టీ మాజీ ఎమ్మెల్యే కిలివేటి నంజీవయ్యపై అక్రమ కేసు నమోదు చేయడం, మాజీ డి.సి.సీ.బీ చైర్మన్ కామిరెడ్డి నత్యనారాయణ రెడ్డి, ఎం.పీ. జె.పి.టీ.సీ సభ్యులు, గ్రామానికి చెందిన మరికొంత మంది నాయకులపై అక్రమ కేసులు నమోదు చేసి రిమాండ్ కు పంపడం దుర్మార్గమని ఎంపీ గురుమూర్తి మండిపడ్డారు. పోలీసుల వ్యవహారశైలిపై తీవ్ర ఆభ్యంతరం వ్యక్తం చేశారు. అధికార పార్టీ నాయకుల మన్ననలు పొందేందుకు అక్రమ కేసులు బనాయిని వేధించే ఏ అధికారిని కూడా వదిలిపెట్టే ప్రసక్తి లేదని హెచ్చరించారు.అన్యాయంగా నమోదు చేసిన అక్రమ కేసులను ఏ మాత్రం ఉపేక్షించబోమని, న్యాయస్థానాల ద్వారా తగిన గుణపాఠం చెబుతామని



మే... చారు. నిజంగా ఎస్సీ, ఎస్టీ, అట్రాసిటీ సరిగ్ సంఘాల్లో బాధి... న్యాయ వేయడంలో విఫలమౌతూ, రాజకీయ కక్ష సాధింపుల కోసం చట్టాన్ని దుర్వినియోగం చేయడం దురదృష్టకరమని ఎంపీ గురుమూర్తి ఆవేదన వ్యక్తం చేశారు. అక్రమ కేసుల్లో అరెస్టు అయిన వారికి పార్టీతోపాటు తామందరం అందగా ఉంటామని, పార్టీ న్యాయ విభాగం తరపున న్యాయ సహాయం అందిస్తామని, ఈ కక్ష సమయంలో వారి కుటుంబ సభ్యులు దైర్యంగా ఉండాలని ఆయన కోరారు.

సిఎస్ తో భేటీ అయిన న్యూఢిల్లీ నేషనల్ డిఫెన్స్ కళాశాల ప్రతినిధి బృందం

అమరావతి, 17 మార్చి:

న్యూఢిల్లీలోని నేషనల్ డిఫెన్సు కళాశాలకు చెందిన ఎంపి పటేల్ (ఖజీబివల్లి) (అతి విశిష్ట సేవా మెడల్) నేతృత్వంలో 16 మంది ప్రతినిధులతో కూడిన బృందం మంగళవారం ఏపి సచివాలయంలో ప్రభుత్వ ప్రధాన కార్యదర్శి జి.సాయి ప్రసాద్ తో భేటీ అయింది. నేషనల్ డిఫెన్సు కళాశాల ప్రతినిధి బృందం ప్రతి యేటా వారి కోర్సు అధ్యయనంలో భాగంగా దేశ వ్యాప్తంగా వివిధ రాష్ట్రాల్లో జరుగుతున్న అభివృద్ధి, ఇతర అంశాలను అధ్యయనం చేయడం జరిగుతుంది. దానిలో భాగంగా ఈ బృందం ఎవీలోని విశాఖపట్నం స్టాల్స్ సీటి అభివృద్ధి, అమరావతి ప్రజా రాజధాని అభివృద్ధి తదితర ప్రాంతాలను నేరుగా సందర్శించి అక్కడ జరిగే అభివృద్ధిని అధ్యయనం చేయనుంది. ఈవర్షుటనలో భాగంగా ఎన్సీసి బృందం సిఎస్ తో భేటీ అయి అమరావతి నూతన రాజధాని నిర్మాణంలో ఎదురవుతున్న సవాళ్ళను ప్రభుత్వం అధికమిస్తూ నిర్మాణ పనులను ఏవిధంగా ముందుకు తీసుకువెళుతున్నదీ సిఎస్ ను అడిగి తెలుసున్నారు. ప్రభుత్వ ప్రధాన కార్యదర్శి జి.సాయి ప్రసాద్ మూల్గుడుతూ దేశంలోనే ఒక ఉత్తమమైన ఆధునిక రాజధానిని నిర్మించేందుకు ప్రభుత్వం పెద్దఎత్తున చర్యలు తీసుకుంటూ శర వేగంగా ప్రజా రాజధాని నిర్మాణాన్ని ముందుకు తీసుకువెళుతోందని ఎన్సీసి బృందానికి వివరించారు. రాష్ట్ర విభజనతో ఎదురవుతున్న అనేక ఆర్థిక పరమైన ఇబ్బందులను అధికమిస్తూ రాష్ట్రానికి ఒక భూవాత్సరమైన రాజధాని ఉండాలనే లక్ష్యంతో కేంద్ర ప్రభుత్వ సహకారంతో పెద్దఎత్తున నిధులు సమీకరించి ప్రపంచ స్థాయి సౌకర్యాలతో కూడిన నూతన రాజధాని నగరాన్ని నిర్మించడం

జరుగుతోందని నృష్టం చేశారు. రహదారులు, ఇతర మౌలిక సదుపాయాలన్నిటినీ శరవేగంగా ఏర్పాటు చేయడం జరుగుతుందని సిఎస్ వివరించారు. కేవలం రాజధాని నిర్మాణమే కాకుండా రాష్ట్ర సర్కూతో ముఖాభివృద్ధిని దృష్టిలో ఉంచుకుని అన్ని ప్రాంతాల్లో తగిన అభివృద్ధికి కృషి చేయడం జరుగుతోందని తెలిపారు. రాష్ట్రంలో విశాఖపట్నం, రాజమండ్రి, విజయవాడ, తిరుపతి, కర్నూల్, కడపల్లో విమానాశ్రయాలు ఉండగా భోగాపురం అంతర్జాతీయ విమానాశ్రయం త్వరలో అందుబాటులోకి రానుందని తెలిపారు. ఏపీ జనాభా కంటే సుమారు రెట్టింపు స్థాయి జనాభా కలిగిన మహారాష్ట్రతో సమానంగా ఎవీలో విమానాశ్రయాలు ఉన్నాయని పేర్కొన్నారు. అదే విధంగా ప్రస్తుతం ఉన్న ఓడరేవులకు అదనంగా మరికొన్ని ఓడరేవులను అభివృద్ధి చేయడం జరుగుతోందని వివరించారు. అంతేగాక పియం గతి శక్తి పధకంలో భాగంగా వివిధ జాతీయ రహదార్ల విస్తరణ, కొత్త రహదార్ల ఏర్పాటు, పలు రైల్వే ప్రాజెక్టుల నిర్మాణం వంటి మలిక సదుపాయాల విస్తరణలో రాష్ట్రం అన్ని విధాలా ముందుకు సాగుతోందని సిఎస్ సాయి ప్రసాద్ వివరించారు. అంతకు ముందుకు ఎన్సీసి ప్రతినిధి బృందానికి నేతృత్వం వహించిన ఎంపి పటేల్ (ఖజీబివల్లి) (అతి విశిష్ట సేవా మెడల్) మాట్లాడుతూ మత ప్రతినిధి బృందం వారి కోర్సు అధ్యయనంలో భాగంగా వివిధ రాష్ట్రాల్లో అనేక అంశాలను అధ్యయనం చేయడం జరిగుతోందని దానిలో భాగంగానే ఇక్కడకు రావడం జరిగిందని తెలిపారు.

స్విమ్మే కమ్యూనిటీ మెడిసిన్ విభాగంలో డా. శివ సంతోష్ కుమార్ కి బెస్ట్ ఓరల్ పేపర్ అవార్డు

శ్రీ వేంకటేశ్వర వైద్య విజ్ఞాన సంస్థ (స్విమ్మే) కమ్యూనిటీ మెడిసిన్ విభాగంలో అసిస్టెంట్ ప్రొఫెసర్ డాక్టర్ పి. శివ సంతోష్ కుమార్ ఫిబ్రవరి 27 నుండి మార్చి 1వ తేదీ వరకు కమ్యూనిటీ మెడిసిన్ నేషనల్ కాన్ఫరెన్స్ నమో మెడికల్ కాలేజీ, దాద్రా నగర్ హవేలీ, డయ్యూ, డామన్ నందు బెస్ట్ ఓరల్ పేపర్ అవార్డు ను తీసుకున్నట్లు స్విమ్మే మెడికల్ నూవరింటెంటెంట్ డా? రామ్ గాతెలియజేశారు. 5 సంవత్సరాల లోపు పిల్లలలో దోమతెర వాడకం గురించి రీసెర్చ్ స్టడీ ప్రజంట్ చేసి బెస్ట్ ఓరల్ పేపర్ అవార్డు (ఫ్యాకల్టీ కేటగిరీ లో) ను అందుకున్నారు. ఈ సందర్భంగా స్విమ్మే సంచాలకులు మరియు ఉపకులపతి డా? ఆర్.వి. కుమార్ , కమ్యూనిటీ మెడిసిన్ విభాగాధిపతి డా|| నాగరాజ్ మరియు కమ్యూనిటీ మెడిసిన్ వైద్యులు అసిస్టెంట్ ప్రొఫెసర్ డా? శివ సంతోష్ కుమార్ ను అభినందించారు.

20 లక్షల ఉద్యోగాల కల్పమే ఏకైక లక్ష్యం మంత్రి లోకేశ్

మంగళగిరి మార్చి 17

రాష్ట్రంలో 20 లక్షల ఉద్యోగాల కల్పమే మన ఏకైక లక్ష్యం కావాలని విద్య, ఐటీ శాఖల మంత్రి నారా లోకేశ్ దిశానిర్దేశం చేశారు. మంగళగిరి సమీపం చినకాకానిలోని మయూరి టెక్ పార్క్ భవనం ఐదో అంతస్తులో ఏర్పాటుచేసిన ఆంధ్రప్రదేశ్ ఎకనామిక్ డెవలప్ మెంట్ బోర్డు(అఖజః) నూతన కార్యాలయాన్ని విద్య, ఐటీ శాఖల మంత్రి నారా లోకేశ్ ప్రారంభించారు. ఈ కార్యక్రమంలో ఎంఎస్ఎంఈ శాఖ మంత్రి కొండవల్లి శ్రీనివాస్, పరిశ్రమల శాఖ కార్యదర్శి ఎన్.యూవరాజ్, ఏపీఈడీబీ సీఈవో సాయికాంత్ వర్మ, ఏపీఐఐసీ వైస్ చైర్మన్, ఎండి ఎమ్.అభిషిక్తి కిషోర్, ఉన్నతాధికారులు ఎంఐ కృష్ణబాబు, సారథ్ గౌర్ పాల్గొన్నారు.

చందూరు లో ఉద్రిక్తత

నల్గొండ మార్చి 17

నల్గొండ జిల్లా చందూరు పట్టణంలో ఉద్రిక్త పరిస్థితులు నెలకొన్నాయి. బీజేపీ కార్యకర్తలపై కాంగ్రెస్ కార్యకర్తలు దాడి చేశారని ఆరోపిస్తూ, ఈ రోజు పట్టణ బంద్యు పిలుపునిచ్చారు రాష్ట్ర బీజేపీ నాయకుడు గంగిడి మనోహర్ రెడ్డి.

బంద్యో భాగంగా చందూరు పట్టణంలో బీజేపీ నాయకులు, కార్యకర్తలు రాళ్ళి నిర్వహిస్తూ నినాదాలు చేశారు. అనంతరం ఎన్సీఆర్ ఎన్సీ రోడ్ వద్ద ధర్నా చేపట్టారు. ఈ సందర్భంగా గంగిడి మనోహర్ రెడ్డి మాట్లాడుతూ? బీజేపీ కార్యకర్తలపై దాడి చేసిన వారిని వెంటనే అరెస్ట్ చేసి రిమాండ్కు పంపాలని డిమాండ్ చేశారు. ఇలాంటి ఘటనలు మళ్ళీ జరగకుండా కఠిన చర్యలు తీసుకోవాలని అన్నారు.

దాడిలో మొత్తం ఎనిమిది మంది కార్యకర్తలు గాయపడగా, అందులో ఆరుగురికి తీవ్ర గాయాలు అయ్యాయని తెలిపారు. ఒకరికి తల గాయం కాగా, మరొకరికి పన్ను ఊడిపోయినట్లు చెప్పారు.

పోలీసులు కాంగ్రెస్ నాయకులకు అనుకూలంగా వ్యవహరిస్తున్నారని ఆరోపించిన ఆయన, దాడి చేసిన వారిపై 307 సెక్షన్ కింద కేసులు నమోదు చేసి వెంటనే అరెస్ట్ చేయాలని డిమాండ్ చేశారు. లేనిపక్షంలో ఈ ఉద్యమాన్ని జిల్లా, రాష్ట్ర స్థాయికి తీసుకెళ్ళమని హెచ్చరించారు.

ఇక స్థానిక ఎమ్మెల్యే ప్రజల సమస్యలపై దృష్టి పెట్టడం లేదని విమర్శించిన ఆయన? పోలీసులు కూడా ఈ ఘటనను తేలికగా తీసుకుంటున్నారని ఆరోపించారు. ఈ బంద్ కార్యక్రమంలో జిల్లా అధ్యక్షుడు నాగం వర్మ రెడ్డి, జిల్లా నాయకులు పిల్లి రామరాజు యాదవ్ సహా పలువురు బీజేపీ నాయకులు, కార్యకర్తలు పాల్గొన్నారు.

ఫైరింగ్ రేంజ్ లో సీపీ బంధువుల కాల్పులు రేవంత్ రెడ్డిని నిలదీసిన ఎమ్మెల్యే కౌశిక్ రెడ్డి

హైదరాబాద్ మార్చి 17 కరీంనగర్ సీపీఐ ఆలం భార్య గన్ షెల్ చేస్తే ఒక అభాగ్యురాలైన వృద్ధురాలికి బుల్లెట్ తగిలింది. కరీంనగర్ సమీపంలో ఉన్న ఒక ఫైరింగ్ రేంజ్లో సీపీ భార్య, అతని బంధువులు ఏకే 47, ఎస్ ఎల్ ఆర్ తుపాకీలతో కాల్పులు జరిపారని ఎమ్మెల్యే పాడి కౌశిక్ రెడ్డి ఆరోపించారు. ఈ క్రమంలో ఆ గ్రామానికి చెందిన ఒక వృద్ధురాలి తొడకు బుల్లెట్ తగిలి గాయం అయింది. ఈ అంశం వి6 పేపర్లో కూడా వచ్చింది. ప్రైవేట్ వ్యక్తుల ఫైరింగ్ రేంజ్లో కాల్పులు ఎలా జరుపుతారని ప్రశ్నించారు. చోరమంత్రి రేవంత్ రెడ్డికి తెలియకుండా ఇదంతా జరుగుతుండా అని నిలదీసారు. బహిరంగంగా కాల్పులు జరిపిన వార్డుల వస్తే రేవంత్ రెడ్డి ఎందుకు చర్యలు తీసుకోవడం లేదని నిలదీసారు.

చిన్నారి మృతదేహంతో బంధువుల రాస్తారోకో

విజయవాడ బాపులపాడు మండలం వీరవల్లి వద్ద సోమవారం రాత్రి రోడ్డు ప్రమాదంలో మరణించిన మూడేళ్ళ చిన్నారి మృతి చెందిన ఘటన లో తమకు న్యాయం చేయాలని డిమాండ్ చేస్తూ బంధువులు , గ్రామస్థులు ఆందోళనకు దిగారు. ఘటన స్థలం వద్ద చిన్నారి మృతదేహాన్ని వుంచి ఆందోళన చేసారు. చిన్నారి మృతికి కారణమైన లారీ డ్రైవర్, లారీ యాజమాన్ని తక్షణమే అరెస్ట్ చేయాలని రోడ్డు పై ఖైరాయింది రాస్తారోకో చేసారు.

వినియోగదారుడే ఆర్థిక ప్రగతికి సూత్రధారి: జిల్లా జాయింట్ కలెక్టర్ డా.నిధి మీనా

వై ఎస్ ఆర్ కడప,మార్చి 17(భారత శక్తి): వినియోగదారుడే ఆర్థిక ప్రగతికి సూత్రధారి అని జిల్లా జాయింట్ కలెక్టర్ డా.నిధి మీనా పేర్కొన్నారు. కలెక్టరేట్ లోని పి జి ఆర్ ఎస్ హాల్ నందు వినియోగ దారుడే ఆర్థిక ప్రగతికి సూత్రధారి-2026 పై లో నిర్వహించిన ప్రవచనం వినియోగదారుల హక్కుల దినోత్సవ కార్యక్రమంలో పాల్గొన్నారు. ఈ సందర్భంగా జెసి మాట్లాడుతూ ఏ వ్యాపారానికైనా వినియోగ దారుడే మూలస్థంభమని, వినియోగం లేకుంటే ఉత్పత్తి ఉండదని,ఉత్పత్తి లేకుంటే ఆర్థిక ప్రగతి సాధ్యం కాదని తెలిపారు.అందువల్ల వినియోగదారుడే ఆర్థిక ప్రగతికి సూత్రధారి అని చెప్పడంలో ఎలాంటి అతిశయోక్తి లేదని అన్నారు.నాసిరకం ఉత్పత్తులు,అనుచిత వ్యాపార విధానాలు, మోసపూరిత చర్యల వల్ల వినియోగదారుడు నష్టపోతే మార్కెట్ పై విశ్వాసం కోల్పోతాడని, అప్పుడు ఆర్థిక ప్రగతికాదాకుంటుపడుతుందన్నారు.అందుకే వినియోగ దారులకురక్షణకల్పించేందుకు వారికి కొన్ని హక్కులు కల్పించబడినట్లు వివరించారు.

భారత ప్రభుత్వం 1989 మార్చి 15 నుండి ప్రవచన వినియోగదారుల హక్కుల దినోత్సవాన్ని నిర్వహిస్తూ వస్తుందని తెలిపారు. ఈ సందర్భంగా కన్వీనర్ ఇంటర్వెన్షన్ అనే సంస్థ ప్రతి సంవత్సరం ఒక అంశాన్ని ఎంపిక చేసి దానిపై ప్రవచనవ్యాప్తంగా చర్చలు జరగిలా చూస్తుందన్నారు.

2026 సంవత్సరానికి ఎంపిక చేసిన అంశం “సీఫ్ ప్రాడక్ట్స్ -- కాన్సిడెంట్ కన్వ్యూమర్స్” (సురక్షితమైన ఉత్పత్తులు -- విశ్వసనీయ వినియోగదారులు) అని తెలిపారు. సురక్షితమైన ఉత్పత్తులు మనుషుల జీవితం, ఆరోగ్యం, ఆస్తి మరియు పర్యావరణాన్ని రక్షిస్తాయని, తద్వారా మార్కెట్ పై మరియు సంస్థలపై ప్రజల నమ్మకాన్ని పెంచుతాయని చెప్పారు. ఈ లక్ష్య సాధన కోసం భారతదేశంలో వినియోగ దారుల రక్షణ చట్టం, 2019 అమలులో ఉందని వివరించారు. ఈ చట్టం అన్యాయమైన వాణిజ్య పద్ధతులు, తప్పుదారి పట్టించే ప్రకటనలు మరియు లోప భూమి వస్తువులు లేదా సేవల నుంచి వినియోగ దారులకు రక్షణ కల్పిస్తుందన్నారు. అలాగే ఉత్పత్తి బాధ్యత నిబంధనలను కూడా ఈ చట్టం పేర్కొంటుందని, అనురక్షిత ఉత్పత్తుల వల్ల కలిగే నష్టానికి తయారీ దారులు, పంపిణీదారులు మరియు విక్రేతలు బాధ్యత వహించాల్సి ఉంటుందని తెలిపారు. ఉత్పత్తుల ప్రామాణీకరణ మరియు దృవీకరణ ఎంతో ముఖ్యమన్నారు. Xx, డీxూ హాల్ హార్వ్, ా+హీూ=ఖ మరియు ఖీూూూx వంటి గుర్తులు భద్రత మరియు నాణ్యతకు సూచికలుగా పనిచేస్తాయని చెప్పారు. ఈ గుర్తులు పొందేందుకు ఉత్పత్తులు కఠిన పరీక్షలకు లోపై నిర్దిష్ట ప్రమాణాలకు అనుగుణంగా ఉన్నాయని నిర్ధారించుకున్న తరువాతే సంబంధిత సంస్థలు దృవపత్రాలు జారీ చేస్తాయని వివరించారు. కేవలం నియంత్రణ ద్వారా మాత్రమే వినియోగ దారుల విశ్వాసాన్ని పొందలేమని, ఇందుకు



వినియోగదారుల అవగాహన మరియు విద్య చాలా అవసరమని తెలిపారు. వినియోగదారులు వస్తువులపై ఉన్న సమాచారం లేకుండా చదవడం, వారంటీలు మరియు గ్యారంటీలను అర్థం చేసుకోవడం, గడువు తేదీలను పరిశీలించడం, తప్పుదారి పట్టించే ప్రకటనలను గుర్తించడం వంటి విషయాలలో జాగ్రత్తగా ఉండాలని సూచించారు. అలాగే తగిన ఫిర్యాదు పరిష్కార విధానాల ద్వారా అనురక్షిత ఉత్పత్తులను ఎలా కట్టడి చేయాలో తెలుసుకోవాలని సూచించారు. డిజిటల్ మార్కెట్ అనేక అవకాశాలు మరియు సవాళ్లను కలిగిస్తుందని చెప్పారు. ఇ-కామర్స్ ద్వారా కొనుగోలు సౌలభ్యం

పెరిగినప్పటికీ, నకిలీ మరియు అనురక్షిత ఉత్పత్తుల ప్రమాదం కూడా పెరిగిందని తెలిపారు. అందువల్ల వినియోగదారులు కొనుగోలు చేసే ముందు విక్రేతలను దృవీకరించడం, సమీక్షలను జాగ్రత్తగా చదవడం, పారదర్శక రిటర్న్ విధానాలు ఉన్న విశ్వసనీయ ప్లాట్ ఫారమ్లను మాత్రమే ఉపయోగించడం అవసరమని సూచించారు.

“సురక్షిత ఉత్పత్తులు -- విశ్వసనీయ వినియోగ దారులు” అనేది కేవలం నినాదం మాత్రమే కాదని, ఇది ఉమ్మడి బాధ్యత అని ఆయన పేర్కొన్నారు. తయారీదారులు లాభం కంటే నాణ్యతకు ప్రాధాన్యత ఇవ్వాలని, నియంత్రణ సంస్థలు నిబంధనలను కఠినంగా అమలు చేయాలని, వినియోగదారులు అప్రమత్తం గా మరియు పూర్తి సమాచారం తో ఉండాలని సూచించారు. వినియోగదారులు ఉత్పత్తుల భద్రతపై సమ్మతం కలిగి ఉన్నప్పుడే తయారీదారుల వ్యాపారం కూడా అభివృద్ధి చెందుతుందని తెలిపారు.

సురక్షిత ఉత్పత్తుల ఆధారంగా నిర్మితమైన మార్కెట్ వినియోగదారుల విశ్వాసాన్ని పెంపొందిస్తుందని, న్యాయమైన పోటీని ప్రోత్సహిస్తుందని, వినియోగదారులకు ఉన్నట్టే బలోపేతం చేస్తుందని చెప్పారు. అంతిమంగా, సమ్మతమైన వినియోగదారుడే ఆరోగ్యకరమైన మరియు స్థిరమైన ఆర్థిక వ్యవస్థకు బలమైన స్తంభమని ఆయన పేర్కొన్నారు. ఈ కార్యక్రమంలో సంబంధిత అధికారులు, ప్రతినిధులు పాల్గొన్నారు.

సామాజిక మాధ్యమాల్లో గ్యాస్ సరఫరాపై వ్యాప్తి చెందుతున్న వార్తల్లో ఎలాంటి వాస్తవం లేదు: జిల్లా జాయింట్ కలెక్టర్ డా.నిధిమీనా

వై ఎస్ ఆర్ కడప,మార్చి17(భారత శక్తి): సామాజిక మాధ్యమాల్లో గ్యాస్ సరఫరాపై వ్యాప్తి చెందుతున్న వార్తల్లో ఎలాంటి వాస్తవం లేదని జిల్లా జాయింట్ కలెక్టర్ డా. నిధిమీనా తెలిపారు. కలెక్టరేట్ లో అధికారులు, గ్యాస్ ఏజెన్సీ డిలీవర్స్ జిల్లా జాయింట్ కలెక్టర్ టెలిఫోన్స్ నిర్వహించారు. ఈ సందర్భంగా జెసి మాట్లాడుతూ జిల్లా లో గ్యాస్ సరఫరా సాధారణంగా కొనసాగుతోందని, ప్రజలు ఆందోళన చెందాల్సిన అవసరం లేదన్నారు. వైఎస్సార్ కడప జిల్లాలోని 58 గ్యాస్ ఏజెన్సీ లకు ప్రత్యేక అధికారులను నియమించి, జిల్లా మరియు డివిజన్ లో స్టాంలో కంట్రోల్ రూములు ఏర్పాటు చేసి పర్యవేక్షణ కొనసాగుతున్నట్లు తెలిపారు. జిల్లా లో వినియోగ దారుల అవసరాలకు తగిన విధంగా ఎల్పీజీ నిల్వలు సమృద్ధిగా ఉన్నాయని, గృహ అవసరాలకు గ్యాస్ కొరత ఉండదని స్పష్టం చేశారు. గ్యాస్ బుకింగ్ ను పట్టణ ప్రాంతాల్లో 25 రోజులు, గ్రామీణ ప్రాంతాల్లో 45 రోజుల గడువు పూర్తి తర్వాత మాత్రమే చేసుకోవాలని సూచించారు. అవసరానికి మించి గ్యాస్ సిలిండర్లను



నిల్వ చేయరాదని తెలిపారు. గృహ వినియోగ సిలిండర్లను వాణిజ్య అవసరాలకు ఉపయోగిస్తే నిత్యావసరాల చట్టం -- 1955 ప్రకారం కఠిన చర్యలు తీసుకుంటామని హెచ్చరించారు. ప్రజలు అపోహలను సమృథం చేసి అధికారిక సమాచారం మాత్రమే విశ్వసించాలని జిల్లా జాయింట్ కలెక్టర్ సూచించారు.

పలువురు డిప్యూటీ తహసీల్దార్లకు తాత్కాలిక పదోన్నతులు.

కడప, మార్చి 17(భారత శక్తి) : పరిపాలనా సౌలభ్యంలో భాగంగా జిల్లా రెవెన్యూ శాఖలో పలువురు డిప్యూటీ తహసీల్దార్లకు తాత్కాలిక పదోన్నతులు కల్పిస్తూ జిల్లా కలెక్టర్ డా. శ్రీధర్ చెరుకూరి ఉత్తర్వులు జారీ చేశారు.

వై.ఎస్.ఆర్. కడప జిల్లాలో తహసీల్దార్ పోస్టులను అధికారికంగా భర్తీ చేయడానికి పరిపాలనా అవసరం ఏర్పడడంతో జిల్లాలోని డిప్యూటీ తహసీల్దార్ సీనియారిటీ జాబితా మేరకు అర్హులైన డిప్యూటీ తహసీల్దార్లను తాత్కాలికంగా (అడ్ హాక్) తహసీల్దార్లుగా ప్రవేశం చేయాలని నిర్ణయించడం జరిగిందన్నారు.

ఈ పదోన్నతులు ఏపీ స్టేట్ సబార్డినేట్ సర్వీస్ రూల్స్, 1996 యొక్క రూల్-10 ప్రకారం ఇవ్వబడ్డాయన్నారు. పదోన్నతి పొందిన ఈ అధికారులు తమ జీతం మరియు అలవెన్సులను డిప్యూటీ తహసీల్దార్ క్లాస్ డిగ్రీలోనే పొందుతారని, ప్రమాదన పోస్టులో జీతం ఫిక్సెడ్ అర్బులు కారనే విషయాన్ని జిల్లా కలెక్టర్ ఉత్తర్వుల్లో స్పష్టంగా పేర్కొన్నారు.

పదోన్నతులు పొందిన అధికారులు మరియు వారి పోస్టింగ్ వివరాలు

- శ్రీమతి ఎ. శివ లక్ష్మి - డిప్యూటీ తహసీల్దార్, వెంపల్లి (అడ్ హాక్ ప్రమాదన) ? తహసీల్దార్, నందలూరు (వైస్ జి. అమరేశ్వరి బదిలీ).
- శ్రీమతి పి. విజయ కుమారి - స్పెషల్ డిప్యూటీ తహసీల్దార్, టిజిబి యూనిట్-xx, కడప (అడ్ హాక్ ప్రమాదన) ? తహసీల్దార్, చెన్నూరు (వైస్ టి. సరస్వతి బదిలీ).
- ఎ.పి. లక్ష్మి నారాయణ - డిప్యూటీ తహసీల్దార్, తెలంగాణ, కలెక్టరేట్, కడప (అడ్ హాక్ ప్రమాదన) ? తహసీల్దార్, కడప అర్బన్ (ఖాళీగా ఉన్న పోస్టులో మరియు ఎన్ హెచ్ విబి సెక్షన్ లో డిప్యూటీ డిప్యూటీ).

- శ్రీమతి జి. లక్ష్మమ్మ - డిప్యూటీ తహసీల్దార్, వల్లూరు (అడ్ హాక్ ప్రమాదన) ? తహసీల్దార్, టి. సుందరపల్లి (వైస్ ఎస్. మహబూబ్ చంద్ బదిలీ).
- పి. షఫీ - డిప్యూటీ తహసీల్దార్, ఎం.ఎల్.ఎస్. పాయింట్ ఇన్ ఛార్జ్, ముద్దనూరు, కడప ? తహసీల్దార్, మైలవరం (వైస్ ఎం. లక్ష్మి నారాయణ బదిలీ).
- శ్రీమతి బి. అనురాధ - డిప్యూటీ తహసీల్దార్, ఎం.ఎల్.ఎస్. పాయింట్ ఇన్ ఛార్జ్, కమలాపురం, కడప ? పోస్టింగ్ తరువాత జారీ చేయబడుతుంది.
- పి.ఎం.వి. మనోజ్ - ఎన్ ఫోర్స్ మెంట్ డిప్యూటీ తహసీల్దార్, కడప ? తహసీల్దార్, బి.కోడూరు (వైస్ యు. దస్తగిరయ్య బదిలీ).

కడప జిల్లా ప్రత్యేక ఉప కలెక్టర్/తహసీల్దార్, జిల్లా సివిల్ సప్లై మేనేజర్, ఏపీఎస్ సీఎస్ లిమిటెడ్, కడప నియంత్రణలో ఉన్న వ్యక్తులను వారి కౌత్ పోస్టింగ్ లో చేరేందుకు విడుదల చేయాలని జిల్లా కలెక్టర్ ఆదేశించారు.

తాత్కాలిక ప్రమాదనగా తహసీల్దార్గా, అన్నమయ్య జిల్లాకు అడ్ హాక్ ప్రాతిపదికన బి. రెడ్డెన్, డిప్యూటీ తహసీల్దార్, ఎల్.ఆర్. పల్లి, అన్నమయ్య జిల్లా, అన్నమయ్య జిల్లాకు కేటాయింబబడ్డారు. అన్నమయ్య జిల్లా కలెక్టర్ ను ఈ ప్యూజీ విడుదల చేసి, తహసీల్దార్ గా పోస్టింగ్ ఇచ్చి, ప్యూజీ యొక్క జాయింట్ వివరాలను ఈ కార్యాలయానికి పంపమని అభ్యర్థించారు.

ఈ నియామకం పూర్తిగా తాత్కాలికమైనదని, సీనియారిటీపై ఎటువంటి హక్కును ఇవ్వడం లేదు. తహసీల్దార్ కేడర్ లో సీనియారిటీ ద్వారా అభ్యర్థులను కేటాయించినప్పుడు ఎటువంటి నోటీసు/ డ్రావల్ లేకుండా ఎప్పుడైనా రద్దు చేయబడవచ్చనే విషయాన్ని ఉత్తర్వుల్లో స్పష్టంగా పేర్కొన్నారు.

రైతన్నా మీకోసం” కార్యక్రమాన్ని ప్రతిష్టాత్మకంగా అమలు చేయాలి: జాయింట్ కలెక్టర్ డా. నిధి మీనా

కడప, మార్చి 17(భారత శక్తి) : రెవెన్యూ సమస్యల పరిష్కార ప్రాధాన్యత తోపాటు రాష్ట్ర ప్రభుత్వం వ్యవసాయ రంగాన్ని బలోపేతం చేసే దిశగా చేపట్టిన “రైతన్నా మీకోసం” కార్యక్రమాన్ని జిల్లాలో ప్రతిష్టాత్మకంగా అమలు చేయాలని జెసి డా. నిధి మీనా సంబంధిత అధికారులకు సూచించారు.

కలెక్టరేట్ లోని సభా భవన్ హాలులో ప్రజా ఫిర్యాదుల పరిష్కార వేదిక (పిజిఆర్ఎస్) కార్యక్రమానికి జెసి డా. నిధి మీనా ముఖ్య అతిథిగా హాజరయ్యారు.

సందర్భంగా పిజిఆర్ఎస్ కార్యక్రమానికి హాజరైన అధికారులతో జెసి మాట్లాడుతూ రాష్ట్ర ప్రభుత్వం పిజిఆర్ఎస్ వ్యవస్థ ద్వారా అర్జీదారులకు సంపూర్ణ కరమైన, నాణ్యమైన వేగవంతమైన పరిష్కారాన్ని అందిస్తోందన్నారు. ప్రభుత్వ ఆశయానికి కట్టుబడి ప్రతి శాఖ జిల్లా అధికారితో పాటు ఆయా శాఖల మండల స్థాయి అధికారి వరకు ప్రతి ఒక్కరూ బాధ్యతాయుతంగా వ్యవహరించాలన్నారు.

భూ వివాదాల శాశ్వత, సమగ్ర పరిష్కారానికి పిజిఆర్ఎస్ సేవలతో పాటు ఏర్పాటు చేసిన రెవెన్యూ క్లినిక్స్ ప్రత్యేక కౌంటర్ల ద్వారా జిల్లా నలు మూలల నుండి వచ్చిన పలువురు అర్జీలను రెవెన్యూ అధికారులు స్వీకరించి సత్వర పరిష్కారానికి ప్రత్యేక చర్యలు చేపడుతున్నారన్నారు.

“రైతన్నా మీకోసం” వారోత్సవాలను విజయవంతం చేయండి.

ఈ నెల 16 వ తేదీ నుండి ఈ నెల 25 వ తేదీ వరకు రాష్ట్ర ప్రభుత్వం అత్యంత ప్రాముఖ్యతతో నిర్వహిస్తున్న “రైతన్నా మీకోసం” వారోత్సవాలను జిల్లాలో అత్యంత ప్రాధాన్యతతో అమలు చేయాలన్నారు. జిల్లా వ్యాప్తంగా అన్ని రైతు సేవా కేంద్రాలలో వ్యవసాయ అనుబంధ రంగాలకు చెందిన అన్ని



శాఖలు సమన్వయంతో విజయవంతం చేయాలన్నారు. వ్యవసాయ రంగాన్ని బలోపేతం చేసే దిశగా, రైతుల సమస్యలను నేరుగా తెలుసుకోవడానికి ఈ కార్యక్రమాన్ని క్షేత్రస్థాయిలో ప్రతిష్టాత్మకంగా చేయడం జరుగుతోందన్నారు.

ఈ కార్యక్రమం ద్వారా ఖరీప్ సీజన్ లో సాగు పద్ధతులపై అవగాహన, పంటల ప్రణాళిక, ఆధునిక సాంకేతికత, మరియు రైతులకు అవసరమైన సూచనలు, సలహాలు అందిస్తారన్నారు.

అలాగే వేసవి కాలంలో తీసుకోవాల్సిన జాగ్రత్తలపై ఆయా శాఖల అధికారులు ప్రజల్లో అవగాహన కల్పించాలన్నారు. ముఖ్యంగా వైద్య ఆరోగ్య శాఖ, ఐసీడిఎస్ శాఖలు.. ఆరోగ్యం, పోషణపై ప్రత్యేక దృష్టి సారించాలని, పశువులకు తాగునీరు, పశుగ్రాసం కొరత లేకుండా చర్యలు చేపట్టాలన్నారు.

ఈ కార్యక్రమంలో ఎస్సీలు వెంటకేశ్వర్లు, రంగస్వామి, కలెక్టరేట్ ఏవో విజయ్ కుమార్, ఎం.ఎం.ఎం.ఎం.ఎం.ఎం. అధికారి సురేష్ కుమార్, గ్రాండ్ వాలర్ డి.డి మురళీధర్, అన్ని శాఖల జిల్లా అధికారులు, తదితరులు పాల్గొన్నారు.

ఒంటిమిట్టలో రైతన్న -- మీకోసం కార్యక్రమం - ప్రకృతి వ్యవసాయంపై రైతులకు అవగాహన



కడప జిల్లా, భారత శక్తి ప్రతినిధి, మార్చి 17: కడప డి విజన్ లోని ఒంటిమిట్ట మండలం రాచేగుడిపల్లి గ్రామపంచాయతీలో “రైతన్న -- మీకోసం” కార్యక్రమం ఘనంగా నిర్వహించబడింది. రాష్ట్ర ముఖ్యమంత్రి ఆదేశాల మేరకు వ్యవసాయ మరియు అనుబంధ శాఖల ఆధ్వర్యంలో ఈ కార్యక్రమాన్ని నిర్వహిస్తూ రైతులకు ప్రభుత్వ సేవలను మరింత దగ్గర చేయడం, రైతుల ఆదాయాన్ని పెంచడం ప్రధాన లక్ష్యంగా అధికారులు తెలిపారు.

ఈ కార్యక్రమంలో జిల్లా వ్యవసాయ అధికారి సుబ్రహ్మణ్యేశ్వర రావు గారు రైతులతో ముఖాముఖీగా మాట్లాడి వారి సమస్యలను తెలుసుకొని పరిష్కార మార్గాలను సూచించారు. 2026--27 సంవత్సరానికి సంబంధించి పంటల ప్రణాళిక, వాతావరణ మార్పులకు అనుగుణంగా అనుసరించాల్సిన వ్యవసాయ విధానాలపై రైతులకు సూచనలు అందించారు. ప్రస్తుత పరిస్థితులను దృష్టిలో ఉంచుకుని ప్రతి

రైతు ప్రకృతి వ్యవసాయం విధానాలను అనుసరించాలని ఆయన సూచించారు. అలాగే గ్రామంలో ఇంటింటికీ వెళ్లి రైతులతో మాట్లాడి పంటల నిర్వహణ, పండ్ల తోటలు, పశుసంపద అభివృద్ధి వంటి అంశాలపై అవగాహన కల్పించారు.

ఈ సందర్భంగా రైతు సాధికార సంస్థ జిల్లా ప్రాజెక్టు మేనేజర్ ప్రవీణ్ కుమార్ గారు మాట్లాడుతూ ప్రస్తుత వాతావరణ పరిస్థితులకు అనుగుణంగా రైతులు ప్రకృతి వ్యవసాయం వైపు మళ్లాలని సూచించారు. శ్రీ మహానాథ్ డ్రై సోయింగ్ విధానం, విత్తన గుళికలు తయారీ మరియు వాటి వినియోగంపై వివరించారు. భూమిని ఎప్పుడీ బీడుగా ఉంచకుండా పచ్చదనంతో ఉంచితే నేలలో పోషకాలు పెరిగి ప్రధాన పంట ఆరోగ్యంగా పెరిగి మంచి దిగుబడి వస్తుందని ఆయన తెలిపారు.

“రైతన్న -- మీకోసం” కార్యక్రమం ద్వారా అధికారులు గ్రామాల్లో రైతులను ప్రత్యక్షంగా కలుసుకుని వారి సమస్యలను తెలుసుకోవడం, సహజ వ్యవసాయం, పంటల నిర్వహణ, ప్రభుత్వ పథకాలు, సాంకేతిక సూచనలు, నీటి భద్రత, డిమాండ్ ఆధారిత వ్యవసాయం, అగ్రిటెక్ వినియోగం మరియు ఫుడ్ ప్రాసెసింగ్ వంటి అంశాలపై అవగాహన కల్పిస్తున్నారు.

ఈ కార్యక్రమంలో జిల్లా ఉద్యాన శాఖ అధికారి సతీష్ , ాళావీగ్రా ప్రాజెక్ట్ డైరెక్టర్ వెంకటేశ్వర రెడ్డి , డూరా , వ్యవసాయ శాఖ అధికారులు, ాళాజబీబీ సిబ్బంది, జూూూూ సిబ్బంది మరియు గ్రామ రైతులు పాల్గొన్నారు.

రాష్ట్రవ్యాప్తంగా “రైతన్న -- మీకోసం” కార్యక్రమం మార్చి 16, 17, 18 మరియు 23, 24, 25 తేదీలలో నిర్వహించబడుతుందని అధికారులు తెలిపారు.

ఛైంసాలో చైన స్నాచింగ్ యత్నం... 24 గంటల్లోనే నిందితుల అరెస్ట్ పట్టణ సీఐ టీ సాయి కుమార్.

ఉమ్మడి ఆదిలాబాద్ జిల్లా బ్యారో, మార్చి 17(భారత శక్తి) ఛైంసా పట్టణంలో ఓ మహిళపై చైన స్నాచింగ్ కు యత్నించిన ఇద్దరు నిందితులను పోలీసులు 24 గంటల్లోనే అరెస్టు చేశారు. వివరాలికి వెళితే ఛైంసా పట్టణంలోని ఖడ్గా హోటల్ సమీపంలో ఈ నెల 13వ తేదీ ఉదయం సుమారు 8.30 గంటల సమయంలో ఓ మహిళ ఒంటరిగా ఖడ్గా రోడ్డుపై సదుచుకుంటూ వెళ్తుండగా ఇద్దరు వ్యక్తులు టైక్సె వచ్చి ఆమె మెడలో ఉన్న బంగారు గొలుసును లాక్కోవడానికి ప్రయత్నించారు. మహిళ గట్టిగా అరవడంతో నిందితులు అక్కడి నుంచి పారిపోయారు. ఈ ఘటనపై సమాచారం అందుకున్న పోలీసులు కేసు నమోదు చేసి దర్యాప్తు ప్రారంభించారు. జిల్లా ఎస్పీ డా. జనకి శర్మల

మార్గదర్శకత్వంలో, ఏఎస్పీ సాయికిరణ్ పర్యవేక్షణలో, ఛైంసా టౌన్ సీఐ టీ. సాయికుమార్ ఆధ్వర్యంలో ప్రత్యేక బృందం ఏర్పాటు చేసి పరిసర ప్రాంతాల సీఐ కెమెరా ఫుటేజీను పరిశీలించి ఆధారాలు సేకరించారు. దర్యాప్తులో నిందితులు మహారాష్ట్ర రాష్ట్రంలోని బేంద్రి గ్రామానికి చెందినవారని గుర్తించారు. అనంతరం పోలీసులు వేగంగా చర్యలు తీసుకుని 24 గంటల్లోనే నిందితులను పట్టుకొని కోర్టులో హాజరుపరిచి రిమాండ్ కు తరలించారు. ప్రజలు అప్రమత్తంగా ఉండాలని, అనుమానాస్పద వ్యక్తులు కనిపిస్తే వెంటనే పోలీసులకు సమాచారం అందించాలని పోలీసులు సూచించారు. 24 గంటల్లోనే కేసును చేదించడంతో జిల్లా ఎస్పీ ఛైంసా పోలీస్ సిబ్బందినీ అభినందించారు.

భక్తులకు సౌకర్యవంతం గా విస్తృత ఏర్పాటు : జిల్లా కలెక్టర్ డా.శ్రీధర్ చెరుకూరి

-బ్రహ్మాత్మవారల్లో తెలుగు సంప్రదాయం ఉట్టిపడేలా ప్రత్యేక అలంకరణలు : టీటీడి అదనపు ఈవో సిహెచ్ వెంకయ్య చౌదరి



కడప, భారత శక్తి ప్రతినిధి, మార్చి 17: ఒంటిమిట్టలోని శ్రీ కోదండరామస్వామి ఆలయంలో జరగనున్న వార్షిక బ్రహ్మాత్మవార సంధర్భంగా విచ్చేసే భక్తులకు సౌకర్యవంతమైన సేవలు కల్పించేందుకు అన్ని శాఖలు సమన్వయంతో ముందస్తు ఏర్పాట్లు చేయాలని జిల్లా కలెక్టర్ దాక్టర్ శ్రీధర్ చెరుకూరి అధికారులను ఆదేశించారు.

శ్రీ సీతారాముల కళ్యాణోత్సవం ఏర్పాటుపై సోమవారం ఒంటిమిట్ట టీటీడి అతిథి గృహంలో సమీక్ష సమావేశం

నిర్వహించారు. ఈ సందర్భంగా జిల్లా కలెక్టర్ మాట్లాడుతూ ముఖ్యంగా శ్రీరామనవమి మరియు శ్రీ సీతారాముల కళ్యాణోత్సవాలకు భారీ సంఖ్యలో భక్తులు విచ్చేసే అవకాశం ఉన్నందున భద్రత, పార్కింగ్, అన్నప్రసాదాల పంపిణీ, తాత్కాలిక మరుగుదొడ్లు, నిరంతరాయ విద్యుత్ సరఫరా, ప్రథమ చికిత్స కేంద్రాలు, ఆర్టీసీ బస్సులు, హెల్ప్ డెస్కులు, సూచిక బోర్డులు, పారిశుధ్యం, పబ్లిక్ ఆర్డర్ సిస్టమ్ వంటి అన్ని విభాగాలు సమగ్ర కార్యాచరణ ప్రణాళికతో పనిచేయాలని సూచించారు.

బ్రహ్మాత్మవారల్లో తెలుగు సంప్రదాయం ఉట్టిపడేలా ప్రత్యేక అలంకరణలు :

టీటీడి అదనపు ఈవో సిహెచ్. వెంకయ్య చౌదరి శ్రీ కోదండరామ స్వామి బ్రహ్మాత్మవారాలకు తెలుగు సంప్రదాయం ప్రతిబింబించేలా ప్రత్యేక అలంకరణలు చేపట్టాలని సూచించారు. ఏప్రిల్ 1న జరిగే శ్రీ సీతారాముల కళ్యాణోత్సవానికి రాష్ట్ర ముఖ్యమంత్రి శ్రీ నారా చంద్రబాబు నాయుడు పట్టా వస్త్రాలు సమర్పించనున్నట్లు తెలిపారు.

భక్తులను ఆకట్టుకునే విధంగా విద్యుత్ మరియు పుష్పాలంకరణలు చేయాలని సూచించారు. అలాగే కళ్యాణ వేదిక వద్ద గ్యాలరీలలో వేచి ఉన్న భక్తులకు ఎలాంటి అసౌకర్యం కలగకుండా శ్రీవారి సేవకులు, పోలీస్ సిబ్బంది, టీటీడి ఉద్యోగులు సమన్వయంతో పనిచేయాలని చెప్పారు.

వేసవి దృష్ట్యా కళ్యాణ వేదిక వద్ద నీటితో పిచికారీ చేయాలని, వడదెబ్బ తగలకుండా ముందస్తు జాగ్రత్తలు తీసుకోవాలని సూచించారు. స్థానిక అధికారులతో సమన్వయం చేసుకుని పరిశుభ్రత, పారిశుధ్యంపై ప్రత్యేక దృష్టి పెట్టాలని అన్నారు. పార్కింగ్ సమస్యలు లేకుండా పోలీసులతో సమన్వయం చేసుకోవాలని తెలిపారు.

గ్యాలరీల్లో నిర్వహణ పటిష్టంగా ఉండాలని, ప్రతి గ్యాలరీలో అన్నప్రసాదాలు, తాగునీరు, శ్రీవారి సేవకులు మరియు సంబంధిత అధికారిని ఏర్పాటు చేసి భక్తులకు సౌకర్యాల ప్రణాళికాబద్ధంగా అందేలా చర్యలు తీసుకోవాలని సూచించారు.

మార్చి 26న అంకూరార్పణతో కార్యక్రమాలు ప్రారంభమై, మార్చి 27న ధ్వజారోహణం తో బ్రహ్మాత్మవారాలు

ప్రారంభమవుతాయని టీటీడి జేఈవో శ్రీ వి. వీరబ్రహ్మం తెలిపారు. బ్రహ్మాత్మవార ఏర్పాటుపై శాఖల వారీగా అధికారులు సమన్వయం చేసుకోవాలని సూచించారు.

భక్తులకు ఇబ్బంది లేకుండా పటిష్ట భద్రత : సివిఎస్సో కేవీ మురళీకృష్ణ

శ్రీ సీతారాముల కళ్యాణోత్సవానికి వచ్చే భక్తులకు పోలీసుల సమన్వయంతో పటిష్ట భద్రతా చర్యలు చేపడుతున్నామని టీటీడి సివిఎస్సో కేవీ మురళీకృష్ణ తెలిపారు. కమాండ్ కంట్రోల్ ద్వారా భక్తులకు సమస్యలు తలెత్తితే వెంటనే స్పందించేందుకు ప్రత్యేకంగా టోల్ ఫ్రీ నెంబర్ ఏర్పాటు చేయాలని సూచించారు. విధుల్లో ఉన్న సిబ్బంది, శ్రీవారి సేవకులు ఈ నెంబర్ ద్వారా సేవలు అందించాలని కోరారు.

ఈ సమావేశంలో పలువురు జిల్లా అధికారులు, టీటీడి సీఈ సత్యనారాయణ, ఎస్.ఈలు మనోహరం, వేంకటేశ్వర్లు, నరసింహమూర్తి, డిప్యూటీ ఈవోలు సెల్యం, శివప్రసాద్, అన్నప్రసాదం ప్రత్యేక అధికారి జి.ఎల్.ఎన్. శాస్త్రి తదితర అధికారులు పాల్గొన్నారు.

గ్రీవెన్స్ డేలో ప్రజా ఫిర్యాదుల స్వీకరణ జిల్లా ఎస్సీ జానకి షర్మిల.

ఉమ్మడి ఆదిలాబాద్ జిల్లా బ్యూరో, మార్చి 17(భారత శక్తి) ప్రజల సమస్యలను త్వరితగతిన పరిష్కరించడమే లక్ష్యంగా జిల్లా పోలీసు శాఖ ఆధ్వర్యంలో జిల్లా పోలీసు కార్యాలయంలో గ్రీవెన్స్ డే కార్యక్రమాన్ని నిర్వహించారు. ఈ సందర్భంగా జిల్లా ఎస్సీ డా. జానకి షర్మిల నిర్మల్ డివిజన్ పరిధిలోని వివిధ ప్రాంతాల నుండి వచ్చిన బాధితుల ఫిర్యాదులను స్వీకరించారు.



ఫిర్యాదుదారుల సమస్యలను స్వయంగా విని, సంబంధిత పోలీస్ స్టేషన్ల అధికారులకు ఫోన్ ద్వారా వెంటనే ఆదేశాలు జారీ చేసి చట్టపరంగా అవసరమైన సహాయం అందించి సమస్యలను పరిష్కరించాలని సూచించారు.

ఈ సందర్భంగా ఎస్సీ మాట్లాడుతూ ప్రజలకు పోలీస్ సేవలను మరింత చేరువ చేయడమే లక్ష్యంగా గ్రీవెన్స్ డే కార్యక్రమాన్ని నిర్వహిస్తున్నామని తెలిపారు. పోలీస్ స్టేషన్లకు వచ్చే ఫిర్యాదుదారులతో అధికారులు, సిబ్బంది మర్యాదపూర్వకంగా ప్రవర్తించి వారి వివరాలు స్వీకరించి అవసరమైతే క్షేత్రస్థాయిలో పరిశీలించి చట్ట ప్రకారం న్యాయం జరిగేలా చూడాలని ఆదేశించారు.

గ్రీవెన్స్ డేలో స్వీకరించిన ఫిర్యాదులను ఆన్లైన్లో సమాధు

చేసి వాటి పరిష్కారంపై నిరంతరం సమీక్ష నిర్వహిస్తున్నామని తెలిపారు. ప్రజలు నేరుగా తమ సమస్యలను తెలియజేయడం ద్వారా వాటిని త్వరితగతిన పరిష్కరించేలా చర్యలు తీసుకుంటామని చెప్పారు.

బాధితులకు నత్వర న్యాయం అందేలా పారదర్శక విధానంలో చర్యలు తీసుకోవడం పోలీస్ శాఖ ప్రధాన లక్ష్యమని ఎస్సీ పేర్కొన్నారు.

వాసవి హై స్కూల్ లో ఘనంగా గ్రాడ్యుయేషన్

డే వేడుకలు: అడ్మినిస్ట్రేషన్ సురేందర్ రెడ్డి

ఉమ్మడి ఆదిలాబాద్ జిల్లా బ్యూరో, మార్చి 17 (భారత శక్తి): ఖైసా పట్టణంలోని వాసవి పాఠశాలలో ప్రీ ప్రైమరీ విభాగం ఆధ్వర్యంలో గ్రాడ్యుయేషన్ డే కార్యక్రమాన్ని ఘనంగా నిర్వహించారు. కిందర్ గార్డెన్ నుండి మొదటి తరగతికి అడుగుపెడుతున్న చిన్నారుల కోసం ప్రత్యేకంగా నిర్వహించిన ఈ వేడుకలో ఆనందోత్సాహాలు వెల్లివిరిశాయి. చిన్నారులు ప్రత్యేక దుస్తులతో, గ్రాడ్యుయేషన్ క్యాపిల్తో పాల్గొని కార్యక్రమానికి ఆకర్షణగా నిలిచారు.



ఈ సందర్భంగా విద్యార్థుల ప్రతిభను గుర్తించి వారికి ప్రశంసా పత్రాలు అందజేశారు. చిన్నారులు పాఠశాలలో నేర్చుకున్న విద్య, శిస్తు, సాంస్కృతిక విలువలను ప్రదర్శిస్తూ తల్లిదండ్రులను ఆకట్టుకున్నారు. కార్యక్రమంలో భాగంగా విద్యార్థులు పాటలు, నృత్యాలు, చిన్న నాటికలు ప్రదర్శించి అందరినీ ఆలరించారు.

కార్యక్రమానికి ముఖ్య అతిథిగా హాజరైన పాఠశాల డైరెక్టర్ బి. రాజేశ్వర్ మాట్లాడుతూ, చిన్నారుల విద్యాభ్యాసంలో పాఠశాలలు కీలక పాత్ర పోషిస్తున్నాయని తెలిపారు. ప్రాథమిక స్థాయిలో మంచి పుణిది ఏర్పడితే భవిష్యత్తులో ఉన్నత స్థాయిలను సులభంగా చేరుకోగలరని అన్నారు. విద్యార్థులు క్రమశిక్షణ, విలువలతో ముందుకు సాగాలని సూచించారు.

ఈ కార్యక్రమంలో పాఠశాల అధ్యక్షుడు పి. సాయినాథ్ మాట్లాడుతూ, విద్యార్థుల సమగ్ర అభివృద్ధికి పాఠశాల ఎల్లప్పుడూ కృషి చేస్తుందని తెలిపారు. ప్రిన్సిపాల్ హరిప్రసాద్, అడ్మినిస్ట్రేషన్

అధికారి సురేందర్ రెడ్డి కూడా విద్యార్థులకు శుభాంక్షలు తెలియజేశారు.

ఈ వేడుకలో ఉపాధ్యాయులు, తల్లిదండ్రులు, విద్యార్థులు పెద్ద సంఖ్యలో పాల్గొన్నారు. చిన్నారుల ఉత్సాహం, తల్లిదండ్రుల ఆనందం కార్యక్రమానికి మరింత వైభవాన్ని చేకూర్చాయి. మొత్తం మీద గ్రాడ్యుయేషన్ డే వేడుకలు నం తోషభరిత వాతావరణంలో విజయవంతంగా నిర్వహించబడ్డాయి.

ఒంటిమిట్ట శ్రీ కోదండ రామ స్వామి ఆలయం లో టిటిడి వారిచే “ఉచిత అన్న ప్రసాద వితరణ కేంద్రం” ప్రారంభం



కడప, భారత శక్తి ప్రతినిధి, మార్చి 17: ఒంటిమిట్ట శ్రీ కోదండ రామ స్వామి ఆలయం లో ఈ నెల 27 నుండి ఏప్రిల్ 5 వరకు శ్రీ రామనవమి బ్రహ్మాత్మవారాల పురస్కరించుకొని తిరుమల తిరుపతి దేవస్థానం ఆధ్వర్యం లో ఆలయ ప్రాంగణం

లో “ఉచిత అన్న ప్రసాద వితరణ కేంద్రం” ను ప్రారంభించి భక్తులకు అన్న ప్రసాదం ను టిటిడి చైర్మన్ బి.ఆర్. నాయుడు, జిల్లా కలెక్టర్ దాక్టర్ శ్రీధర్ చెరుకూరి, అదనపు ఈవో వెంకయ్య చౌదరి, జే ఈ ఓ లు వి.వీర బ్రహ్మం, సి వి ఎస్ ఓ మురళీ కృష్ణ, శావ్ చైర్మన్ రవి నాయుడు, ఎస్సీ షెల్వే సచివత్ విశ్వనాథ్ పంపిణీ చేశారు.

ఉచిత అన్న ప్రసాద వితరణ కార్యక్రమం ను ప్రారంభించిన అనంతరం టీటీడి చైర్మన్, జిల్లా కలెక్టర్, అదనపు ఈవో, జేఈఓ, తదితరులు భక్తులతో కలిసి భోజనం చేశారు.

ఈ కార్యక్రమంలో రాజంపేట సబ్ కలెక్టర్ భావన, ఏఎస్సీ మనోజ్ రామ్మోహన్ హెడ్డే , టిటిడి మరియు జిల్లా అధికారులు పాల్గొన్నారు.

ఒంటిమిట్ట శ్రీ కోదండ రామ స్వామి వారి బ్రహ్మాత్మవార నిర్వహణ పై సంబంధిత టి టి డి & జిల్లా అధికారులతో సమీక్ష

కడప, భారత శక్తి ప్రతినిధి, మార్చి 17: ఒంటి మిట్ట శ్రీ కోదండ రామ స్వామి వారి ఆలయం లో శ్రీ రామ నవమి బ్రహ్మాత్మవార నిర్వహణ పై ఒంటిమిట్ట టిటిడి అతిథి గృహం లో జిల్లా కలెక్టర్ దాక్టర్ శ్రీధర్ చెరుకూరి, టిటిడి జే ఈ ఓ

స్వామి వారి ఆలయం, కళ్యాణ వేదికల వద్ద జరుగుతున్న అభివృద్ధి పనులను, సంబంధిత అంశాలను జిల్లా కలెక్టర్ వారికి టి టి డి జే ఈ ఓ వారు వివరించారు.



రాముల వారి బ్రహ్మాత్మవార నిర్వహణ, ఏప్రిల్ 01 న రాముల వారి కళ్యాణోత్సవం సందర్భం గా రాష్ట్ర ప్రభుత్వం తరఫున పట్టు వస్త్రాలు రాష్ట్ర ముఖ్యమంత్రి చేతుల మీదుగా సమర్పణ నేపథ్యం లో భద్రతా ఏర్పాట్లు, వేసవి ని దృష్టి లో త్రాగునీరు పంపిణీ, భక్తుల రద్దీ నిర్వహణ- గ్యాలరీలు, క్యూ లైన్ ల నిర్వహణకు ప్రత్యేక అధికారుల నిర్వహణ, మెడికల్ సదుపాయాలు- భక్తులకు ఓ ఆర్ ఎస్ ప్యాకెట్లు పంపిణీ, పక్కా గా పారిశుధ్య నిర్వహణ, మొలైల్ టాయిలెట్స్ ఏర్పాటు, అంబులెన్స్ వాహనం ఏర్పాట్లు, పార్కింగ్ ప్రదేశాల నిర్ణయం, బ్యారీకేడింగ్, ఆలయం చుట్టూ వాహన సేవల నిమిత్తం రోడ్డు మరమ్మతులు, హెలిప్యాడ్, కడప టౌన్ నుండి, రైల్వే స్టేషన్ నుండి ప్రత్యేక బస్సులు ఏర్పాటు, పాసులు పంపిణీ, అన్న ప్రసాదం పంపిణీ, మీడియా కవరేజ్ నిమిత్తం లైవ్ స్ట్రీమింగ్ ఏర్పాటు, టి టి డి ఆస్తులను - గ్యాలరీ లలో పంపిణీ, పానకం పంపిణీ, నిరంతర విద్యుత్ సరఫరా, పుష్పాలంకరణ, తలంబ్రాలు, సాంస్కృతిక కార్యక్రమాలు, తదితర అంశాలపై శాఖల వారీగా జిల్లా కలెక్టర్, టి టి డి, జే ఈ ఓ, సి వి ఎస్ ఓ, ఎస్.ఐ. సమీక్ష చేస్తున్నారు. ఈ కార్యక్రమం లో సంబంధిత టి టి డి అధికారులు, వివిధ శాఖల జిల్లా అధికారులు పాల్గొన్నారు.

వి.వీర బ్రహ్మం, సి వి ఎస్ ఓ మురళీ కృష్ణ, ఎస్ పి షెల్వే సచివత్ విశ్వనాథ్, రాజం పేట సబ్ కలెక్టర్ భావన, రాజం పేట ఏ ఎస్ పి మనోజ్ రామ నాథ్ హెడ్డే, టి ఓ ఓ విశ్వేశ్వర నాయుడు లతో కలిసి సమీక్ష నిర్వహించారు.

ఒంటిమిట్ట శ్రీ కోదండ రామ స్వామి వారి ఆలయంలో శ్రీ రామ నవమి బ్రహ్మాత్మవార నిర్వహణ లో భాగంగా మార్చి 26 న అంకూరార్పణ, మార్చి 27న శ్రీరామనవమి పర్యవేక్షణ ద్వారా హాణము తో ప్రారంభమయ్యే బ్రహ్మాత్మవారాలను అత్యంత వైభవం గా నిర్వహణ కు టి టి డి అధికారులు కోదండరామ

సారంగాపూర్ గ్యాస్ గోదాంలో కలెక్టర్ ఆకస్మిక తనిఖీ

-నిబంధనలు ఉల్లంఘిస్తే కఠిన చర్యలు
-జిల్లాలో గ్యాస్ సిలిండర్లకు ఎలాంటి కొరత లేదు.
-- ప్రజలు ఆందోళన చెందవద్దు.

ఉమ్మడి ఆదిలాబాద్ జిల్లా బ్యూరో, మార్చి 17(భారత శక్తి) నిర్మల్ జిల్లాలో గ్యాస్ సిలిండర్ సరఫరా, భద్రతా ప్రమాణాల అమలును పరిశీలించేందుకు జిల్లా కలెక్టర్ అభిలాష అభినవ్, జిల్లా ఎస్సీ జానకి షర్మలతో కలిసి మంగళవారం సారంగాపూర్

జిల్లాలో గ్యాస్ సిలిండర్లకు ఎలాంటి కొరత లేదని కలెక్టర్ స్పష్టం చేశారు. ప్రజలు అనవసరంగా ఆందోళన చెందవద్దని, అసత్య ప్రచారాలను సమృద్ధిగా తెలిపారు. జిల్లాలో సరిపడా నిల్వలు ఉన్నాయని, యథావిధిగా సరఫరా జరుగుతుందని



చెప్పారు. గ్యాస్ సిలిండర్లను వక్కదారి వట్టించడం, కృత్రిమ కొరత సృష్టించడం లేదా బ్లాక్లో విక్రయించడం వంటి చర్యలకు పాల్పడితే చట్టప్రకారం కఠిన చర్యలు తీసుకుంటామని హెచ్చరించారు.

మండల కేంద్రంలోని గ్యాస్ సిలిండర్ గోదాంను ఆకస్మికంగా తనిఖీ చేశారు. గ్యాస్ సరఫరాలో జరుగుతున్న జాప్యం, గోదాం నిర్వహణలో భద్రతా ప్రమాణాల లోపాలపై ఆమె ఏజెన్సీ నిర్వాహకులను అడిగి తెలుసుకున్నారు.

అనంతరం గోదాం లోపల భద్రతా ఏర్పాట్లను పరిశీలించిన కలెక్టర్, గ్యాస్ సిలిండర్లు నిల్వ ఉన్న ప్రదేశంలో అవసరమైన ఫైర్ ఎక్స్టింగ్విషర్లు ఉండాలని ఆదేశించారు. భద్రతా ప్రమాణాల అమలులో ఎలాంటి నిర్లక్ష్యం ఉండకూడదని స్పష్టం చేశారు.

ఈ సందర్భంగా వినియోగదారులతో కలెక్టర్ మాట్లాడుతూ, సిలిండర్ బుకింగ్ చేసిన తర్వాత వినియోగదారులు ఏజెన్సీల వద్దకు రావాల్సిన అవసరం లేదని, నిర్ణయ గడువులోగా సిలిండర్లు గ్రామాలకు డోర్ డెలివరీ చేయాలని ఏజెన్సీ నిర్వాహకులను ఆదేశించారు. సిలిండర్ సరఫరాలో జాప్యం జరిగితే లేదా వినియోగదారులకు ఇబ్బందులు కలిగితే సంబంధిత ఏజెన్సీలపై చర్యలు తీసుకుంటామని హెచ్చరించారు.

తక్షణమే తహసీల్దార్, రెవెన్యూ ఇన్స్పెక్టర్లు జిల్లాలోని గ్యాస్ గోదామాలను తనిఖీ చేసి భద్రతా ప్రమాణాలపై సమగ్ర చెక్లిస్ట్ రాపొందించాలని ఆదేశించారు. ఫైర్ శాఖ అధికారులతో సమన్వయం చేసుకుని నిబంధనలు పాటించని ఏజెన్సీలపై చట్టప్రకారం భారీ జరిమానాలు విధించాలని సూచించారు. గ్యాస్ గోదాముల నిర్వహణ, భద్రతా చర్యలు విషయంలో ఎట్టి పరిస్థితుల్లో రాజీ వడవద్దని హెచ్చరించారు.

ఈ తనిఖీలో అదనపు కలెక్టర్ (రెవెన్యూ) కిషోర్ కుమార్, జిల్లా శాసనసభల అధికారి రాజేందర్, తహసీల్దార్ సంధ్యారాణి, రెవెన్యూ అధికారులు, ప్రజలు తదితరులు పాల్గొన్నారు.

బాలీవుడ్ అశ్శీలతపై కఠిన నియంత్రణ ఉండాలిందే

: కంగనా రనౌత్

- * వివాదాస్పదమైన 'కేడీ.. ది డెవిల్' సినిమాలోని పాట
- * అశ్శీలతతో బాలీవుడ్ తన స్థాయిని దిగజారుకుంటోందన్న కంగనా రనౌత్
- * దేశమంతా ఛీకొడుతున్నా వారికి సిగ్గు ఉన్నట్లు లేదని వ్యాఖ్య



బాలీవుడ్ తన స్థాయిని దిగజారుకుంటూ, ప్రేక్షకులను ఆకర్షించడం కోసం అన్ని చూద్దలను దాటిస్తోందని స్టార్ హీరోయిన్, బీజెపీ ఎంపీ కంగనా రనౌత్ ఘాటుగా విమర్శించారు. చౌకబారు ట్రిక్కులతో అశ్శీలతను ప్రోత్సహిస్తున్న సినీ పరిశ్రమ తీరును దేశమంతా ఛీకొడుతున్నా వారికి ఏమాత్రం సిగ్గు ఉన్నట్లు అనిపించడం లేదని ఆమె మండిపడ్డారు. ఇలాంటి అభ్యంతరకర ప్రదర్శనలకు చెక్ పెట్టాలంటే ప్రభుత్వం బాలీవుడ్ పై

కచ్చితంగా కఠినమైన నియంత్రణ విధించాలని, అప్పుడే ఈ అశ్శీలతకు ఎండ్ కార్డ్ పడుతుందని కంగనా గట్టిగా నొక్కి చెప్పారు. అసలు ఈ వివాదం 'కేడీ.. ది డెవిల్' అనే కన్నడ చిత్రం కోసం రూపొందించిన హిందీ పాటతో మొదలైంది. ఈ పాటలోని సాహిత్యం పచ్చిగా, డబుల్ మీనింగ్ డైలాగులతో ఉండటా నెటిజన్లు సోషల్ మీడియాలో విరుచుకుపడుతున్నారు. కేవలం సాధారణ ప్రజలే కాకుండా, ప్రముఖ గాయకుడు అర్జున్ మాలిక్ కూడా కమర్షియల్ సాంగ్ రైటింగ్ ఇంతగా దిగజారిపోవడం బాధాకరమంటూ తన అసహనాన్ని వ్యక్తం చేశారు. దేశవ్యాప్తంగా నిరసనలు వెల్లువెత్తడంతో నౌరా ఫతేహి నటించిన ఈ పాటను ఇప్పటికే యూట్యూబ్ నుంచి తొలగించారు. అంతేకాకుండా, నేషనల్ హ్యూమన్ రైట్స్ కమిషన్ కూడా ఈ వ్యవహారాన్ని సీరియస్ గా తీసుకుని చిత్ర బృందానికి నోటీసులు జారీ చేయడం గమనార్హం.

విజయ్, త్రిష రూమర్స్ పై ఖుమ్మా పైర్.. వారిది పైశాచిక ఆనందం!



తమిళ స్టార్ హీరో, 'తమిళగ వెటి కళగం' పార్టీ అధినేత విజయ్, ప్రముఖ నటి త్రిషల వ్యక్తిగత జీవితంపై గత కొంతకాలంగా సోషల్ మీడియాలో జరుగుతున్న ప్రచారంపై సీనియర్ నటి ఖుమ్మా సుందర్ తీవ్రంగా స్పందించారు. ఇతరుల వ్యక్తిగత విషయాల్లో తలదూర్చి, అసత్య ప్రచారాలు చేసే వారిపై ఆమె తీవ్రస్థాయిలో మండిపడ్డారు. రూమర్స్ సృష్టిస్తున్న వారి తీరును ఆమె తప్పుబట్టారు. ఇటీవల ఒక ఇంటర్వ్యూలో మాట్లాడిన ఖుమ్మా... "విజయ్, త్రిష ఇద్దరూ నాకు వ్యక్తిగతంగా బాగా తెలుసు. ముఖ్యంగా త్రిష గురించి చెప్పాలంటే, నేను చూసిన గొప్ప మహిళల్లో ఆమె ఒకరు. ఆమె చాలా మృదుస్వభావి, ఎంతో హుందాగా ప్రవర్తిస్తారు. అలాంటి వ్యక్తిత్వం ఉన్న మహిళపై అసవసరంగా నిరాధారమైన ఆరోపణలు చేయడం చాలా బాధాకరం" అని అన్నారు. ప్రస్తుతం సోషల్ మీడియాలో ఒకరు తుమ్మినా కూడా దాన్ని విమర్శించే దుస్థితి నెలకొందని ఆమె ఆవేదన వ్యక్తం చేశారు. రూమర్స్ సృష్టించే వారి మనస్తత్వంపై ఖుమ్మా ఘాటు వ్యాఖ్యలు చేశారు. "కొందరు ఇతరుల జీవితాల్లో ఏం జరుగుతుందో తెలుసుకోవాలనే ఆసక్తితో వారి గురించి తప్పుగా మాట్లాడుతూ ఒక రకమైన పైశాచిక ఆనందం పొందుతున్నారు. సెలబ్రిటీల ప్రైవేసీటీ భంగం కలిగించే ఈ సంస్కృతి ఇప్పుడు చెన్నైలో కూడా ఎక్కువ కావడం విచారకరం" అని ఆమె విమర్శించారు. ఇలాంటి కామెంట్లు చేసే వారిలో చాలా మంది అనామకులేనని, వారి మాటలను పట్టించుకుని విలువైన సమయాన్ని వృథా చేసుకోవద్దని త్రిషకు సూచించారు. విజయ్ రాజకీయ రంగ ప్రవేశం నేపథ్యంలో ఈ రూమర్స్ ఆయన కెరీర్ పై ప్రభావం చూపుతాయా అన్న ప్రశ్నకు కూడా ఖుమ్మా స్పందించారు. "ప్రజలకు ఎవరికి ఓటు వేయాలో బాగా తెలుసు. ఒక నాయకుడి వ్యక్తిగత జీవితాన్ని, రాజకీయాలను ముడిపెట్టడం సరైన పద్ధతి కాదు. ఇది పూర్తిగా వారి వ్యక్తిగత విషయం. దాన్ని భూతద్దంలో పెట్టి చూడాలని అవసరం లేదు" అని స్పష్టం చేశారు. సెలబ్రిటీల గురించి రూమర్స్ రావడం సహజమే అయినా, అవి వారి గౌరవానికి భంగం కలిగించేలా ఉండకూడదని ఆమె హితవు పలికారు.



ఇది నిజంగా సిగ్గుచేటు

లాస్ ఏంజెల్స్ లోని డాబ్బీ థియేటర్ లో నిర్వహించిన 98వ ఆస్కార్ అవార్డుల వేడుక సందర్భంగా పలువురు సినీ దిగ్గజాలకు నివాళులర్పించారు. సినీ రంగంలో విశేషంగా రాణించిన టాలీవుడ్ దివంగత నటుడు కోట శ్రీనివాసరావు, బాలీవుడ్ దిగ్గజం ధర్మేంద్ర, మనోజ్ కుమార్, బి.నరోజాదేవి లాంటి నటులకు గుర్తు చేసుకున్నారు. అయితే తాజాగా ధర్మేంద్రకు ఆస్కార్ నివాళి అర్పించడంపై ఆయన భార్య హేమ మాలిని స్పందించింది. ఆస్కార్ వేదికపై ప్రసారం చేసిన మెమోరియంలో ధర్మేంద్ర ఫొటోలు లేకపోవడంపై పైర్ అయ్యింది. 'ఇది నిజంగా సిగ్గుచేటు. మీరు గౌరవించకపోయినా ఆయనకు ప్రపంచవ్యాప్తంగా ప్రేక్షకులు ప్రేమిస్తున్నారు. ధర్మేంద్ర తన కెరీర్ లో ఎప్పుడూ ఎక్కువ అవార్డులు పొందలేదు. అలాంటప్పుడు ఆయన ఆస్కార్ల గురించి ఎందుకు పట్టించుకోవాలి? మా ఇద్దరికీ మన దేశంలో లభిస్తున్న ప్రేమ పట్ల చాలా సంతోషంగా ఉన్నాం. లాల్ పత్తర్, మీరా చిత్తూల్ లో నా ఉత్తమ నటులకు నాకు కూడా ఏ అవార్డు రాలేదు. వ్యక్తిగతంగా, ధరంజీ వీట స్విటీ గురించి ఎప్పుడూ పట్టించుకోలేదు! ఆయన అభిమానుల ప్రేమ అన్నింటికన్నా గొప్పది' అని చెప్పుకోబట్టింది.



నేనే గెలిచా

నేషనల్ క్రష్ రెమిక్, విజయ్ దేవరకొండ (విరోష్ డి) పెండ్లి ఇటీవలే గ్రాండ్ గా జరిగింది. తాజాగా రమ్యక తమ హల్లీ వేడుకకు సంబంధించిన పిక్స్ షేర్ చేస్తూ ఆసక్తికర పోస్ట్ పెట్టింది. 'మా హల్లీ వేడుక హోలీలా మారిపోయింది. మేమంతా రంగులతో పూర్తిగా తడిసి ముద్దయ్యాం. నా జుట్టుపై పడిన ఎరుపు రంగు ఇప్పటికీ అలాగే ఉంది. అంతేకాదు ఆరోజు (ఫిబ్రవరి 25) ని ర్వహించిన ఆట ల స్పింట్ లో నేనే గెలిచా.. విజ్ఞా (విజయ్) కూడా నా టీమ్, నా టీమ్ సహకారం వల్లే అది సాధ్యమైంది. ఈ వేడుక ఎన్నో మధుర జ్ఞాపకాలకు చిరునామా అయింది. మేము అతిథ్యం పొందిన ప్రముఖ హోటల్ ఐటీసీ మె మెంటోస్ కు థ్యాంక్స్, ఆ ప్రదేశంలోని వాతావరణం, సిబ్బంది, సేవలు, ఫుడ్ అన్నీ అద్భుతంగా ఉన్నాయి. మా పెండ్లి విజయ్ ను డిజైన్ అనామిక అద్భుతంగా నిజం చేసింది. మా ఇద్దరి జర్నీ ఇప్పుడే మొదలైంది' అంటూ ఎమోషనల్ అయ్యింది. రమ్యక పంచుకున్న హల్లీ ఫొటోలు సోషల్ మీడియాలో సెంటర్ ఆఫ్ అట్రాక్షన్ అయ్యాయి.

'ఇచ్చిపడేసే' ప్రమోషన్

పవర్ స్టార్ పవన్ కల్యాణ్, హరిశ్ శంకర్ కలెక్షన్ లో తెరకెక్కించిన 'ఉస్కాద్ భగ్ సింగ్' మూవీ ఈనెల 19న గ్రాండ్ గా రిలీజ్ కానుంది. ఈ నేపథ్యంలో మేకర్స్ ప్రమోషన్స్ మరింత సీడెస్ చేశారు. ఇప్పటికే హైదరాబాద్ యూసెఫ్ గూడలో ప్రీ రిలీజ్ ఈవెంట్ అట్టహాసంగా నిర్వహించారు. ఇందులో పవన్, హీరోయిన్లు శ్రీలీల, రాశీ ఖన్నా స్పెషల్ అట్రాక్షన్ గా నిలిచారు. తాజాగా శ్రీలీల వినూత్నంగా ఉస్కాద్ మూవీ ప్రమోషన్ స్టార్ట్ చేసింది. 'ఇచ్చి పడేసే గోత్రం.. ఇరగదీసే సక్షత్రం' ఉన్న టీవీ ధర్మేంద్ర అలరించింది. ఎల్లుండి సినీమా రిలీజ్ నేపథ్యంలో నటి వేసున్న ఈ టీవీ ధర్మేంద్ర టెగ్గర్ వైరల్ అవుతోంది. ఇక మైత్రీ మూవీస్ మేకర్స్ పతాకంపై సవీన్ యెర్నేని, వై రవిశంకర్ ఈ సినీమాను నిర్మించారు. అశుతోష్ రాణా, నవాబ్ షా, అవివాన్, గౌతమి కీలక పాత్రల్లో నటించారు.



దివంగత శ్రీదేవి ఆస్తి వివాదం.. కోర్టుకు బోనీ కపూర్, జాన్వీ కపూర్



దివంగత సినీ నటి శ్రీదేవికి చెందిన ఆస్తి వివాదం ఇప్పుడు మద్రాస్ హైకోర్టుకు చేరింది. చెంగల్పట్టులోని 4.7 ఎకరాల స్థలంపై హక్కుల కోసం కొందరు వ్యక్తులు వేసిన దావాను సవాలు చేస్తూ ఆమె భర్త బోనీ కపూర్, కుమార్తెలు జాన్వీ కపూర్, ఖుషి కపూర్ జాయింట్ పిటిషన్ దాఖలు చేశారు. ఈ వ్యవహారాన్ని పరిశీలించిన జస్టిస్ టి.వి. తమిళ నెల్వి నేతృత్వంలోని ధర్మాసనం, మార్చి 26 వరకు తదుపరి చర్యలపై స్టే విధిస్తూ విచారణను వాయిదా వేసింది. అసలు వివాదం ఏమిటంటే.. 1988లో ఈస్ట్ కోస్ట్ రోడ్ సమీపంలోని ఈ ఆస్తిని శ్రీదేవి అన్ని చట్టబద్ధమైన పత్రాలను సరిచూసుకుని మరీ కొనుగోలు చేశారు. అయితే, ఆస్థలానికి తామే అసలైన వారనులమంటూ మొదలయింార్ కుటుంబానికి చెందిన కొందరు వ్యక్తులు సెల్ దావా వేశారు. ఈ వివాదం ప్రస్తుతం చెంగల్పట్టు అదనపు జిల్లా కోర్టులో కొనసాగుతోంది. కాలం గడిచిపోతున్నా ఈ కోర్టులో ఈ వివాదానికి తెర పడలేదు. ఈ క్రమంలో, తమ వద్ద అన్ని ఆధారాలు సక్రమంగా ఉన్నాయని, ఈ అక్రమ దావాను కొట్టివేయాలని కోరుతూ బోనీ కపూర్ కుటుంబం మద్రాస్ హైకోర్టులో సివిల్ రివిజన్ పిటిషన్ వేయడంతో ఈ కేసు కీలక మలుపు తిరిగింది. దీనిపై హార్మి స్థాయి విచారణ ఈ నెల 26న జరగనుంది.